



தினமூரசு

THINAMURASU

அற்புதன் அச்சகம்
 இணைத்து வந்தமான Printing வேலைகளையும்
 உயர்தரத்துடனும்
 குறைந்த செலவுடனும்
 குறித்த நேரத்தில் பெற்றுக்கொள்ளலாம்.
 373, பிரதான வீதி,
 பஸ்ரீயன் சந்தி,
 யாழ்ப்பாணம்.
 T.P:- 021 222 3628
 Fax:- 021 222 1811

முரசு - 04 திருவள்ளூர் ஆண்டு 2045 ஆடி 24 சனிக்கிழமை (09.08.2014) பக்கங்கள் 20 ஓசை - 312

காணாமற்போன படையினர்; 5000 முறைப்பாடுகள் பதிவு

(கொழும்பு)
 காணாமற்போன படையினர் களின் உறவினர்களால் இதுவரை 5000 முறைப்பாடுகள் ஜனாதிபதி ஆணைக்குழுவில் மேற்கொள்ளப்பட்டிருக்கிறது. காணாமற்போனவர்களை கண்டறிவதற்காக நியமிக்கப்பட்ட ஜனாதிபதி ஆணைக்குழு தனது விசாரணைகளை தற்போது நடத்தி வருகிறது. இந்த ஆணைக்குழுவில் இதுவரை 18,789 முறைப்பாடுகள்

பொதுமக்களால் மேற்கொள்ளப்பட்டிருக்கிறது. காணாமற்போனோர் தொடர்பில் விசாரணைகள் மேற்கொண்டுவரும் ஜனாதிபதி ஆணைக்குழு அதன் 6 ஆம் சுற்று விசாரணைகளை நேற்று மன்னார் மாவட்டத்தில் ஆரம்பித்தது. நேற்று முதல் எதிர்வரும் 11 ஆம் திகதிவரை இங்கு விசாரணைகள் நடைபெறும் என ஆணைக்குழு தெரிவித்துள்ளது.

(19) ஆம் பக்கம் பார்க்க

வலி. வடக்கில் சிறுமி கடத்தல் மல்லாகம் இளைஞர் கைது

(யாழ்ப்பாணம்)
 13 வயதுச் சிறுமியை கடத்தியமை தொடர்பில் செய்யப்பட்ட முறைப்பாட்டுடன் தொடர்புடைய இளைஞனை காங்கேசன்துறை பொலிஸார் கைது செய்துள்ளனர். கடந்த 29 ஆம் திகதி மாவை கலட்டி, கொல்லங்கலட்டியைச் சேர்ந்த 13 வயதுச் சிறுமியை குளமன்கால், மல்லாகத்தைச் சேர்ந்த நபர் கடத்திச் சென்றதாக காங்கேசன்துறை பொலிஸில்

(19) ஆம் பக்கம் பார்க்க

யாழ்ப்பாணத்தை உலுக்கும் பிரேஸில் தயாரிப்பு வாள்கள்

(யாழ்ப்பாணம்)
 பிரேஸில் தயாரிக்கப்பட்ட 5 வாள்களை யாழ்ப்பாணம் மாவட்டத்திலிருந்து அண்மையில் கைப்பற்றியதாக யாழ்ப்பிரதேச சிரேஷ்ட பொலிஸ் அத்தியட்சகர் டபிள்யூ.பி.விமலசேன தெரிவித்தார். யாழ்ப்பாணம் தலைமையகத்தில் இடம்பெறும் மாதத் தொடக்கத்திற்கான ஊடகவியலாளர்கள் சந்திப்பு நேற்று

யாழ்ப்பாணம் தலைமையகத்தில் இடம்பெற்றது. இதன் போது கருத்துத் தெரிவிக்கையிலேயே அவர் இவ்வாறு தெரிவித்தார். அங்கு அவர் கருத்துத் தெரிவிக்கையில் மேலும் கூறிய தாவது, பிரேஸில் நாட்டிலிருந்து இறக்குமதி செய்யப்பட்ட 5 வாள்களை யாழ்ப்பாணம் அண்மையில்

(19) ஆம் பக்கம் பார்க்க



சர்வதேச சட்ட அமுலாக்கலில் பாரயட்சம் இருக்கமுடியாது

ஜனாதிபதி மகிந்த தெரிவிப்பு

(கொழும்பு)
 சர்வதேச சட்டம் ஒழுங்கு அனைவருக்கும் ஒரே விதமாக அமுல்படுத்தப்பட வேண்டுமென ஜனாதிபதி மகிந்த ராஜபக்ஷ தெரிவித்துள்ளார். ஐக்கிய நாடுகள் அமைப்பினைச் சில நிறுவனங்களும், சில சர்வதேச நிறுவனங்களும் அடிப்படை நீதியை ஒரே விதமாக அமுல்படுத்துவதில்லை என அவர் குற்றம் சுமத்தியுள்ளார். கொழும்பு மத்திய வங்கி கேட்போர் கூடத்தில் நேற்று நடைபெற்ற நீதி தொடர்பான மாநாட்டில் பங்கேற்ற போது அவர் இதனைத் தெரிவித்துள்ளார்.

சர்வதேச நிறுவனங்கள் சர்வதேச நீதிமன்றங்கள் இரட்டை நிலைப்பாட்டைக் கொண்டிருக்கக் கூடாது என அவர் சுட்டிக்காட்டியுள்ளார். சர்வதேச மற்றும் தேசிய சட்டங்கள் ஒரே விதமாக அமுல்படுத்தப்பட வேண்டியதன் அவசியம் எழுந்துள்ளதாகத் தெரிவித்துள்ளார். சர்வதேச நிறுவனங்கள் சட்டவிரோதமான முறையில் நீதியை ஒரு பக்கச் சார்பாக அமுல்படுத்தி வருவதாகக் குற்றம் சுமத்தியுள்ளார்.

(19) ஆம் பக்கம் பார்க்க

அமெரிக்க தூதரக முன்றலில் நேற்று ஆர்ப்பாட்டம்



(கொழும்பு)
 கொழும்பிலுள்ள அமெரிக்க தூதரகத்தின் முன்பாக ஜே.வி.பி.யினர் நேற்று ஆர்ப்பாட்டத்தில் ஈடுபட்டனர். பலஸ்தீனத்தின் மீது இஸ்ரேல் நடத்திவரும் கடும் தாக்குதல்களை அமெரிக்கா தலையிட்டு உடனடியாகத் தடுத்து நிறுத்த வேண்டும் எனக் கூறியே இந்த ஆர்ப்பாட்டத்தை நடத்தினர்.

ஆர்ப்பாட்டக்காரர்கள் பல வேறு வாசகங்கள் அடங்கிய பதாகைகளை கையில் தாங்கியிருந்ததுடன் கோஷங்களுக்கும் எழுப்பினர். அமெரிக்கத் தூதுவரிடம் மகஜர் ஒன்றை கையளிக்க ஆர்ப்பாட்டக்காரர்கள் முயன்றனர். அதற்கு அனுமதி மறுக்கப்பட்டதால் தூதரக வாசல் கதவில் அதனை ஓட்டிவிட்டுச் சென்றனர்.

மன்னாரில் ஜனாதிபதி ஆணைக்குழு 224 பேர் சாட்சியமளித்தனர்

(மன்னார்)
 காணாமற்போனவர்கள் தொடர்பிலான ஜனாதிபதி ஆணைக்குழுவின் 6 ஆவது அமர்வு விசாரணைகளில் மன்னார் மாவட்டத்தைச் சேர்ந்த 224 பேர் சாட்சியமளிப்பதற்காக அழைக்கப்பட்டிருப்பதாக ஆணைக்குழுவின் செயலாளர் எச்.டபிள்யூ.குணதாஸ தெரிவித்தார். நேற்றுக் காலை மன்னார் மாந்தை மேற்கு பிரதேச செயலக மண்டபத்தில் இந்த அமர்வு ஆரம்பமானது. இன்றும் இந்த அமர்வு அங்கு நடைபெறும் என அறிவிக்கப்பட்டுள்ளது. மூன்றாவது நாள் மன்னார் பிரதேச செயலகத்திலும் நான்காவது நாள் மடு பிரதேச செயலகத்திலும் நடைபெறுவதற்கான ஏற்பாடுகள் செய்யப்பட்டிருப்பதாக ஆணைக்குழுவின் செயலாளர் கூறினார்.

முதல் நாள் நடைபெற்ற விசாரணைகளில் அதிகமானோர் தங்களின் பிள்ளைகளை விடுதலைப் புலிகள் பலவந்தமாக ஆட்சேர்ப்பதற்காகப் பிடித்துச்சென்றதன் பின்னர் காணாமற்போயிருப்பதாகவும், பலர் தங்களுடைய பிள்ளைகள் அங்கிருந்து இராணுவ கட்டுப்பாட்டுப் பிரதேசத்தினுள் வந்தபின்னர் காணாமற்போயிருப்பதாகவும் தமது சாட்சியத்தில் தெரிவித்தனர். இராணுவத்தினரால் விசாரணைக்கென அழைத்துச் செல்லப்

(19) ஆம் பக்கம் பார்க்க

விதிகளை மீறும் பொலிஸார் யாழ்ப்பாணத்தில் அதிகம்

பொலிஸ் ஆணைக்குழுவில் முறைப்பாடு

(யாழ்ப்பாணம்)
 யாழ்ப்பாணம் மாவட்டத்தில் இருந்தே தேசிய பொலிஸ் ஆணைக்குழு விற்குப் பொலிஸாருக்கு எதிரான முறைப்பாடுகள் அதிகம் கிடைத்திருப்பதாக யாழ்ப்பிரதேச செயலக தேசிய பொலிஸ் ஆணைக்குழுவின் அதிகாரி கலாநிதி க.தியாகராசா தெரிவித்துள்ளார். இந்த முறைப்பாடுகளில் களவுகள் சம்பந்தமாக நடவடிக்கை எடுக்கப்படுவது காலதாமதம், நியாயமற்ற முறையில் தடுத்து வைத்து விசாரணை செய்தல் போன்ற குற்றச்சாட்டுக்கள் பொலி

ஸார் மீது சுமத்தப்பட்டுள்ளது என்று தெரிவித்த அவர், மொத்தமாக இந்த வருடம் இதுவரை 12 முறைப்பாடுகள் வடக்கில் இருந்த தேசிய பொலிஸ் ஆணைக்குழுவிற்கு கிடைத்திருப்பதாகவும் அவற்றில் 10 முறைப்பாடுகள் யாழ்ப்பாணம் மாவட்டத்தில் இருந்தும், கிளிநொச்சி மற்றும் வவுனியா மாவட்டம் நெடுங்கேணியில் இருந்தும் தலா ஒவ்வொரு முறைப்பாடுகள் கிடைத்திருப்பதாகவும் தெரிவித்தார்.

(19) ஆம் பக்கம் பார்க்க

அனர்த்த தணிப்பு செயற்றிட்டம் யாழ்ப்பாணம். குடாவில் அமுலாக்கம்

ஐம்பது மில்லியன் ஒதுக்கீடு

(யாழ்ப்பாணம்)
 யாழ்ப்பாணம் மாவட்டத்தில் 50 மில்லியன் ரூபா நிதியில் அனர்த்த தணிப்பு செயற்றிட்டம் முன்னெடுக்கப்படுவதற்காக அனர்த்த முகாமைத்துவ நிலையத்தின் யாழ்ப்பாணம் உதவிப் பணிப்பாளர் ரவி சங்கரப்பிள்ளை நேற்று தெரிவித்தார். அனர்த்த முகாமைத்துவ அமைச்சின் நிதி உதவியுடன், அனர்த்த முகாமைத்துவத்தின் ஆலோசனைக்கும் அறிவுறுத்தல்

மற்றும் யாழ்ப்பாணம் மாவட்ட அனர்த்த முகாமைத்துவ குழுவின் பரிந்துரைக்கு அமைவாக யாழ்ப்பாணம் மாவட்டத்தில் கடந்த 3 வருடங்களாக 120 மில்லியன் ரூபா நிதியில் வெள்ளத்தணிப்பு நடவடிக்கைகளை வேலைத்திட்டங்கள் முன்னெடுக்கப்பட்டு வருகின்றன. கடந்த 2012, 2013, 2014 ஆகிய 3 ஆண்டுகளைக் கொண்ட வெள்ளத்தணிப்பு செயற்றிட்டமானது இந்த வருடம் 3 ஆவது வருடத்தினை எட்டியுள்ளது.

அதனடிப்படையில் 50 மில்லியன் ரூபா பெறுமதியான 2014 ஆம் ஆண்டிற்கான அனர்த்த தணிப்பு செயற்றிட்டங்கள் பல வேறுபட்ட பாதிப்பு நிலை உருவாக்குகின்ற வெள்ளப்பாதிப்பு ஏற்படுகின்ற பகுதிகள் அடையாளம் காணப்பட்டு இடர் மதிப் பீடு மேற்கொள்ளப்பட்டு, இடர் மதிப்பட்டின் அடிப்படையில் தற்போது இந்த செயற்றிட்டம் மேற்கொள்ளப்பட இருக்கின்றது.

(19) ஆம் பக்கம் பார்க்க

யாழ்.மாநகர சபையின் சுகாதாரக்குழுக் கூட்டம்

யாழ்.மாநகர சபையின் 2014 ஆம் ஆண்டுக்கான ஏழாவது (ஆகஸ்ட் மாத) சுகாதாரக்குழுக் கூட்டம் நேற்றுக் காலை 10.00 மணியளவில் சுகாதாரக் குழுத் தலைவர் கௌரவ அ.ம.மங்கள நேசன் தலைமையில் முதல் வரது மாநாட்டு மண்டபத்தில் நடைபெற்றது.

இக்கூட்டத்தில் சுகரதார வைத்திய அதிகாரி, மிருக வைத்திய அதிகாரி, பொதுச் சுகாதாரப் பரிசேதகர்கள், சுகாதார மேற்பார்வையாளர்கள், உத்தி யோகத்தர்கள் மற்றும் ஊழியர்கள் கலந்து கொண்டனர்.

கூட்டத்தில் உரை நிகழ்த்திய சுகாதாரக்குழுத் தலைவர் கடந்த 2009 ஆம் ஆண்டு தற்போதைய சபை பொறுப்பேற்பு பற்றி முன்பு மாநகரசபையில் சுகாதார வைத்திய அதிகாரி யாக ஒரு RMO ஒருவரே கடமையாற்றியதாகவும் ஆனால் தற்போது மூன்று MBBS வைத்தியர்களும், ஒரு கால்நடை வைத்திய அதிகாரியும் தற்போது உள் வாங்கப்பட்டு தமது சேவையை மக்களுக்கு ஆற்றி வருவதாகவும் முன்பு 7 உழவு இயந்திரங்கள் மட்டுமே காணப்பட்டது என்றும் ஆனால் தற்போது 18 உழவு இயந்திரங்களும்

4 Compact Loderகள், 4 Gully Machine, ஒரு சிறிய குப்பை தள்ளும் Loder உம் உள்ளதாகவும் முன்பு 186 தொழிலாளிகளைக் கொண்டு இயங்கிய பொதுச் சுகாதாரப் பொறியியற் பகுதி சபை பொறுப்பேற்ற பின்னர் 313 ஆகவும் தற்போது மேலும் 60 தொழிலாளிகளுக்குப் புதிதாக நிரந்தர நியமனம் வழங்கப்பட்டுள்ளதுடன், 40 பேர் அடொக் தொழிலாளி யாகவும் கடமை யாற்றுகின்றனர் என்றும் ஆளுங்கட்சி, எதிர்க்கட்சி உறுப்பினர் என்று பாரபட்சமின்றி சபை மக்களுக்குச் சேவையாற்றியுள்ள துடன் மிகவும் முன்னேற்றகரமான அபிவிருத்தியும் அடைந்துள்ளதாகவும் தெரிவித்தார்.

இக்கூட்டத்தில் உரை நிகழ்த்திய எதிர்க்கட்சி உறுப்பினர் திருமதி.அ.மேரியம்மா உட்பட பொதுச் சுகாதாரப் பகுதி பொறுப்பதிகாரி நாரகுமார் மற்றும் சுகாதார வெளிக்களப் பொறுப்பதிகாரி தயான் ஆகியோர் தமது உரையில் மாநகர சபை இந்த 5 வருட காலங்களில் அத்த வளர்ச்சியை எட்டுவதற்கு காரணம் ஆளும்கட்சி இணக்க அரசியல் மூலம் ஆட்சி நடத்தியதே என்ற கருத்தை வலியுறுத்தினார்.

பல்வேறு குற்றச்சாட்டுக்களுடன் குடாநாட்டில் 235 பேர் கைது

(யாழ்ப்பாணம்)
யாழ்.குடாநாட்டில் கடந்த ஒரு வார காலத்தில் பல்வேறு குற்றச் செயல்களுடன் சம்பந்தப்பட்ட 235 பேர் கைது செய்யப்பட்டு நீதிமன்றங்களில் முன்மொழிவு படுத்தப்பட்டுள்ளதாக யாழ்.மாவட்ட சிரேஷ்ட பொலிஸ் அத்தியட்சகர் டி.பி.டி. விமலசேன தெரிவித்தார். யாழ்.பொலிஸ் நிலையத்தில் நேற்று இடம்பெற்ற வாராந்த செய்தியாளர் சந்திப்பிலேயே அவர் இதனைத் தெரிவித்தார்.
யாழ்ப்பாணம் பொலிஸ் பிராந்தியத்தில் அடித்துக் காயப் படுத்திய

குற்றச்சாட்டில் 33 பேரும், கலகம் விளைவித்த 4 பேரும், பாதுகாப்புக் கருதி ஒரு வரும், மதுபோதையில் வாகனம் செலுத்திய ஒருவரும், அனுமதியற்ற மது பாணம் விற்ற ஐவரும், சந்தேகத்தின் பேரில் 22 பேரும், பிடியாணை பிறப்பிக்கப்பட்ட 13 பேரும், வீதி விபத்துக்கள் தொடர்பில் 5 பேரும், களவுடன் சம்பந்தப்பட்ட ஒருவரும், பாலியல் பலாத்காரம் புரிந்த ஒருவரும், வீட்டுக்குள் அத்துமீறி நுழைந்து கலகம் விளைவித்த பத்துப் பேரும், பொது இடங்களில் மது அருந்திய

7 பேருமாக 104 பேர் கைது செய்யப்பட்டதுடன், காங்கேசன் துறை பொலிஸ் பிராந்தியத்தில் மதுபோதையில் வாகனம் செலுத்திய இருவரும், பிறரை அடித்துக் காயப்படுத்திய குற்றச்சாட்டில் 33 பேரும், பாரிய குற்றங்கள் புரிந்த 10 பேரும் சட்டவிரோத மது விற்ற 17 பேரும், சந்தேகத்தின் பேரில் 16 பேரும், ஏனைய குற்றச்செயல்களின் நிமித்தம் 78 பேருமாக 131 பேர் கைது செய்யப்பட்டு நீதிமன்றங்களில் ஆஜர்படுத்தப்பட்டதாக அவர் மேலும் தெரிவித்தார். (இ)

கணகாம்பிகை ஆலயத்தில் விசேட பொங்கல் நிகழ்வு

(கிளிநொச்சி)
கிளிநொச்சி இரணைமடு குளத்திற்கு முன்பாக அமைந்துள்ள கணகாம்பிகை அம்மன் ஆலயத்தில் நேற்று விசேட பொங்கல் நிகழ்வு ஒன்று இடம்பெற்றுள்ளது.

நேற்றுக் காலை 9.00 மணியளவில் இரணைமடு விவசாய சம்மேளனத்தின் ஏற்பாட்டில் குறித்த பொங்கல் நிகழ்வு முன்னெடுக்கப்பட்டது.

கடந்த வருட மழை வீழ்ச்சியில் சரிவு ஏற்பட்டமையால், இரணைமடுக்

நீர் இறைக்கும் இயந்திரம் திருட்டு

(பெரியவிளான்)
பெரியவிளானில் தோட்டக் கிணற்றில் பொருத்தப்பட்டிருந்த நீர் இறைக்கும் இயந்திரம் ஒன்று நேற்று முன்தினம் திருடப்பட்டனதாக இளவாலைப் பொலிஸில் முறையிடப்பட்டுள்ளது.

தோட்டக் கிணற்றில் பொருத்தப்பட்டிருந்த 20 ஆயிரம் ரூபா பெறுமதியான நீர் இறைக்கும் இயந்திரமே இவ்வாறு திருடப்பட்டுள்ளது.

இச்சம்பவம் தொடர்பில் இளவலைப் பொலிஸார் விசாரணைகளை மேற்கொண்டு வருகின்றனர். (இ)

குளத்தின் நீர்மட்டம் மிகவும் குறைவாக காணப்பட்டது.

குறிப்பாக 8000 ஏக்கர் செய்யப்படும் சிறுபோக நெற்செய்கை 800 ஏக்கராக மட்டுப்படுத்தப்பட்டது. குறித்த பயிர் செய்கை ஆரம்பித்தபோது 13.8 அடியாக காணப்பட்டபோது மேற்கொள்ளப்பட்டது. இடையில் பெய்த சிறு மழையால் மேலும் 3 அடி நீர் குளத்திற்கு கிடைத்ததாகவும், அதனால் தம்மால் செய்யப்பட்ட சிறுபோகம் வெற்றியளித்தமையால் நன்றி செலுத்தும் வகையில் குறித்த பொங்கல் நிகழ்வு முன்னெடுக்கப்பட்டது.

குறித்த சிறுபோகத்தின் அறுவடை தற்போது ஆரம்பிக்கப்பட்டுள்ளது. இந்நிலையில் குறித்த விவசாய அமைப்பினால் அறுவடை செய்யப்பட்ட நெல்லின் அரிசியைக் கொண்டு குறித்த நன்றி செலுத்தும் பொங்கல் நிகழ்வு முன்னெடுக்கப்பட்டது.

குறித்த சிறுபோக நெற்செய்கையின் மூலம் கிடைக்கும் விதை நெற்களை கொண்டு 6 ஆயிரம் ஏக்கர் காலபோகம் இம்முறை முன்னெடுக்கப்படப் போவதாக விவசாயிகள் குறிப்பிடுகின்றனர்.

இரணைமடுக் குளத்தின் தற்போதைய நீரின் அளவு 6.5 காணப்படுகின்றமை குறிப்பிடத்தக்கதாகும். (29)

வருடாந்த மஹோற்சவம்

(குருநகர்)
அளவெட்டி, நாகேஸ்வரம், ஸ்ரீநாகவரத நாராயணர் தேவஸ்தான வருடாந்த மஹோற்சவம் இன்று முற்பகல் 11.00 மணிக்கு நிகழும் கொடியேற்றத்துடன் ஆரம்பமாகி பன்னிரு தினங்கள் பக்தி பூர்வமாக நடைபெற இருக்கின்றன.

காலை 8.00 மணிக்கு பகல் திருவிழா தொடங்கி நண்பகல் நண்பகல் 12.00 மணி வடரை நடைபெறும். இரவுத் திருவிழா மாலை 4.00 மணிக்கு ஆரம்பமாகி 6.00 மணிக்கு நடைபெறும் வசந்த மண்டப் பூசையைத் தொடர்ந்து ஸ்ரீமத் நாகவரத நாராயணர் தினமும் ஒவ்வொரு வாகனங்களில் பூமாதேவி, ஸ்ரீதேவி சமேதரராக வீதியிலா எழுந்தருள்வார்.

எதிர்வரும் 18 ஆம் திகதி திங்கட்கிழமை முற்பகல் 11.00 மணிக்கு இரத்தோற்சவமும் மறுநாள் செவ்வாய்க்கிழமை முற்பகல் 10.00 மணிக்கு தீர்த்தோற்சவமும், 20 ஆம் திகதி புதன்கிழமை பிற்பகல் 4.00 மணிக்கு திருக்கலயாணமும் நடைபெற்றுமேன தேவஸ்தான பொறுப்புரிமை பரிபாலன சபை அறிவித்துள்ளது. (68)

இசையரங்கு

(இணுவில்)
இணுவையூர் ரசிகப்பிரியா சபா கலை வளர்ச்சி மையம் நடத்தும் சிறப்ப இசையரங்கு இன்று மாலை 5.30 மணிக்கு இணுவில், மஞ்சத்தடி அருணகிரிநாதர் கலையரங்கத்தில் ரசிகப்பிரியா சபா கலை வளர்ச்சி மையத்தின் தலைவர் வி.கே.குகாணந்தன் தலைமையில் இந்நிகழ்வு நடைபெறவுள்ளது.

இவ் இசையரங்கில் வீணர்காணம், காணநாதம் என்பன பிரசித்தி பெற்ற கலைஞர்களால் நிகழ்த்தப்படவுள்ளது.

தமிழ் மன்னர்களின் சிலைகள் யாழில் நாளை திறப்பு


(யாழ்ப்பாணம்)

யாழ்ப்பாணத்தை ஆட்சி புரிந்த தமிழ் மன்னர்களின் சிறப்பினையும், அவர்கள் தம் பெருமையினை எடுத்தியம்பும் பொருட்டு தமிழ் மன்னர்களின் சிலைகளை அமைப்பதற்கு மாநகரசபை ஏற்பாடு செய்துள்ளது.

இச்சிலைகள் திறப்பு விழா யாழ்.மாநகர முதல்வர் திருமதி.யோ.பற்குணராசா தலைமையில் நாளை பிற்பகல் 3.00 மணியளவில் யாழ்.மணிக்கூட்டுக் கோபுர சுற்றுவட்டப் பகுதியில் நடைபெறவுள்ளது.

இவ்விழாவுக்கு பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா பிரதம விருந்தினராகக் கலந்து கொண்டு நிகழ்ச்சியைச் சிறப்பிக்கவுள்ளதோடு, சிறப்பு விருந்தினராக யாழ்.பல்கலைக் கழகத்தின் வாழ்நாள் பேராசிரியர் பொ.பாலசுந்தரம்பிள்ளை, கௌரவ விருந்தினராக யாழ்ப்பாண தமிழ்ச் சங்கத் தலைவர் பேராசிரியர் தி.வேல்நம்பி ஆகியோர் கலந்து சிறப்பிக்கவுள்ளனர்.

மேலும் பீடாதிபதி உயர் பட்டப்படிப்புக்கள் பீடம் வரலாற்றுப் பேராசிரியர் எஸ்.சத்திய சீலனின் வரலாற்று உரையும் இடம்பெறும்.



இச்சிலை திறப்பு விழாவின் போது யாழ்ப்பாண இராச்சியத்தில் தமிழ் வரலாற்றையும், பாரம்பரியத்தையும் நிலைநாட்டி ஆட்சி புரிந்த தமிழ் மன்னர்களான எல்லாளன், பண்டார

வன்னியன், பரராசசேகரன் ஆகியோரின் சிலைகள் திரைநகரம் செய்யப்படவுள்ளன. தமிழரின் பெருமைகளை எடுத்தியம்பும் இம்மன்னர்களின் சிலை திறப்பு விழாவிற்கு அனைத்து மக்களையும் திரண்டு வருமாறு யாழ். மாநகர முதல்வர் அழைப்பு விடுத்தள்ளார்.

கண்பார்வை பாதிக்கப்பட்ட ஒரு மாணவர்களுக்கு உதவி

(திருநெல்வேலி)
கண்பார்வை பாதிக்கப்பட்ட இரண்டு மாணவர்களின் சிகிச்சைக்கு உதவுவதற்கு வடமாகாண சமூக சேவைத் திணைக்களம் முன்வந்துள்ளது.

கோப்பாய் பிரதேச செயலர் பிரிவிருக்குட்பட்ட நவக்கிரி கிராம அலுவலர் பிரிவில் நரேஷ் என்பவரின் இரு பிள்ளைகளான தனேஷ் (வயது-15), கனிஷ்டன் (வயது-13) ஆகியோர் கண்பார்வைக் குறைவினால் பெரிதும் பாதிக்கப்பட்டனர்.

இவர்களது நிலை பற்றி கோப்பாய் பிரதேச செயலர் ம.பிரதீபனுக்குத் தெரியப்படுத்தப்பட்டது. கைதடியில் இடம் பெற்ற கலந்துரையால் ஒன்றின் போது இம் மாணவர்களின் நிலை பற்றிப் பிரஸ்தாபிக்கப்பட்ட வேளை இவர்களின் விபரங்களை அனுப்பி வைக்குமாறு

சமூக சேவைத் திணைக்களத்தினால் பிரதேச செயலரிடம் கோரப்பட்டது.

இதற்கமைய பாதிக்கப்பட்ட இரண்டு மாணவர்களின் விபரங்களைக் கோப்பாய் பிரதேச செயலர் வடமாகாண சமூக சேவைத் திணைக்களத்துக்கு அனுப்பி வைத்துள்ளார்.

விபரங்களின் பிரதிகள் சாந்தி இல்லம் என அழைக்கப்படும் கைதடி அரச முதியோர் இல்ல அத்தியட்சகர், யாழ்.மாவட்ட சமூக சேவை உத்தியோகத்தர் ஆகியோருக்கு அனுப்பி வைக்கப்பட்டுள்ளது.

கண்பார்வை குறைவடைந்த மாணவர்களின் குடும்பம் மிகவும் வறுமை நிலையில் உள்ளதால் கண்பார்வைக்கு வேண்டிய ஏற்பாடுகளை இக்குடும்பம் மேற்கொள்ள முடியாமல் பெரும் அவதிப்பட்டமை குறிப்பிடத்தக்கது. (137)

இரத்ததானம்

(வவுனியா)
வவுனியா மாவட்ட ஜனாதிபதி சாரணர் மன்றமும், திரிசாரண குழுவும் இணைந்து நடாத்தும் 7 ஆவது மாபெரும் இரத்ததான நிகழ்வு இன்று வவுனியா தாண்டிக்குளம், பிறமண்டு வித்தியாலயத்தில் காலை 8.00 மணி தொடக்கம் மதியம் 12.00 மணிவரை இடம்பெறவுள்ளதாக ஜனாதிபதி சாரணர் மன்றத்தின் தலைவரும், உதவி மாவட்ட ஆணையாளருமான சுகாண்டி பன் தெரிவித்தார். (70)

சிறு விளம்பரம்

டயானர் பிளாஸ்டிக்
நீரைக்கிள் (லீன்சுலூர்சி)

அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.

இல.06 கனசசபை லீன்ஸ்
வண்ணப்பூப்பியல்
வண்ணப்பூப்பியல்
வண்ணப்பூப்பியல்
வண்ணப்பூப்பியல்
021 222 8680,
077 592 5088. (C/3395)

களங்கட்டி வலைகள் தாளையடி கடலில் மீட்பு

(தாளையடி)

தாளையடி கடற்பரப்பில் கரை வலைத் தொழில் செய்யுமிடத்தில் பயன்படுத்தப்பட்டிருந்த களங்கட்டி வலைகள் நேற்றுமுன்தினம் யாழ். கடற்றொழில் நீரியல் வளத்திணைக்களத்தினால் கைப்பற்றப்பட்டு அவை பருத்தித்துறை நீதிமன்றத்தில் பார்ப்படுத்தப்பட்டதாக தெரிவிக்கப்படுகின்றது.

தாளையடி கடற்பரப்பில் கரை வலைத் தொழில் மேற்கொள்ளப்படும் இடத்தில் சில கடற்றொழிலாளர் களங்கட்டிவலை பயன்படுத்தியிருந்தனர். இதன் காரணமாக கரைவலைத் தொழிலாளர்கள் பாதிக்கப்பட்டு தொழில் செய்யமுடியாதநிலை ஏற்பட்டிருந்தது.

இது குறித்து யாழ்.கடற்றொழில் நீரியல் வளத்திணைக்களத்திற்கு முறையிட்டதனை அடுத்து திணைக்களம் குறித்த களங்கட்டி வலையினை அங்கிருந்து அகற்று

சந்தையில் நெரிசல் மக்கள் திண்டாட்டம்

(சன்னாகம்)

மருதனார்மடம் சந்தைப்பகுதியில் தற்போது கட்டடப்பணிகள் ஆரம்பிக்கப்பட்டுள்ள நிலையில் தாலை வேளையில் சந்தைப் பகுதியில் நெருக்கடி நிலை ஏற்பட்டுள்ளது.

வாழைக்குலை விற்பனைப் பகுதியில் உற்பத்தியாளர்கள் கொண்டு வரும் வாழைக்குலைகளை அவர்களது மோட்டார் சைக்கிள், சைக்கிளில் இருந்து இறக்கி வைத்து விற்பனை செய்ய முடியாததன் துடன் வாழைக்குலைச் சந்தைப்பகுதிக்குள் சைக்கிள்கள் விட முடியாத சூழலும் ஏற்பட்டுள்ளது. உற்பத்தியாளர்கள், விவசாயிகள் இதனால் பாதிக்கப்படுகின்றனர்.

எனவே, சம்பந்தப்பட்டவர்கள் நடவடிக்கை எடுத்து வாழைக்குலை உற்பத்தியாளர்கள், விவசாயிகளின் நலனில் அக்கறை செலுத்த வேண்டும் என தெரிவிக்கின்றனர். (66)

மாறு அறிவிக்கப்பட்டும் அவை அகற்றப்படாமல் இருந்து வந்தது.

இதனை அடுத்தே கடற்றொழில் நீரியல் வளத்திணைக்கள அதிகாரிகள் நடவடிக்கையில் இறங்கி நேற்று முன்தினம் அப்பகுதியில் இருந்த களங்கட்டி வலைகளைக் கைப்பற்றிப் பருத்தித்துறை நீதிமன்றத்தில் பார்ப்படுத்தியதாக தெரிவிக்கப்படுகின்றது.

மேலும் பருத்தித்துறை நீதிமன்றத்தில் தடையப் பொருட்களுக்கான உரிமையாளர்கள் இல்லாது பார்ப்படுத்தப்பட்ட வலை மற்றும் இரும்பு போன்ற பொருட்களின் உரிமையாளர்கள் வரும் வரை கடற்றொழில் நீரியல் வளத்திணைக்கள அதிகாரிகள் தாக்கல் செய்த வழக்கு விசாரணையை அடுத்தமாதம் ஒன்பதாம் திகதிக்கு பருத்தித்துறை நீதிமன்றம் ஒத்திவைத்துள்ளதாகவும் யாழ்.கடற்றொழில் நீரியல் வளத் திணைக்கள அதிகாரி ஒருவர் தெரிவித்துள்ளார். (பா)

குடிநீருக்காக ஏங்கும் புத்தூர் பகுதி மக்கள்

(அச்சவேலி)

புத்தூர் வாதரவத்தை பகுதியில் தற்போது குடிநீருக்குப் பெரும் தட்டுப்பாடு நிலவுவதாக அப்பகுதி வாழ் பொதுமக்களால் தெரிவிக்கப்படுகிறது.

கிணறுகளில் நீர் வற்றிக் காணப்படுகின்றது. இதனால் மக்கள் நீருக்காக பல்வேறு இடங்களுக்கும் அலைந்து திரிவதுடன் கால்நடைகள் மற்றும் ஏனைய விலங்குகளும் நீரின்றி இறக்கும் அபாய நிலை ஏற்பட்டுள்ளது.

எனவே அத்தியாவசிய தேவைகளில் ஒன்றான குடிநீர்த் தேவையை சம்பந்தப்பட்ட தரப்பினர் நிவர்த்தி செய்ய வேண்டும் என அப்பகுதி மக்கள் அவசர கோரிக்கை ஒன்றை முன்வைத்துள்ளனர். (85)

“நிர்க்கதியோ” குறும்படம்

வெளியீட்டு நிகழ்வு

(யாழ்ப்பாணம்)

கிங் பிளவர் ஆர்ட் கலரியினால் தயாரிக்கப்பட்ட நிர்க்கதியோ எனும் குறுந்திரைப்பட வெளியீட்டு நிகழ்வு நேற்றுமுன்தினம் வியாழக்கிழமை மாலை 4 மணியளவில் கைதடி அரச முதியோர் இல்ல கேட்போர் கூடத்தில் நடைபெற்றது.

நெடுந்தீவு றெஜிஸ் இயக்கிய இத் திரைப்படத்தின் வெளியீட்டு நிகழ்வு கைதடி அரச முதியோர் இல்ல அத்தியட்சகர் த.கிருபாகரன் தலைமையில் நடைபெற்றது. இந் நிகழ்வில் திரைப்பட விமர்சனத்தை கினிரொச்சி மாவட்ட சமூக சேவைகள் அதிகாரி வேதநாயகம் தபேந்திரன் வழங்கினார். குறுந்திரைப்படத்தின் முதலாவது இறுவட்டை நெடுந்தீவு றெஜிசின் தாயார் பெற்றுக் கொண்டார்.

மண்டபம் நிறைந்த நிலையில் குறுந்திரைப்படம் காண்பிக்கப்பட்டது சிறப்பிற்குரியது. முதுமையின் ஆதரவற்ற நிலை குறித்து திறம்பட சித்திரிக்கும் 15 நிமிட குறுந்திரைப் படமாக நிர்க்கதியோ அமைந்துள்ளது. (90)



வேலணை
பெரும்குளம்
முத்துமாரி
அம்மன்
ஆலயத்தில்
கடந்த
புதன்கிழமை
நடைபெற்ற
ஏழாம் திரு
விழாவின் போது
அம்மன் கைலாச
வாகனத்தில்
வெளி வீதி
உலா-
வருவதைக்
காணலாம்....

தேர்தலுக்குத்தான் ஒற்றுமை... மற்றபடி உள்ளுக்குள்ள குத்துவெட்டும் கொடுக்கிறமத்தலும்தான்...



வயுத்தான் எழுதுவது...

பன்முகப்படுத்தப்பட்ட வரவு செலவுத்திட்ட ஒதுக்கீட்டில் மாகாண சபை உறுப்பினர்கள் ஒவ்வொருவருக்கும் எண்பது தலா நாலு மில்லியன் - நாற்பது லட்ச ரூபாய் ஒதுக்கப்பட்டிருக்கலோ....!

இந்தக் காசைச் செலவுசெய்ய முடியாமல் சில மாகாணசபை உறுப்பினர்கள் பொருமிக் கொண்டு வருகின்றனர்.

தங்களுக்கென்று ஒதுக்கப்பட்டிருக்கிற காசைச் செலவு செய்யிறதற்கு தமிழ்த் தேசியக் கூட்டமைப்பினரை சில எம்.பி.மார் மறுத்து, கட்டை இறுக்கியிருக்கின்றனர் என ஒரு அமுது புலமிக் கொண்டு வருகின்றனர்.

ஏன் என்ன பிரச்சினை எண்டு கேட்டால், “எங்களுக்குக் கொண்டு ஒதுக்கப்பட்ட நிதியை எங்கட விருப்பத்துக்குக் குடுக்கிறதுக்கு ஏலாமல் இருக்கு. அதைத் தாங்கள் சொல்ற மாதிரித்தான் நாங்கள் செலவுசெய்ய வேணும். தாங்கள் சொல்ற இடங்களுக்குத்தான் குடுக்கோணும். இது எவ்வளவு பெரிய கொடுமை? இவைக்கு ஒதுக்கிற காசைப்பற்றி நாங்கள் எப்பவாவது, ஏதாவது சொன்னோமா? அப்படியிருக்க, ஏன் எங்கட காசுக்கு மட்டும் இப்படிச் சட்டம் போடுகின்ற?” எண்டு பொரிந்தார் வலிகாமத்தைச் சேர்ந்த மாகாணசபை உறுப்பினர் ஒருவர்.

பக்கத்தில் இருந்த இன்னொருத்தர் முகத்தில் எள்ளும் கொள்ளும் வெடிக்க இப்பிடிச் சொன்னார்: “எங்கட காசை தங்கட அரசியற் செல்வாக்கை உயர்த்தப் பாக்கின்ற இந்த எம்.பி.மார். அதுக்காகத்தான் இப்படியொரு சட்டத்தைப் போட்டிருக்கின்ற ஆனால், இது பிழையான காரியம். இப்ப எங்கட காசை எடுத்து, தங்களுக்கு விருப்பமான இடங்களுக்கும் தங்களுக்குச் செல்வாக்கான பகுதிகளுக்கும் குடுக்கிறதுக்கு ஏன் யோசிக்கின்ற எண்டால், வரப்பீற பாராளுமன்றத் தேர்தலுக்குத் தங்களுக்கு வாய்ப்பாக இருக்கோணும் எண்டதுக்காகத்தான். அப்ப தங்களுக்கு செல்வாக்காக இருக்கோணும் எண்டதுக்காக எங்களைப் பாவிக்கின்ற. உண்மையில் இது ஒரு அடிப்படையான உரிமை மீறல்...” எண்டு.

இன்னொரு மாகாணசபை உறுப்பினர் இதுயம் இப்பிடி வெடிக்கிது: “பாராளுமன்றத் தேர்தலை இருந்து ஒவ்வொரு எலெக்ஷனுக்கும் நாங்கள் முறிஞ்ச வேலை செய்திருக்கிறம். எங்கட உழைப்பால்தான் தமிழ்த் தேசியக் கூட்டமைப்போ தமிழரசுக் கூட்டமைப்போ செல்வாக்காக இருக்கு. ஏன், எங்களைப் போல இருக்கிற ஆக்காளால்தான் கரீசுக்கோ செல்வம் அடைக்கலநாதனுக்கோ செல்வாக்கிருக்கு. இதையல்லாம் விளங்காமல்தான் எங்களை மேய்க்கப் பாக்கின்ற” எண்டு.

இப்பிடியே இந்த நாற்பது லட்சம் ரூபாயோட ஆளாளுக்கு அடிப்புகக் கொண்டு வருகின்றனர். சிலவேளை இந்தப் பொருமலும் முழுகலும் உள்கொதிப்புகளும் பகிரங்கமாக வெடிச்சு, அமுதழயில்தான் போய் முடியுமோ தெரியாது.

இதில வயசான மாகாணசபை உறுப்பினர்கள் கொஞ்சம் அடக்கி வாசிக்கின்றனர்.

ஆனால், இளம்பெரியள் வீட்டுக்குக்கிறதாக இல்லை.

“அப்படி இவை சொல்ற மாதிரி காசைக் குடுக்கிறதாக இருந்தால், அரைவாசியை - இருபது லட்சத்தைத்தான் குடுக்கலாம். மீச்ச இருபதுக்கும் நாங்கள்தான் எதையும் தீர்மானிக்கோணும்...” எண்டு ஒரு இளைஞ்சிங்கம் கர்ஜிக்கிது.

அப்பாடா மாகாணசபைக்கு காசு வந்தாலும் பிரச்சினை. வராட்டாலும் பிரச்சினைதான். ஒற்றுமை எண்டால் இப்பிடியொரு ஒற்றுமையை ஆரும் காணமாட்டியள்.

ஏதோ பேருக்குத்தான் கூட்டமைப்பு எண்டு இருக்கே தவிர, உள்ளுக்குள்ள ஆளாளுக்கு அமுதழதான்.

தேர்தலுக்காகவும் வாக்குக்காகவும் கூட்டமைப்பு எண்ட பேர் இருக்கே தவிர, மற்றபடி ஒற்றுமை எண்டதெல்லாம் கிடையவே கிடையாது.

தமிழ்த் தேசியக் கூட்டமைப்பினரை இந்த உள்ளுக்குள்ளெல்லாம் ரகசியமென்று... உலகமே அறிஞ்ச ஒண்டுதான்.

ஆனால், எங்கட சனங்களும் இதையெல்லாம் தெரிஞ்சு கொண்டே - தங்கட தலைக்குத் தாங்களே நெருப்பை வைக்குதுகள்....

இதில கெட்டிக்காரர் ஆர் தெரியுமோ... இந்தத் அரசியலுக்காகக் கூடுகிற கூட்டமைப்புக்காரர்தான்.

ஆளாளுக்குப் பிரிஞ்சாலும் அரசியல் எண்டு வந்தால் ஒண்டாக நிப்பினம்.

ஆனால், சனங்களுக்கு உதவிறத, சனங்களின்ரை பிரச்சினையைளைத் தீர்க்கிறத எண்டால் ஆளாளுக்கு வேறுபாடு...

ம்... என்ன செய்யிறத... தமிழ்ச்சனங்களின்ரை தலையைத் திருத்தாதவரைக்கும் இதுதான் கதை.

இதில மாகாணசபைக் காசு வந்தென்ன, மத்திய அரசின்ரை காசு வந்தென்ன....

கொடுத்ததெல்லாம் கொடுத்தான்.... அவன் யாருக்காகக் கொடுத்தான்....

உழைப்பவனின் காலம் பொன் ஆகுகிறது. உழைக்காதவனின் பொன் காலமாகுகிறது. - பொன்மொழி.



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.emurasu.com

நாம் குழந்தைகளுக்காற்றும் உதவி...

பொதுவாக புத்தகங்கள் வாசிக்கும் குழந்தைகளின் எண்ணிக்கை அருகிவிட்டது. முப்பது வருடங்களுக்கு முன் குழந்தைகளாக இருந்தவர்கள் பெரும்பாலும் அம்புலிமாமா, சித்திரக் கதைகள், துப்பறியும் நாவல்கள், சரித்திர நாவல்கள் என்று தங்கள் வாசிப்பை வளர்த்து வந்தவர்களாக இருப்பார்கள்.

இப்போது சிறுவர் சஞ்சிகை, சித்திரக் கதைகளை வாசிக்கத் தேரும் குழந்தைகளைப் பார்க்க முடியவில்லை. அந்தக்காலத்தில் தொலைக்காட்சி, கம்ப்யூட்டர்கள் இல்லாததைத்தான் முக்கிய காரணமாகச் சொல்ல வேண்டும் போலிருக்கிறது.

இன்றைய குழந்தைகள் தொலைக்காட்சி முன்னால் கார்ட்டூன்கள் பார்த்துக்கொண்டோ கம்ப்யூட்டர் அல்லது மொபைலில் விளக்களை மட்டும் அசைத்து விளையாடிக்கொண்டோ இருக்கிறார்கள்.

சிறுவர்கள் தொலைக்காட்சியை அதிகம் நாடுவதை உணர்ந்து மேற்கு நாடுகளில் சிறுவர் நிகழ்ச்சிகளுக்கான தரத்தில் கூடுதல் கவனம் எடுக்கிறார்கள். 1-6 வயதிற்கான சனல்களில் நிகழ்ச்சிகள் முன்பள்ளிகள் போன்றே அமைக்கப்படுகின்றன. குழந்தைகள் ஆரம்பப் பள்ளிகளில் கற்றுக்கொள்வது போல எழுத்துக்களையும் எண்களையும் விரைவாக கற்றுக்கொள்கிறார்கள்.

இங்குள்ள சிறுவர் தொலைக்காட்சி நிகழ்ச்சிகளில் அந்த தரம் இருப்பதாகத் தெரியவில்லை. தவிர்வும், குழந்தைகளின் நிகழ்ச்சிகளுக்கு நடுவில் கண்ட கண்ட விளம்பரங்கள் வேறு. குழந்தைகள் மனதில் பதிக்கப்படும் விளம்பரப் பொருட்களையே அந்தக் குடும்பம் அதிகம் வாங்குவதாக அறிந்துகொண்டு மூளைச்சலவை செய்கிறார்கள்.

இதற்குப்பாலும் இன்று தொலைக்காட்சியும் கணினியும் குழந்தைகளுக்கு பல்வேறு அறிவையும் தகவல்களையும் தந்து அவர்களை விவரமானவர்களாக ஆக்கிக்கொண்டிருப்பது உண்மைதான். ஆனாலும் குழந்தைகள் சிறுவர்களினது வாசிப்பைப் பறி கொடுத்து விடுவது சோகமானது.

தொலைக்காட்சியும் கணினியும் மொபைலும் குழந்தைகளின் மொத்த கவனத்தையும் திரையில் தெரியும் சித்திரங்களின் மீதாக மட்டுமே இழுத்துப் பிடிக்கின்றன. அதைத் தாண்டி கொஞ்சம் கூட யோசிக்க வைப்பதில்லை.

ஆனால் வாசிப்பதும் கதை கேட்பதும் அப்படியில்லை. 'அண்டார்ட்டிக்காவில் ஒரு கடல் சிங்கம் இருந்ததாம்' என்று ஒரு கதையைச் சொல்லத் தொடங்கினால் குழந்தைகள் எதையெல்லாமோ யோசிக்கத் துவங்கிவிடுவார்கள்.

அண்டார்ட்டிக்கா என்றால் என்ன? சிங்கம் தெரியும்-- அது என்ன கடல் சிங்கம்? அது எப்படி இருக்கும்? எதைச் சாப்பிடும்? அது நல்ல விலங்கா கெட்ட விலங்கா? இப்படி ஒற்றை வரியில் ஏராளமான கேள்விகளை குழந்தைகளுக்குள் உருவாக்கிவிட முடியும். இதைத்தான் புத்தகங்களும் குழந்தைகளுக்கான சஞ்சிகைகளும் செய்கின்றன.

குழந்தைகளிடமிருந்து ஆக்கபூர்வமான கேள்விகள் உருவாக வேண்டும். குழந்தைகளின் கேள்விகளை உண்குவிக்கத் தொடங்கினால் அவர்களது பல கேள்விகளுக்கு பதில் சொல்லத் தெரியாமல் விழி பிதுங்குவோம். ஆனால் அறிந்தோ அறியாமலோ குழந்தைகளின் கேள்விகளை அடக்கிவிடுகிறோம்.

நான்குநாள் முறை அவர்களது கேள்விகள் மடக்கப்பட்டாலோ அல்லது அவர்களுக்குத் திருப்தியில்லாத பதில்கள் தரப்பட்டாலோ அடுத்த முறை நம்மிடம் கேட்கவே மாட்டார்கள். அதுதான் பெரும்பாலான குழந்தைகளின் உளவியல். அதற்குத்தான் புத்தகம் வேண்டும். தங்களது கேள்விகளுக்கான பதில்களை புத்தகங்களில் தேடத் துவங்குவார்கள்.

குழந்தைகளுக்கு சித்திரக் கதைகளும், உரைநடைக்கதைகளும் மிக முக்கியமானவை. நமக்கு என்னவோ அவை மிகச் சாதாரணமான கதைகளாகத் தெரியக் கூடும் ஆனால் அவை குழந்தைகளுக்குள் கிளறிவிடும் சிந்தனைகள்தான் அவர்களது ஆளுமை உருவாக்கத்தில் மிக முக்கியமான காரணியாக இருக்கும்.

நாம் குழந்தைகளுக்காற்றும் உதவி இதுதான். அவர்களுக்கு வாசிக்கும் பழக்கத்தை மட்டும் உருவாக்கிவிட்டால் போதும். பிறகு அவர்களாகவே பார்த்துக் கொள்வார்கள். - ஆசிரியர்.

காவியுடை மீது கைவைத்தால்

அரசுக்கு ஆரம்பமாகும் அடிவு

எச்சரிக்கிறது பொதுபலசேனா

இந்த நாட்டுக்கு தற்போது தேசியத் தலைவர் ஒருவரே தேவைப்படுகிறார். தீவிர பொது வேட்பாளர் இல்லை. அதனால், அரசர்களை நியமிக்கும் வேலைத்திட்டமொன்றை பொதுபலசேனா ஆரம்பித்துள்ளது என்று அவ்வமைப்பின் பொதுச் செயலாளர் கலகொட அத்தே ஞானசார தேரர் தெரிவித்தார்.

அத்துடன், அமைச்சர்களோ அல்லது எம்.பி.க்களோ இனிமேல் காவியுடை மீது கைவைக்க முற்படுவார்களாயின், அதுவே அரசாங்கத்தின் அழிவாகும். அரசாங்கத்திலிருந்து குறைக்கும் நாய்களைக் கட்டிப்போடுமாறும் ஜனாதிபதியிடம் கோருகிறேன் என்றும் ஞானசார தேரர் குறிப்பிட்டார்.

பெளத்தம் தொடர்பில் கவனம் செலுத்த

கன்னாகத்தில் இன்று ஸீகுரு பூஜா விழா

(யாழ்ப்பாணம்)

இந்து ஸ்வயம் சேவக சங்கம் வருடம் தோறும் கொண்டாடி வரும் ஸீகுருபூஜா விழா, இலங்கை முழுவதிலும் கொண்டாடப்பட்டு வருகிறது. குருவின் முக்கியத்துவத்தினை உணர்த்திவரும் இவ்விழா யாழ்ப்பாணம் - கன்னாகம் கதிரமலைச் சிவாலய கல்யாண மண்டபத்தில் இன்று மாலை நான்கு மணிக்கு இடம்பெறவுள்ளது.

மேற்படி ஆலயத்தின் தர்ம கர்த்தா பிரம்ம ஸீசர்வேஸ்வர குருக்கள் தலைமையில் நடைபெறும் இவ்விழாவிற்கு சிறப்பு விருந்தினராக யாழ். பல்கலைக்கழக வணிகத்துறை தலைவர் பேராசிரியர் க.தேவராஜா, கௌரவ விருந்தினராக இணுவில் இந்துக் கல்வூரி அதிபர் மு.செல்வஸ்த்தான் ஆகியோர் கலந்து கொள்ளவுள்ளனர்.

விழாவில் சிறப்புரையினை இந்து ஸ்வயம் சேவக சங்கத்தின் இலங்கைக்கான வதிவிட பிரதிநிதி இரா. இராதாகிருஷ்ணன் ஜி ஆற்றவுள்ளார். இக் குருபூஜா விழாவின் மூலம் இந்துக்களிடையே சமூக ஐக்கியத்தை ஏற்படுத்தி இந்து தர்ம புனித பணியில் இந்துக்களை ஈடுபடுத்த எமது சங்கம் முயன்று வருவதாக சங்கத்தின் யாழ். மாவட்ட துணைச் செயலாளர் என்.பி.ஸ்ரீநிதிரன் தெரிவித்தார். (06)

பயங்கரவாத தடைச்சட்டத்தின் கீழ் கைதானவர் விடுதலையானார்

பயங்கரவாத தடுப்புச் சட்டத்தின் கீழ் கைது செய்யப்பட்ட கணேசலிங்கம் திலீப் என்பவர் முல்லைத்தீவு மாவட்ட நீதிமன்ற நீதிபதி மாணிக்க வாசகர் கணேசராஜாவினால் நேற்று விடுதலை செய்யப்பட்டார். நேற்று நீதிமன்றில் ஆஜரான பயங்கரவாத தடுப்புச் சட்ட பிரிவைச் சேர்ந்த அதிகாரிகள் தாம் இச்சந்தேகநபர் தொடர்பாக விசாரணைகளை மேற்கொண்டு வந்ததாகவும், இச்சந்தேகநபர் பயங்கரவாத செயற்பாடுகளில் ஈடுபட்டதற்கான சான்றுகள் எதுவும் இல்லாத

வேண்டிய காலகட்டத்திலேயே நாங்கள் இப்போது இருக்கிறோம். நாம் இதுவரை பொறுமை காத்தது போதும். வெளியிடங்களிலிருந்து வரும் அழுத்தங்கள், நாட்டை சூறையாடிக்கொண்டிருக்கின்றன என்றும் அவர் குறிப்பிட்டார்.

இந்த அரசாங்கத்தினாலோ அல்லது அதி காரம் படைத்தவர்களாலேயோ பெளத்தர்களைப் பாதுகாக்க முடியாமல் போய்விட்டது. எமது எந்தவொரு எதிர்பார்ப்பும் இந்த அரசாங்கத்தினால் நிறைவேற்றப்படவில்லை.

ஜனாதிபதி, முப்படைத் தளபதிகள் என அனைத்துத் தரப்பினரும் பாரியதொரு ஏமாற்றத்துக்குள் சிக்கியுள்ளனர். ஆளுங்கட்சி, எதிர்க்கட்சி என்ற அரசியல் தலையீடுகள் இன்றிய தேசிய அரசியல் கோட்பாடொன்றினூடாக நாம் செயற்பட வேண்டும் என்றும் அவர் சுட்டிக்காட்டினார்.

எமது அரசியல், தேசிய அரசியலாகும். எமக்குள்ள சிறந்த பொருளாதாரம் போன்று சிறந்த அரசியல் தலைமைத்துவமும் தேவைப்படுகிறது. அபிவிருத்தி அபிவிருத்தி என்று எவ்வளவுதான் கத்தினாலும் பல பிரிவுகளில் அபிவிருத்தி ஏற்படுத்தப்படவில்லை.

இதனால், கொள்ளையர்களும் சூழ்ச்சிக்காரர்களும் அதிகரித்துவிட்டனர். நாடு குறித்த எந்தவொரு உணர்வும் அற்ற சமூகமொன்றே இன்று அரசியல் நடத்துகிறது என ஞானசார தேரர் மேலும் தெரிவித்தார்.

டெங்கு ஒழிப்பு நடவடிக்கை

(யாழ்ப்பாணம்)

பருத்தித்துறை சுகாதார வைத்திய அதிகாரி பிரிவில் பருத்தித்துறை, வல்வெட்டித்துறை, புலோலிப்பகுதிகளில் சுகாதாரத் திணைக்களத்தினர் மிகத் தீவிரமாக டெங்கு ஒழிப்பு நடவடிக்கைகளில் ஈடுபட்டுள்ளனர்.

வல்வெட்டித்துறை நெடியகாடு பருத்தித்துறை நகரை அண்மித்த பகுதி, புலோலி, மந்தி கைப் பிரதேசங்களில் டெங்கு நோயாளிகள் இனங்காணப்பட்டதையடுத்தே சுகாதாரத்திணைக்களத்தினர் டெங்கு ஒழிப்பு நடவடிக்கைகளில் மிகத்தீவிரமாக ஈடுபட்டுவருகின்றனர். தற்போது டெங்கு நோய் கட்டுப்பாட்டுக்குள் உள்ளதாகவும் தெரிவிக்கப்பட்டுள்ளது. (01)

திருவிழாவிற்கு அனுமதி பெற்றுக்கந்த அமைச்சர் டக்ளஸிற்கு நன்றி தெரிவிப்பு

(கரவெட்டி)

கரவெட்டி மூத்த விநாயகர் ஆலய வருடாந்த திருவிழாக்காலத்தில் இரவு 10 மணிவரை நிகழ்ச்சிகளை நடாத்த அனுமதி பெற்றுத் தந்த அமைச்சர் டக்ளஸ் தேவானந்தாவிடமிருந்து அவ்வூர் மக்கள் நமது நன்றியைத் தெரிவித்துள்ளனர். இது தொடர்பாக மேலும் தெரியவருவதாகவுது,


குறித்த ஆலயத்தின் வருடாந்த மஹோற்சவத்தின் போது மாலை 6 மணிமுதல் இரவு 10 மணிவரை நிகழ்வுகள் நடாத்துவதற்கு நெல்லியடிப் பொலிஸார் முதலில் அனுமதியளித்துவிட்டு பின்னர் அதனை செயற்படுத்தக்கூடாதெனத் தெரிவித்து விட்டனர்.

இந்த நிலையில் திருவிழாவை நடாத்த அனுமதிக்கப்பட்ட நிலையில் நிகழ்வுகளை

நடாத்தும் உபயகாரர்கள் நிகழ்வுகளுக்கான ஏற்பாடுகளை செய்திருந்த நிலையில் பொலிஸாரின் திடீரென்ற அனுமதி மறுப்பு அவர்களை ஏமாற்றத்திற்குள்ளாக்கியிருந்தது.

இதனையடுத்து அமைச்சர் டக்ளஸ். தேவானந்தாவிடம் இது குறித்து அவர்கள் முறையிட்டதைத் தொடர்ந்து அவர் நெல்லியடி பொலிஸ் பொறுப்பு அதிகாரி, பருத்தித்துறை மாவட்ட நீதிபதி ஆகியோருடன் தொடர்பு கொண்டு மாலை 6 மணியிலிருந்து இரவு 10 மணிவரை நிகழ்வுகளை நடாத்த அனுமதியைப் பெற்றுக்கொடுத்தார்.

இவ்வாறு அனுமதியைப் பெற்றுக்கொடுத்த அமைச்சருக்கு ஆலய உபயகாரர்களும், அவ்வூர் மக்களும் தமது நன்றியைத் தெரிவித்துள்ளனர். (18)



(பகுதி 1)

கிளிநொச்சி - யாழ் குடாநாட்டிற்கு முடிந்திருக்கின்ற வழுங்குநீர் குடிநீர் வழங்கல் பொது நலக் கடமை

“தண்ணீர் பெறுதல் தனிமனித உரிமை குடிநீர் வழங்கல் பொது நலக் கடமை”

உலகின் எல்லா உயிரினங்களுக்கும் அத்தியாவசிய வளமாக நீர் காணப்படுகின்றது. உயிருள்ள அனைத்து ஜீவன்களினதும் இயக்கத்துக்கு ஆதாரம் நீர். உயிரற்ற பொருட்களின் தூய்மை பேணவும் உதவுவதும் நீர். நீரின்றி உலகமே இல்லை. எல்லா வளங்களுக்கும் அடிப்படை மூல வளம் நீர். உலக மக்களின் வாழ்வியலோடு இரண்டறக் கலந்த உன்னத வளம் நீராகும்.

உலகில் 3வ்த நீர் நன்னீராக உள்ளது. அவற்றுள் 2வ்த நீர் உறைபனியாக உள்ளது. மீதி 1வ்த நீர் பாவனைக்குரியதாக உள்ளது. இதிலும் ஒரு பகுதி விரயமாகுகின்ற மழை நீராகவும் நீர் பெறுமுடியாத பகுதிகளாகவும் இருப்பதால் 0.08 வ்தமே பயன்படும் நீர் மூலமாகின்றன.

எனவே குடிநீர்த் தேவை சுகாதாரத் தேவை, உற்பத்தி, ஓய்வு மற்றும் விவசாயம் என பவற்றுக்கு கணிசமான நீர்ப் பற்றாக்குறை நிலவுகின்றது. உலகளாவிய ரீதியில் பார்க்கும்போது நரை அதிகமாகப் பயன்படுத்தும் துறை விவசாயமாகும். 85 சதவீதம் விவசாயத்துக்காக நீர் பயன்படுத்தப்படுகின்றது. ஐக்கிய நாடுகள் சபையின் Unicef அமைப்பின் கணிப்பீன்படி உலகில் 783 மில்லியன் மக்கள் பாதுகாப்பற்ற குடிநீரின்றி வாழ்கின்றனர்.

இலங்கையின் தேசிய நீர்பாவனை இலக்கானது 65% விவசாயத்துக்கும் 35% சமூகத் தேவைக்கும் பயன்படக்கூடிய வகையில் புதிய தொழிற்சாலை அதிகரித்து நீர்ப் பாசன வினைத்திறனையும் விளைத்திறனையும் அதிகரிக்க வேண்டும் என்ற கொள்கைக்கு அமைவாக நிர்ணயிக்கப்பட்டுள்ளது. குடிநீரின் முதன்மைத் தேவை கருதியே இவ் இலக்கு நிர்ணயிக்கப்பட்டுள்ளமை அவதானிக்கத்தக்கது.

நீரைப் பயன்படுத்துவோர்களிடையே மேலும் மேலும் தேவைகள் அதிகரிப்பதனால் இன்று நீர் போட்டிப் பொருளாகவும், சந்தைப் பொருளாகவும் கூட மாறிவிட்டது. இலவச ஜீவாதாரமான நீரை செல்வந்த வர்த்தகர்கள் பணம் கொடுத்து வாங்கும் ஓர் வர்த்தகபண்டமாக மாற்றிவருகின்றனர்.

பல நாடுகளில் செழிப்பு மிக்க இயற்கை நீர் சுமைகள் சாதாரண ஏழை விவசாயிகளிடமிருந்து பெறப்பட்டு போத்தல் நீராக மாற்றப்பட்டு பணம்பெறும் நுகர்வுப் பொருளாக மாற்றப்பட்டுவருகின்றது. அதே விவசாயிகள் அதனை விலை கொடுத்து வாங்கி அருந்தும் நிலை பெருகிவருகின்றது.

ஆய்வுகளின் படி இதுவரை பூமிபெனும் உயிரின வாழ்விடத்தைத் தவிர வேறு எந்தக் கோளிலும் நீரில்லை என்றே பல விஞ்ஞானிகள் தெரிவிக்கின்றனர்.

ஓவ்வோர் ஆண்டும் நீர் மாசடைதலால் உயிரிழந்தோரின் எண்ணிக்கை போர் மற்றும் வன்முறைகளால் இறந்தோரின் எண்ணிக்கையை விட அதிகமாகும் என்று ஐக்கிய நாடுகள் சபை தெரிவித்துள்ளது. நீரில் பகீர்றியாக்கள் இருப்பதால் டயரியா, டைபொயிட், கொலரா, மஞ்சள் காமாலை, போலியோ, குடற் புழுக்கள் போன்ற நோய்கள் வரும் என்பதை நாங்கள் எல்லோரும் அறிந்திருக்கிறோம். ஆயினும் எத்தனை பேர் இதன் தாக்கத்தை முறையாக உணர்ந்துள்ளோம் என கூறமுடியாதுள்ளது.

தற்போது இலங்கையில் நீர் முகாமைத்துவ நடவடிக்கைகள் ஆசிய அபிவிருத்தி வங்கி, USAID தூபணம் ஆகியவற்றின் நிதியுதவியுடன் மேற்கொள்ளப்படுகின்றன. தேசிய நீர்வழங்கல் வடிகாலமைப்புச் சபை பிரதான குடிநீர் விநியோகிக்கும் தூபணமாகும்.

அதிஸ்ட வசமாக யாழ். குடா நாடு நிலக்கீழ் நீர் பெற்ற நிலப்பரப்பாக இருப்பினும் நீர் முகாமைத்துவம் குறைந்த பகுதியாகவே உள்ளது. இதற்கு நாம் யுத்த நிலையை காரணம் கூறி அமைதி காண முடியாது. எமது பாரம்பரிய முறைமையுடன் எம்மவர்களின் பண்புசார் நிலைமைகளும் பாதகமாக அமைவதை கூறியே ஆகவேண்டும். மாற்று எண்ணங்களை உள்வாங்கத் தயங்கும் நிலை விவசாய நடவடிக்கைகளிலும் திட்ட செயற்பாடுகளிலும் பெருமளவு தாக்கத்தை ஏற்படுத்துகின்றது.

சி.கோணேஸ்வரன்

முகாமைத்துவ ஆலோசகர் முன்னாள் கூட்டுறவுக் கல்லூரி அதிபர் திட்ட மதிப்பீட்டு ஆலோசகர்- கமிட்டிரிய மன்றம் - உலக வங்கியின் உதவித்திட்டம்

இதனைவிட சிறியளவிலான சமூகமே பாட்டுத் திட்டங்களின் கீழான நீர் விநியோகத் திட்டங்கள் கிராமிய நீர்த் தேவையை பூர்த்தி செய்வதற்காக மேற்கொள்ளப்படுகின்றன.

நீர்ப்பாசனத் திணைக்களம், கமநல சேவைத் திணைக்களம் என்பன விவசாயம் சார்ந்த கட்டுமானப் பணிகள், விவசாயத்துக்கான நீர் விநியோகம் என்பற்றையும் ஏனைய விவசாயம் சார் நடவடிக்கைகளிலும் ஈடுபட்டுள்ளன.

இவ்வகையில் சுற்றுச் சூழல் பாதிப்புறா வண்ணம் நரை முறைப்படி முகாமை செய்தல் மிகப் பெரும் சவாலாக விளங்குகின்றது. இலங்கையைப் பொறுத்த வரை நீர் வளம் நிறைந்த நாடு. நீர்வழிச்சிகள், ஆறுகள் என நீர்நிலைகள் அதிகம் இருந்த போதிலும் நாட்டின் வடக்கு, கிழக்கு, மற்றும் ஒருசில மலையகப் பிரதேசங்களில் குடிநீரைப் பெறுவதற்காக மக்கள் படுப்பாடு சொல்லுந் தரமன்று. இன்றும் பல இடங்களில் மக்கள் நீண்ட தூரம் நடந்து சென்றே நன்னீரைப் பெற்று சுமந்து வருகின்றனர்.

இலங்கையிலும் வடமாகாணம் ஏனைய மாகாணங்களை விட நீர் பற்றாக்குறை கொண்ட மாகாணமாகும். அதிஸ்ட வசமாக யாழ் குடா நாடு நிலக்கீழ் நீர் பெற்ற நிலப்பரப்பாக இருப்பினும் நீர் முகாமைத்துவம்

தொடர்ந்தும் வலுக்கூடிய நீர் இறைக்கும் இயந்திரங்களின் உதவியுடன் அதிகளவு நீர் வெளியேற்றப்பட்டமையினால் கிணறுகளின் நீர்மட்டம் குறைந்து வற்றி வருகின்றது. அத்துடன் ஆழ்துளைக் கிணறுகளை தோண்டி சக்திவாய்ந்த நீர் இறைக்கும் இயந்திரங்களின் உதவியுடன் நீரை காரணமாக யாழ்ப்பாண குடாநாட்டின் நிலத்தடிநீரின் கையிருப்பு மிகவேகமாகக் குறைவடைந்து வருகின்றது.

குறைந்த பகுதியாகவே உள்ளது. இதற்கு நாம் யுத்த நிலையை காரணம் கூறி அமைதி காண முடியாது. எமது பாரம்பரிய முறைமையுடன் எம்மவர்களின் பண்புசார் நிலைமைகளும் பாதகமாக அமைவதை கூறியே ஆகவேண்டும். மாற்று எண்ணங்களை உள்வாங்கத் தயங்கும் நிலை விவசாய நடவடிக்கைகளிலும் திட்ட செயற்பாடுகளிலும் பெருமளவு தாக்கத்தை ஏற்படுத்துகின்றது.

வடமாகாணத்தின் நீர்வள முகாமைத்துவம் மற்றும் யாழ்ப்பாண குடாநாட்டின் நன்னீர் வளத்தினைப் பாதுகாத்தல் தொடர்பான அண்மைக்கால சிந்தனைகளின் ஆரம்பம் ஏறத்தாழ 350 ஆண்டுகளுக்கு முன்பு ஓல்லாந்த ஆட்சியாளர் காலத்திலிருந்து ஆரம்பிக்கின்றது.

ஓல்லாந்த தளபதி கென்றில் வான் ரீடில் (Captain Hendrile van Reedle) கடல்வெள்ளத் தடுப்பு அணைகளை தொண்டைமானாறு மற்றும் நாவற்குழி நீரேரிகளில் அமைப்பதன் மூலம் யாழ்ப்பாணக் குடாநாட்டின் நன்னீர் வளத்தைப் பாதுகாக்க முடியும் என்ற சிந்தனையினை முன்வைத்தார்.

அதனைத் தொடர்ந்து பிரித்தானியர் ஆட்சிக் காலத்தில் ஆனையிறவு நீரேரி, தொண்டை மானாறு நீரேரி, உப்பாறு நீரேரி (ehtw;Fop) ஆகியவற்றினை நன்னீர் நிலைகளாக மாற்று வதற்கான முன்மொழிவுகள் பரிசீலனைக்கு முன்னெடுக்கப்பட்டன.

இவற்றின் தொடர்ச்சியாக 1930களில் தேசிய அரசுப்பேரவை உறுப்பினராக இருந்த பாலசிங்கம் உவரநீரேரிகளை நன்னீராக்க வேண்டியதன் அவசியத்தினை முன்மொழிந்தார். 1950இல் நீர்ப்பாசனப் பொறியியலாளராக இருந்த எஸ் ஆறுமுகம் யாழ்ப்பாணத் திற்கான நீர்வள அபிவிருத்தித் திட்டம் ஒன்றை முன்மொழிந்தார். இத்திட்டம் “ஆறுமுகம் திட்டம்” எனவும் “யாழ்ப்பாணத்திற்கான ஆற்றுத் திட்டம்” எனவும் பிற்காலத்தில் குறிப்பிடப்பட்டது.

ஆறுமுகத்தின் திட்டத்தின்படி வடமாகாணத்தின் பெருநிலப்பரப்பில் உருவாகி வடக்கு நோக்கி ஓடும் கனகராயன் ஆற்றை ஒத்த கண்டி வீதிக்குக்குக் கிழக்காக புதுக்குடியிருப்பு வரை பாயும் ஆறுகளின் நீரை ஆனையிறவு நீரேரிக்குள் சேர்ப்பதன் மூலம் ஆனையிறவு நீரேரியினை நன்னீர் ஏரியாக மாற்றுதல்.

ஆனையிறவு நீரேரியின் கிழக்குப் பகுதியினை மண் அணை மூலம் கடலிலிருந்து வேறுபடுத்திய பின்பு முள்ளியான் வாய்க்காலூடாக வடமராட்சி நீரேரியுடனும் அதன் வழியாக தொண்டமானாறு நீரேரியுடனும் இணைத்து அவற்றிணையும் நன்னீரேரிகளாக மாற்றுதல். தொண்டமானாறு நீரேரியினை உப்பாறு நீரேரியுடன் இணைத்து அதனையும் நன்னீராக மாற்றுதல் ஆகும் இந்த ஆறுமுகம் திட்டம் பற்றியும் பிற்காலத்தில் யாழ்குடாநாடு எதிர்கொள்ளும் நீர்வளப் பிரச்சினை பற்றியும் உள்ளூர் புலமையாளர்கள், பொறியியலாளர்கள் மற்றும் அனைத்துலக மட்டத்திலான துறைசார் நிபுணர்களும் பலவேறுவிதமான ஆய்வறிக்கைகளை வெளியிட்டுள்ளனர்.

தற்போதைய யாழ்ப்பாண குடாநாடு யாழ்ப்பாண மாவட்டத்தையும் கிளிநொச்சி மாவட்டத்தின் பணைப் பிரதேசத்தையும் உள்ளடக்குகின்றது. உப உணவுப் பயிர்ச்செய்கை என்ற செறிவான பயிற்செய்கையில் தொடர்ச்சியாக ஈடுபட்ட விவசாயிகள் தமது உற்பத்தியைப் பெருக்குவதற்காக கிணறுகளிலிருந்து ஏற்று நீர்ப்பாசனத்தினூடாக பெருமளவு தண்ணீரைத் தமது தோட்டநிலங்களுக்குப் பாய்ச்சினர். அத்துடன் அதிகளவான செயற்கை உரங்களையும் விவசாய இரசாயனங்களையும் பயன்படுத்தினர்.

தொடர்ந்தும் வலுக்கூடிய நீர் இறைக்கும் இயந்திரங்களின் உதவியுடன் அதிகளவு நீர் வெளியேற்றப்பட்டமையினால் கிணறுகளின் நீர்மட்டம் குறைந்து வற்றி வருகின்றது. அத்துடன் ஆழ்துளைக் கிணறுகளை தோண்டி சக்திவாய்ந்த நீர் இறைக்கும் இயந்திரங்களின் உதவியுடன் நீரை வெளியேற்றினர். இதன் காரணமாக யாழ்ப்பாண குடாநாட்டின் நிலத்தடிநீரின் கையிருப்பு மிகவேகமாகக் குறைவடைந்து வருகின்றது.

1981இன் மக்கள்தொகைக் கணிப்பீட்டின்படி அண்ணளவாக 800,000 மக்களின் கொண்டதாக யாழ்குடாநாடு தாணப்பட்டது. தற்போது இடப்பெயர்வு அசாதாரண சூழல் என்பவற்றால் 7,00,000 மக்களைக் கொண்டதாக யாழ்குடாநாடு காணப்படுகின்றது.

எனினும் முன்னரை விட சுற்றுலா, இடம்பெயர் தேர் வருகை என சனநடமாட்டம் அதிகரித்த வண்ணமேயுள்ளது. வளர்ந்து வரும் மக்கள் தொகை மற்றும் தொழிற் பெருக்கத்துக்கு ஏற்ப நீர் தேவையும் அதிகரித்த வண்ணமே உள்ளது.

கடுமையான வறட்சி

யால் வனவிலங்கு பூங்கா ஒருமாத காலத்திற்கு மூடும்



யால் தேசிய வனவிலங்கு பூங்கா ஒரு மாத காலத்துக்கு மூடப்படுவதாக வனவிலங்கு பாதுகாப்புத் திணைக்களம் அறிவித்துள்ளது.

இதன்படி எதிர்வரும் செப்ரெம்பர் முதலாம் திகதி முதல் 30 ஆம் திகதிவரை இத்தேசிய வனவிலங்கு பூங்கா மூடப்படும் என அறிவிக்கப்பட்டுள்ளது.

இப்பகுதியில் நிலவும் கடுமையான வறட்சி காரணமாகவே மேற்படி தேசிய வனவிலங்கு பூங்காவை மூடுவதற்கு முடிவெடுக்கப்பட்டதாக வனவிலங்கு பாதுகாப்புத் திணைக்களம் தெரிவித்துள்ளது.

புதிய அரசியலமைப்புத்திட்டம் விமலிடம் வாக்குறுதி அளிக்கவில்லை



(கொழும்பு)

புதிய அரசியலமைப்பு ஒன்றை உருவாக்குவதாக ஜே.என்.பி.

அமைச்சர் கெஹலிய தெரிவிப்பு

கட்சியின் தலைவர் விமல் வீரவன்சவிற்கு வாக்குறுதி எதனையும் அளிக்கவில்லை என ஊடக அமைச்சர் கெஹலிய ரம் புகுவெல தெரிவித்துள்ளார்.

ஜே.என்.பி கட்சி 12 அம்ச கோரிக்கை ஒன்றை அரசாங்கத்திடம் முன்வைத்திருந்தது.

இந்தக் கோரிக்கைகளை ஏற்றுக்கொள்ளாவிட்டால் அரசாங்கத்துடன் கூட்டணியை தொடர்வதில் சிக்கல் நிலைமை ஏற்படும் என அறிவித்திருந்தது.

எனினும், ஜே.என்.பி.யின் 12 அம்சக் கோரிக்கைகளை அமுல்படுத்துவதாக அரசாங்கம் இணங்கவில்லை என கெஹலிய ரம்

இலங்கையுடனான நல்லுறவை சீர்குலைப்பதற்கு முயற்சி இந்திய ஊடகங்கள் மீது பாகிஸ்தான் குற்றச்சாட்டு

(கொழும்பு)

இலங்கைக்கும் பாகிஸ்தானுக்கும் இடையில் உள்ள நல்லுறவை சீர்குலைக்க, இந்திய ஊடகங்கள் முயற்சிப்பதாக, பாகிஸ்தான் குற்றம்சாட்டியுள்ளது.

கொழும்பிலுள்ள பாகிஸ்தான் தூதரக அதிகாரி ஒருவர், இந்தியாவை உளவு பார்ப்பது மற்றும் சென்னையில் தாக்குதல் நடத்த திட்டமிட்டுள்ளதாக, இந்திய ஊடகங்கள் சுமத்தியுள்ள

குற்றச்சாட்டுத் தொடர்பாகவே பாகிஸ்தான் வெளிவிவகாரப் பணியகப் பேச்சாளர் தஸ்னீம் அஸ்லம், இவ்வாறு தெரிவித்துள்ளார்.

இலங்கைக்கும் பாகிஸ்தானுக்கும் இடையில் மிகச்சிறந்த நல்லுறவு நிலவி வருகிறது.

பயனுள்ள கலந்துரையாடல்கள் மூலம் இருதரப்பு உறவுகள் வலுப்படுத்தப்படுகின்றன. பொருளாதார உறவுகளும் வலுவடைந்து வருகின்றன.

இந்தநிலையில், இருநாடுகளுக்கும் இடையில் பிளவை ஏற்படுத்த இந்திய ஊடகங்கள்



முயற்சிக்கின்றன என்று பாகிஸ்தான் வெளிவிவகாரப் பணியகப் பேச்சாளர் தஸ்னீம் அஸ்லம் மேலும் தெரிவித்துள்ளார்.

யாழ்ப்பாணத்திற்கு யாழ்தேவி ஓக்ரோபரிலேயே வருவாள்



முப்பது வருட கால யுத்தத்திற்குப் பின்னர் யாழ்தேவி தனது யாழ்ப்பாணத்திற்கான பயணத்தை மீண்டும் ஓக்ரோபரில் ஆரம்பிக்கவுள்ளதாக போக்குவரத்து அமைச்சு மற்றும் இலங்கை புகையிரத திணைக்களம் தெரிவித்துள்ளது.

புதிதாக அமைக்கப்பட்ட ரயில் தடங்கள் நவீன சமீக்கை அமைப்புகளுடன் அமைக்கப்பட்டு வேலைகள் முடிவடையும் நிலையில் உள்ளன. இவ் புனரமைப்பு வேலைகள் அனைத்தும் ஓக்ரோபர் மாதம் அளவில் நிறைவடையும் என தெரிவிக்கப்பட்டுள்ளது.

இத்தளம் புதிதாக அமைக்கப்பட்ட பின்னர் பயணிகளுக்கு இலகுவான முறையில் மணித்தியாலத்திற்கு 120 கிலோ மீற்றர் வேகத்தில் பயணிக்க கூடியதாக அமையும். யாழ்ப்பாண புகையிரத நிலையம் பழைய கட்டடக்கலையினை பாதுகாப்பதோடு புதிதாக அமைக்கப்பட்டு புதிய நவீன வசதிகள் செய்யப்பட்டு வருகிறது. இப்புனரமைப்பு பணிகளுக்காக இலங்கை வங்கி 85 மில்லியன் ரூபாவை ஒதுக்கியுள்ளது.

இந்திய அரசாங்கம் இப்புனரமைப்பு பணிக்கென கடனுதவிகளும், மற்றும் தொழில்நுட்ப உதவிகளையும் வழங்கியுள்ளது. இப்புனரமைப்பு மற்றும் தொழில்நுட்ப வேலைகள் இந்திய ரயில்வே புனரமைப்பு நிறுவனத்தால் மேற்கொள்ளப்பட்டதாகும்

பொருளியல் வினாத்தாளில் பிழைகள் எதுவும் இல்லை பரீட்சைகள் திணைக்களம் அறிவிப்பு

(கொழும்பு)

நடைபெற்றுவரும் கல்விப் பொதுத்தராதர உயர் தர பரீட்சையின் பொருளியல் பாட வினாத்தாளில் பிழைகள் எவையும் இல்லையென வினாத்தாளை தயாரித்த குழு தமக்கு தெரியப்படுத்தி இருப்பதாக பரீட்சைகள் ஆணையாளர் டபிள்யூ.எம்.என். ஜே. புஸ்புகுமார தெரிவித்துள்ளார்.

இந்த வினாத்தாளில் பிழை இருப்பதாக ருகுணு பல்கலைக் கழகத்தின் பொருளியல் விஞ்ஞான பீடத்தின் சிரேஷ்ட பேராசிரியர் நந்தசிறி கிம்புஹெட்டி நேற்று முன்தினம் தெரிவித்திருந்தார்.

இந்த வினாத்தாளின் புள்ளியிடும் வினாக்களில் 23, 25, 33, 38 மற்றும் 46 ஆகிய வினாக்கள் பிழையாக காணப்படுவதாக அவர் சுட்டிக்காட்டி இருந்தார்.

இந்த பிழைகள் குறித்து பரீட்சைகள் ஆணையாளருக்கு கடிதம் ஒன்றை அனுப்பி இருப்பதாக இலங்கை ஆசிரியர்கள் சங்கமும் தெரிவித்துள்ளது.

எனினும் இந்தக் குற்றச்சாட்டுகள் குறித்து, வினாத்தாளை தயாரித்த குழுவிற்கு அறிவுறுத்தி இருப்பதாக பரீட்சைகள் ஆணையாளர் தெரிவித்துள்ளார்.



இதன்படி இந்த வினாத்தாளில் எந்தப் பிரச்சினையும் இல்லை என்று வினாத்தாளை தயாரித்த குழு நேற்று முன்தினம் இரவு தமக்கு தெரியப்படுத்தியதாகவும் அவர் கூறியுள்ளார்.

எனினும், குறிப்பிட்ட வினாத்தாளில் குளறுபடிகள் காணப்படுவதாக பல்கலைக் கழக விரிவுரையாளர்கள் மட்டத்தில் உறுதிசெய்யப்பட்டுள்ளதாக இலங்கை ஆசிரியர் சேவைகள் சங்கத்தின் பிரதம செயலாளர் மகிந்த ஜயசிங்க குறிப்பிட்டுள்ளார்.

இதேவேளை, தம்மால் நியமிக்கப்பட்ட குழுவொன்றின் நிலைப்பாட்டிற்கு அமைவாக பரீட்சைகள் ஆணையாளர் நாயகத்தினால் தெரிவிக்கப்படும் இத்தகைய கருத்துக்களை ஏற்றுக் கொள்ள முடியாதென இலங்கை ஆசிரியர் சங்க செயலாளர் ஜோசப் ஸ்டாலின் கூறியுள்ளார்.

மக்களை தவறாக வழிநடாத்த முயலும் வெளிவிவகார அமைச்சு ஜனநாயக சட்டத்தரணிகள் சங்கம் விசனம்

கொழும்பு மருதானையில் இடம்பெற்ற சம்பவங்கள் தொடர்பாக இலங்கை வெளிவிவகார அமைச்சு பொதுமக்களை தவறாக வழிநடாத்தப் பார்ப்பதாக ஜனநாயகத்திற்கான சட்டத்தரணிகள் அமைப்பு குற்றம்சாட்டியுள்ளது.

அந்த அமைப்பின் முக்கியஸ்தர் சட்டத்தரணி வெலியமுன இது குறித்து தெரிவித்துள்ளதாவது.

காணாமற்போனவர்களின்



உறவினர்கள் கலந்து கொண்ட கூட்டத்தில் குழப்பம் விளைவித்த பௌத்த பிக்குகளுக்கும் அரசாங்கத்திற்கும் இடையில்

தாய்ப்பால் கொடுப்பதில் அிக்கறையற்ற தாய்மார்

இலங்கையில் 75 வீதமான தாய்மார் தங்களுடைய பிள்ளைகளுக்கு தாய்ப்பால் கொடுக்காமலிருப்பது பிரச்சினைக்குரியது என சுகாதார அமைச்சர் மைத்திரிபால சிறிசேன தெரிவித்துள்ளார்.

இதுதொடர்பில் சமூக ஆய்வு மற்றும் தகவல் பெறுவது தேவையானது எனவும் பாடசாலை உயர்தர வகுப்பு மாணவர்கள் தொட்டு தாயாக வாழ்க்கை ஆரம்பிப்போருக்கு தாய்ப்பால் கொடுப்பதன் அவசியம் பற்றி விலாவாரியாக எடுத்துச் சொல்வது காலத்தின் தேவையாக இருப்பதாகவும், இதனை பாடசாலை மட்டத்திலிருந்து ஆரம்பிப்பதே சிறந்தது எனவும் சுகாதார அமைச்சர் சுட்டிக்காட்டியுள்ளார்.



ஏதாவது நேரடி தொடர்புள்ளதா என்ற சந்தேகம் எமக்கு உள்ளது அந்தச் சந்தேகம் வெளிவிவகார அமைச்சின் அறிக்கை மூலமாக தெளிவாகியுள்ளது. அத்தாய்றி உள்ளே நுழைந்து வன்முறையில் ஈடுபட்டவர்களை அந்த அறிக்கை அமைதியான முறையில் செயற்பட்டதாக குறிப்பிட்டுள்ளது.

மேலும் காணாமற்போனவர்கள் கொல்லப்பட்டவர்களின் பெற்றோர் முன்னணி என்ற முன்னணியே அந்த ஆர்ப்பாட்டத்தில் ஈடுபட்டதாகவும் தெரிவிக்கப்பட்டுள்ளது. அவ்வாறான அமைப்பொன்று அதுவரை செயற்பட்டதில்லை, திடீரென முளைத்த அவ்வாறான வலுவான அமைப்பிற்கு வெளிவிவகார அமைச்சு அங்கீகாரம் வழங்கியுள்ளது.

மேலும் அவர்கள் தங்கள் துயரங்களை முன் வைப்பதற்கு வாய்ப்பொன்றையே கோரியதாக வெளிவிவகார அமைச்சு தெரிவித்துள்ளது மாறாக அவர்கள் அந்தக் கூட்டத்தை குழப்பவே முனைந்தனர் என அவர் தெரிவித்துள்ளார்.


கிளிநொச்சியில் பிரதேச செயலகரீதியாக கற்பகதரு சங்கங்களை அமைக்க திட்டம்

(கிளிநொச்சி)
தென்னை பயிர்ச் செய்கை அதிகார சபையால் கிளிநொச்சி கரைச்சி பிரதேச செயலகப் பிரிவில் கற்பகதரு சங்கங்கள் அமைக்கப்படவுள்ளதாக தென்னை அபிவிருத்தி உத்தியோகத்தர் ஜெ.சத்தியேந்திரா தெரிவித்தார். கரைச்சி பிரதேச செயலர் கோபாலபிள்ளை நாகேஸ்வரனின் வழிகாட்டலில் இந்தச் சங்கங்கள் கரைச்சி பிரதேச செயலர் பிரிவின் 42 கிராம அலுவலர் பிரிவுகளிலும் அமைக்கப்படவுள்ளன. இதன்படி 11 ஆம் திகதி திங்கட்கிழமை காலை 9.30 மணிக்கு வன்னேரிக்குளம் பொது நோக்கு மண்டபத்திலும், மு.ப. 10.30 மணிக்கு ஆனைவிழுந்தான் குளம் பொது நோக்கு மண்டபத்திலும், மு.ப. 11.30 மணிக்கு கண்ணகையூர் பொது நோக்கு மண்டபத்திலும், பிற்பகல் 1.30 மணிக்கு அக்கராயன் குளம் மக்களுக்கு கெங்காதரன் குடியிருப்பிலும், பிற்பகல் 3 மணிக்கு ஸ்கந்தபுரம் மக்களுக்கு

முருகன் கோவிலிலும் நடைபெறவுள்ளது. 12 ஆம் திகதி செவ்வாய்க் கிழமை காலை 9.30 மணிக்கு கோணாவில் பொதுநோக்கு மண்டபத்திலும், மு.ப. 10.30 மணிக்கு ஊற்றுப்புலம் சேவை நிலையத்திலும், மு.ப. 11.30 மணிக்கு புதுமுறிப்பு கிராம அலுவலர் அலுவலகத்திலும், பிற்பகல் 1.30 மணிக்கு செல்வா நகர் பொதுநோக்கு மண்டபத்திலும், பிற்பகல் 3 மணிக்கு அம்பாள்குளம் மீள்முச்சி மண்டபத்திலும், நடைபெறவுள்ளன. 18 ஆம் திகதி திங்கட்கிழமை காலை 9.30 மணிக்கு விவேகா னந்தநகர் பொது நோக்கு மண்டபத்திலும், மு.ப. 10.30 மணிக்கு கிருஸ்ணபுரம் பொதுநோக்கு மண்டபத்திலும், மு.ப. 11.30 மணிக்கு மலை யாளபுரம் பொதுநோக்கு மண்டபத்திலும், பிற்பகல் 1.30 மணிக்கு பாரதிபுரம் பொது நோக்கு மண்டபத்திலும், பிற்பகல் 3 மணிக்கு பொன்னகர் மத்தி

பொதுநோக்கு மண்டபத்திலும், நடைபெறவுள்ளன. 19 ஆம் திகதி செவ்வாய்க் கிழமை காலை 9.30 மணிக்கு உதயநகர் கிழக்கு பொது நோக்கு மண்டபத்திலும், மு.ப. 10.30 மணிக்கு உதயநகர் மேற்கு பொதுநோக்கு மண்டபத்திலும், மு.ப. 10.30 மணிக்கு கனகபுரம் கிராம முன்னேற்றச் சங்க மண்டபத்திலும், பிற்பகல் 1.30 மணிக்கு ஆனந்தபுரம் கலைவாணி முன்பள்ளியிலும், பிற்பகல் 3 மணிக்கு தொண்டமான் நகர் பொதுநோக்கு மண்டபத்திலும் நடைபெறவுள்ளன. தென்னை பயிர்ச்செய்கையை கரைச்சி பிரதேச செயலர் பிரிவில் மேம்படுத்தும் நிகழ்ச்சித் திட்டத்தின் கீழ் கிராம அலுவலர்கள், சமுர்த்தி அபிவிருத்தி அலுவலர்கள், பொருளா தார அபிவிருத்தி அமைச்சின் வெளிக் கள அலுவலர்கள், கிராம அபிவிருத்திச் சங்க பிரதிநிதிகள், மாநகர் கிராம அபிவிருத்தி சங்க பிரதிநிதிகள் ஆகியோரது பங்களிப்புடன் கற்பகதரு சங்கம் அமைக்கும் நிகழ்ச்சித் திட்டம் நடைபெறவுள்ளதாக தெரிவிக்கப்படுகிறது. (90)

நல்லைக் கந்தனுக்கு இன்று 9 ஆம் நாள் திருவிழா



சங்கடங்கள் மறைந்திடும்!

கண்குளிரத் திருவிழாக்கள் நல்லூரில் நடக்கட்டும் வண்ணமயில் கூட்டமங்கே வந்துதீனம் கூட்டும் எண்ணரிய பக்தவிரலாம் எழுந்தருடம் ஆட்டும் குன்றமதில் நின்றவேல் நல்லூரில் ஊன்றட்டும் பண்ணீசையும் பரதங்களும் பகலீரவாய் நடக்கட்டும் புண்ணியத்தைப் புரியமக்கள் புடைசூழ்ந்து செல்லட்டும் தண்ணொளியும் தாமரையும் தங்கவேல்மேல் சொரியட்டும் தண்ணியமாய் அவன்புகழே திசையெல்லாம் கேட்கட்டும் மண்குளீர மனிதவெள்ளம் மடைதிறந்து செல்லட்டும் வீண்ணதீர அரோகராக்கள் வேகமாக ஒலிக்கட்டும் நண்ணியவன் கோவிலுக்குள் விண்ணவரும் பரவட்டும் சண்முகனார் சங்கடங்கள் போக்க எழுந்தருளட்டும். -ஆசுகவி செ.சிவசுப்பிரமணியம், மூளாய்-

தோழமை பூண்டு வருவாயே!

நல்லைக் கந்தப் பெருமானே எல்லை கில்லாப் பெருங்கடலே தொல்லை தீர்த்து எமை யாள தோழமை பூண்டு வருவாயே! வேலைக் கொண்டு வினை தீர்க்க வேண்டும் போது வருவாயே பாலைப் பழிக்கும் முகத்தோனே பாவம் தீர்க்க வருவாயே! முருகும் தமிழும் ஒன்றாக மோகம் கொண்டு மயில் மீதில் அருளும் அழகும் மீகக் கொண்டு தாகம் தீர்த்து அருள்வாயே! -கவிஞர் மட்டுவில் க.இ.சதாசிவம் (ஆசிரிய மணி)

வொல்லாவினையை போக்கிடுவாய்

ஆனந்தக்குமரா ஆடி அசைந்து உலாவரும் வேலா ஆறுமுகா ஆறுமுகா என்று தோகையெயில் ஆடுகா ஆனந்தக் கூத்தாடியே பாடிப் பணிகளோம் ஆனந்தம் பொங்குதே எம் நெஞ்சத்திலே! நல்லூரான் திருவடியில் நாற்றீசையும் பக்தர்வெள்ளம் நம்பிக்கையோடு தஞ்சமென நன்பதியில் அலைமோதல் நல்லைக் கந்தன் நாமம் நாவில் ஒலிக்கிறதே நம் வொல்லாவினையெல்லாம் போக்கிடுவாய் நல்லைக்கந்தா. -பூநகர் பொன்.தி.லைநாதன்-

கோடி புண்ணியம் தேடு!

கோடி வைத்திருப்பவனும் ஓடியே வந்து கைகூப்பி மன்றாடுகிறான், முடிய குடிசையில் வாழ்பவனும் நாடியே வந்து கோடி புண்ணியம் தேடுகின்றான் நல்லூரில். -கே.எஸ்.சிவஞானராஜா கொக்குவில்-

முரசின் இன்றைய பணி	
[09.08.2014 சனிக்கிழமை]	
கூடி	கூடி வகுப்பும் ஆடி மாதம் 24 ஆம் திகதி. சந்நிதிக் - சிங்கம்.
உதகராடம்	நட்சத்திரம். பின்னிரவு 01.59 வரை. பின் திருவோணம். இராசு காலை 09.04 - 10.34 வரை. சூடுநேரம் 03.04 - 04.34 வரை.
கோதிர் வித்யா ரத்னா வி.ஏ.சிவராசா	அவர்களால் கணிக்கப்பட்டது.
மேடம்	ஐதகதப்பொருத்தம் இல்லாத திருமணத்தைமேற் கொள்ள முயன்ற பிள்ளையுடன் பிதா முரண்படுதல், கடன் தொல்லை காரணமாக பிறந்த நாட்டைக்கைவிட்டு வேறொருதேசத்தில் சென்றுவாழ முயற்சித்தல்.
ரிஷபம்	உதவப்போய் அவமானத்தை ஏற்படுத்திய கன்னியை எண்ணி மனவேதனைப்படல், பரிட்சையில் சித்தி பெற்றதால் அதிகாரப்பதவி கிடைக்கும் செய்தி கிட்டுதல்.
மிதுனம்	அசாதாரண வேகத்தினால் பிரயாணிகளுக்கு விபத்து ஏற்படுத்த சந்தர்ப்பம் ஏற்படல், திகதி தப்பிய வில்லை களை பாவித்ததனால் உடல் நலம்பாதிப்படைதல்.
கடகம்	முகத்தில் கரிபூச முயலும் மக்களின் நடவடிக்கை களினால் மனமுடைதல், உதவி செய்த சகோதரர் பராமுகமாக இருப்பதை நினைத்து துயர் கொள்ளல்.
சிம்மம்	விவாகம் சம்பந்தமாக மனையைத்திருத்தியமைத்து மெருகூட்ட விழைதல், தோஷங்களுக்கு பரிகாரம் மேற்கொள்ள தெய்வ தலங்களுக்கு செல்லுதல்.
கன்னி	சொத்துப்பற்றி போய் விடும் என்ற மனப்பாங்கில் பேசிவரு கின்ற திருமணத்தை மறுத்துவிடல், இடைத்தங்கல் நாட்டினின்றும் மனம்மாறி தாயகம் வருதல்.
துலாம்	கடனைக்கொடுக்காமல் பலமுறை டூமிக்கி கொடுப்ப வரைப்பற்றிப் புகார் செய்ய செல்லல், டெங்கு ஒழிப்பு முயற்சியில் வீட்டுச்சுற்றாடலை நல்லநிலைமையில் வைத்திருந்தவர் பாராட்டுப்பெறல்.
விருச்சிம்	நோயைக்குணமாக்க முயற்சி எடுக்காமையினால் உடல் நலம் திடீரெனப்பாதிப்படைதல், போலிநகையை அடக்குவக்க வந்த நபரில் சந்தேகம் ஏற்பட்டதால் பணம் கொடுக்காது விடல்.
தனுசு	ஒன்றாகக் கற்ற நண்பருக்கு உயர்பதவி கிட்டிய வேளையிலும் மதிப்புக்கொடுத்தால் பெருமையடைதல், மனச்சாட்சி உறுத்தியதால் திருடிய பொருளை மீண்டும் உரிய வரிடத்தில் சேர்த்தல்.
மகரம்	நீண்டகாலமாக நிலவிய தற்காலிகப்பணி நிரந்தர மாக்கப்பட்டதில் மகிழ்வு, மாமனாரின் உதவிகிட்டியதால் வெளியூர் பிரயாண முயற்சியில் இறங்குதல்.
கும்பம்	தொலைபேசி மூலம் பாலியல் பிரச்சினை ஏற்படுத்த முயன்றவரை எச்சரிக்கை செய்தல், நாயால் கழப்பட்டவர் ஏற்புசி போட அலட்சியமாக இருந்ததால் நோயின் தாக்கம் ஏற்படல்.
மீனம்	உயர்கல்விக்கு பாடத்தெரிவு சம்பந்தமாக பெற்றோருடன் முரண்படுதல், நிர்ணயிக்கப்பட்ட வரலில் ஒழுக்கக்கேடு காணப்பட்டதினால் மணம்புரிய மறுத்துவிடல்.

நல்லூர் ஆலயச் சூழலில் இன்று....

நல்லூர் கந்தன் மஹோற்ச வத்தை முன்னிட்டு இந்துசமய கலாசார அலுவல்கள் திணைக் களம் நடாத்தும் ஆன்மீக சிந்தனையும் சமயச் சொற்பொழிவும் கலைநிகழ்வுகளும் தினமும் நல்லூர் ஸ்ரீலக்ஷ் ஆறுமுகநாவ லர் மணிமண்டபத்தில் பிற்பகல் 3 மணிக்கு நடைபெற்று வருகின்றன. இதில் ஒன்பதாம் நாளான இன்று பெருமைகள் மிளிரும் பெரியபுராணம் என்னும் விடயம் பற்றி வே.சிவராசா சொற் பொழிவாற்றவுள்ளார். தொடர்ந்து இணுவில் பரரா ஜசேகரப் பிள்ளையார் ஆலயம், மருதனார்மடம் ஸ்ரீ ஆஞ்சனேயர், புத்தூர் ஈஸ்வரன், சில்லாலை முத்துமாரி அம்மன் ஆகிய அற நெறிப் பாடசாலை மாணவர்களின் கலைநிகழ்வுகளும் இடம் பெறவுள்ளன.

நல்லூர் கந்தன் உற்சவத்தை முன்னிட்டு இளங்கலைஞர் மன்றம், தெல்லிப்பளை தூக்காதேவி தேவஸ்தானத்தின் அனுசரணையுடன் நடாத்தும் தெய்வீக இசையரங்கு நிகழ்வு தினமும் மாலை 6.45 முதல் 8.15 மணிவரை நடைபெற்று வருகிறது. இதில் ஒன்பதாம் நாளான இன்று சங்கமம் இசைமன்ற மாணவர்களின் வயலின் இசைக் கச்சேரியும் திருமதி ஸ்ரீரஞ்சனி ரமணாவின் பாட்டு இசையரங்கமும் பக்கவாத்திய சகிதம் இடம் பெறவுள்ளது. (42)

நூல் அறிமுகவிழா

நந்தியின் சிறுகதைகளின் அறிமுகவிழா நாளாறுதினம் திங்கட்கிழமை யாழ்.மாநகர சபைக்கு முன்பாக இரவு 7 மணி தொடக்கம் 8.30 மணி வரை இடம் பெறவுள்ளது. நந்தியின் 49 சிறுகதைகள் அடங்கிய நூலின் அறிமுக விழாவே இடம்பெறவுள்ளதுடன் இந் நிகழ்வானது நந்தி அறக்கட்டளையின் ஏற்பாட்டில் இடம்பெறவுள்ளது. (48)



மஹேல நேற்று துடுப்பாடக் களமிறங்கிய வேளை....

சங்கா சதம்; சமநிலையை ஈநாக்கி காலி டெஸ்ட்

துவறான செய்தியை அளிகரிக்கிறார்கள்...

பாகிஸ்தான் அணிக்கெதிரான காலி டெஸ்டில் இலங்கை அணி நிதானமாக ஆடி வருகின்றது. நேற்றைய தினம் பெய்த மழை காரணமாக போட்டியின் பெரும் பகுதி பாதிக்கப்பட்டதுடன் வெற்றி தோல்வியற்ற நிலையை நோக்கி செல்லக்கூடிய வாய்ப்பு அதிகரித்துள்ளது.

இலங்கை, பாகிஸ்தான் அணிகளுக்கிடையிலான இரண்டு போட்டிகளைக் கொண்ட டெஸ்ட் தொடரின் முதல் ஆட்டம் காலியில் நடைபெற்று வருகின்றது. இதில் முதல் இனிங்ஸிற்காக ஒரு விக்கெட்டை இழந்து 99 ஓட்டங்களைப் பெற்றிருந்த நிலையில் மூன்றாம் நாள் ஆட்டத்தை இலங்கை அணி தொடர்ந்தது. இதில் கௌசல் சில்வா, சங்கக்கார இணை பொறுப்புடன் ஆடி அணியின் ஓட்ட எண்ணிக்கையை அதிகரித்தது. இந்த ஜோடி 120 ஓட்டங்களை இணைப்பாட்டமாகப் பெற்றவேளை (சில்வா) ஆட்டமிழந்து வெளியேறினார். தொடர்ந்து மூன்றாவது விக்கெட்டுக்காக இணைந்த சங்கக்கார, மஹேல ஜோடி பொறுப்புடன் ஆடி அணியின் ஓட்ட எண்ணிக்கையை வேகமாக அதிகரித்தது.

பொறுப்புடன் ஆடிய சங்கக்கார சதமடித்து அசத்தினார். இதேவேளை, தேநீர் இடைவேளைக்கு முன்னர் மழை காரணமாக போட்டி தடைப்பட்டது. தொடர்ந்து பெய்த மழை காரணமாக மூன்றாம் நாள் ஆட்டம் கைவிடப்பட்டது. இதன் போது இலங்கை அணி இரண்டு விக்கெட்டுக்களை இழந்து 252 ஓட்டங்களைப் பெற்றிருந்தது. இதில் சங்கக்கார 218 பந்துகளை எதிர்கொண்டு 13 பவுண்டரிகள் அடங்கலாக 102 ஓட்டங்களைப் பெற்றார். டெஸ்ட் அரங்கில் சங்கக்கார பெற்றுக்கொண்ட 37ஆவது சதமாக இது அமைந்தது. மற்றும் மஹேல ஜெயவர்த்தன 109 பந்துகளை எதிர்கொண்டு ஆறு பவுண்டரிகள் அடங்கலாக 55 ஓட்டங்களைப் பெற்றார். மூன்றாவது விக்கெட்டுக்காக இணைந்த இந்த ஜோடி 108 ஓட்டங்களை இணைப்பாட்டமாகப் பெற்றுள்ளது. பந்து வீச்சில் யுனைட்கான் ஒரு விக்கெட்டைச் சாய்த்தார். எட்டு விக்கெட்டுக்கள் கைவசமுள்ள நிலையில் இலங்கை அணி 199 ஓட்டங்கள் பின்னிலையில் உள்ளது. இன்று போட்டியின் நான்காம் நாளாகும். பாகிஸ்தான் முதல் இனிங்ஸ் 451.

இங்கிலாந்து அணிக்கெதிரான நேற்று முன்தினம் ஆரம்பமான நான்காவது டெஸ்ட் போட்டியில் இந்திய அணியின் முரளி விஜய், புஜாரா, ஹோலி, ஜடேஜா, புவனேஷ்வர்குமார், பங்கஜ் சிங் ஆகியோர் ஓட்டம் ஏதுமின்றி டக்-அவுட் ஆனார்கள். 84 ஆண்டு கால இந்திய டெஸ்ட் கிரிக்கெட் வரலாற்றில் ஒரே இனிங்ஸில் 6 பேர் டக்-அவுட் ஆன மோசமான நிகழ்வு இப்போது தான் அரங்கேறியுள்ளது. ஒட்டுமொத்த அரங்கில் ஓர் இனிங்ஸில் 6 வீரர்கள் ஓட்டமெதுவும் பெறாமல் ஆட்டமிழப்பது இது 4ஆவது முறையாகும். இதற்கு முன்பு பாகிஸ்தான் (மேற்கிந்தியத்தீவுகள் எதிராக, 1980ஆம் ஆண்டு), தென்னாபிரிக்கா (இந்தியாவுக்கு எதிராக, 1996), பங்களா தேஷ் (மேற்கிந்தியத்தீவுகள் எதிராக 2002) ஆகிய அணிகள் இந்த கேவலத்தை சந்தித்துள்ளன. அந்த மோசமான சாதனையை இந்தியா சமன் செய்திருக்கிறது.

இந்தியா 152

(லண்டன்)

இங்கிலாந்து அணிக்கெதிரான நான்காவது டெஸ்ட் போட்டியின் முதல் இனிங்ஸில் இந்திய அணி 152 ஓட்டங்களுக்குள் சுருண்டது.

இந்திய, இங்கிலாந்து அணிகளுக்கிடையிலான ஐந்து போட்டிகளைக் கொண்ட டெஸ்ட் தொடரின் நான்காவது ஆட்டம் மான்செஸ்டரில் நடைபெற்று வருகின்றது.

நாணயச் சமூகியில் வெற்றிபெற்று முதல் இனிங்ஸிற்காக ஆடிய இந்திய அணிஸ்ருவெட்புரொட், அண்டர்சன் ஆகியோரின் பந்து வீச்சிற்கு ஈடுகொடுக்க முடியாமல் மளமளவென விக்கெட்டுக்களைப் பறிகொடுத்தது. இருப்பினும் கமீடன் டோனி, அஸ்வின் ஆகியோர் பொறுமையாக ஆடிய அணியின் ஓட்ட எண்ணிக்கையை அதிகரித்தனர். இறுதியில் இந்திய அணி முதல் இனிங்ஸிற்காக சகல விக்கெட்டுக்களையும் இழந்து 152 ஓட்டங்களைப் பெற்றது. இதில் டோனி 71, அஸ்வின் 40, ரஹானே 24 ஓட்டங்களைப் பெற்றனர். பந்து வீச்சில் புரொட் ஆறு, அண்டர்சன் மூன்று விக்கெட்டுக்களைக் கைப்பற்றினார்.

பதிலுக்கு முதல் இனிங்ஸிற்காக ஆடிவரும் இங்கிலாந்து அணி நேற்றைய இரண்டாம் நாள் ஆட்டம் மதிய போசன இடைவேளைக்காக நிறுத்தப்பட்ட வேளை ஆறு விக்கெட்டுக்களை இழந்து 201 ஓட்டங்களைப் பெற்றிருந்தது. இதில் பெல் 58 ஓட்டங்களைப் பெற்றார். பந்து வீச்சில் வருண் ஆரோன், புவனேஷ்வர் குமார் ஆகியோர் தலா மூன்று விக்கெட்டுக்களைக் கைப்பற்றினார். இன்று போட்டியின் மூன்றாம் நாளாகும்.

இதேவேளை, முதல் இனிங்ஸில் 71 ஓட்டங்களைப் பெற்ற டோனி இங்கிலாந்து அணிக்கெதிரான 1000 ஓட்டங்களைக் கடந்த வீரர் என்ற சிறப்பை பெற்றுக் கொண்டார்.

தவறான செய்தியை அளித்துள்ள அதிகாரிகள்

(லண்டன்)

ரவீந்திர ஜடேஜாவுடன் மோதிய அண்டர்சனுக்கு தண்டனை கொடுக்காமல் விடுவித்ததன் மூலம், கிரிக்கெட் இரகசிகர்களுக்கு அதிகாரிகள் தவறான செய்தியை அளித்துள்ளனர் என இந்திய அணியின் முன்னாள் கப்டன் ராகுல் ராவிட் தெரிவித்துள்ளார்.

ஜடேஜா, அண்டர்சன் மோதல் விவகாரத்தில் இருவரும் குற்றவாளிகள் இல்லை எனத் தீர்ப்பு அளிக்கப்பட்டுள்ளது. என்னைப் பொறுத்தவரையில் இந்தத் தீர்ப்பின் மூலம் தவறான செய்தியே இரகசிகர்களுக்கு அளிக்கப்பட்டுள்ளது. ஏதாவது நடவடிக்கை எடுக்கப்பட்டிருக்க வேண்டும்.

புருஸ் ஆக்சென்போர்ட் அறிக்கையில் அண்டர்சன் எந்த மாதிரியான வார்த்தையைப் பிரயோகப்படுத்தினார் எனத் தெரிவிக்கப்பட்டுள்ளது. அது என்ன வார்த்தை என்பது எமக்குத் தெரியும். ஆனால், ஜடேஜா மீது இங்கிலாந்து குற்றம் சாட்டியது. முடிவில் தண்டனையின்றி தீர்ப்பு அமைந்து விட்டதேயே நாங்கள் பார்த்தோம் எனத் தெரிவித்தார்.

இதேவேளை, இந்த முடிவு குறித்து இந்திய அணியின் முன்னாள் வீரர்கள் பலரும் குற்றம் சாட்டிவருகின்றமை குறிப்பிடத்தக்கது.

ஒரு ரூன் தொடரில் பங்கேற்கும் பரொட்

(லண்டன்)

இங்கிலாந்து வீரர் ஸ்வெட் புரொட்டுக்கு சத்திர சிகிச்சை செய்ய இருப்பதால், இந்தியாவுக்கு எதிரான ஒருநாள் தொடரில் பங்கேற்க மாட்டார் எனத் தெரிகிறது.

இங்கிலாந்து அணியின் வேகப்பந்து வீச்சாளர் புரொட், இந்தியாவுக்கு எதிரான மூன்றாவது டெஸ்ட் போட்டியின் போது, இவரது வலது முழங்காலில் வலி ஏற்பட்டது.

இதனால், சத்திர சிகிச்சை செய்வது குறித்து ஆலோசித்து வந்தார். இருப்பினும், இந்தியாவுக்கு எதிரான டெஸ்ட் தொடர் ஆகஸ்ட், 19இல் முடிந்ததும், விரைவில் சத்திர சிகிச்சை செய்வார் என்று தெரிகிறது.

இதனால், இந்தியாவுக்கு எதிரான 5 போட்டிகள் கொண்ட ஒருநாள் தொடர் மற்றும் நவம்பரில் இலங்கை செல்லும் அணியிலும் புரொட் இடம் பெறமாட்டார்.

இருப்பினும், 2015இல் அவுஸ்ரேலியா, நியூசிலாந்தில் நடைபெறவுள்ள உலக கோப்பை தொடருக்குள் அவர் தகுதி பெற்றுவிடுவார் என்று நம்பப்படுகிறது.

வெளியேற்றம்

ஜோகோவிச் மற்றும் வால் ரிங்கா ஆகியோர் மூன்றாவது சுற்றில் அதிர்ச்சித் தோல்வியடைந்து வெளியேறியுள்ளனர்.

கனடாவில் உள்ள ரொரண்டோ நகரில் ரோஜர்ஸ் கோப்பை ரென்னிஸ் போட்டி நடைபெற்று வருகிறது. இதில் ஆண்கள் ஒற்றையர் பிரிவில் 3ஆவது சுற்றில் முதல் நிலை வீரரான ஜோகோவிச் (சேர்பியா) 13ஆம் நிலை வீரர் பிரான்சிள் சோங்கா மோதினார். இதில் ஜோகோவிச் அதிர்ச்சித் தோல்வி அடைந்தார். அவர் 6-2, 6-2 என்ற நேர்செட் கணக்கில் வீழ்ந்தார்.

3ஆம் நிலை வீரரான சவிட்சர்லாந்தின் வால் ரிங்காவும் 3ஆவது சுற்றில் தோற்றார். அவர் 7-6 (10-8) 7-5 என்ற செட் கணக்கில் அண்டர்சனிடம் (தென்னாபிரிக்கா) வெற்றியை பறிகொடுத்தார். கால் இறுதிக்கு ஆன்டி முர்ரே (இங்கிலாந்து), ரோனிச் (கனடா), சோங்கா அண்டர்சன் ஆகியோர் முன்னேறியுள்ளனர்.

வெற்றி குறித்து முர்ரே குறிப்பிடுகையில், சிறப்பாக ஆடி கிண்ணம் வெல்வதே இலக்கு. கிண்ணம் வெல்லக் கூடிய சாத்தியம் இருப்பதாகவே நம்புகிறேன் என்றார்.

யாழ். மாவட்ட கரப்பந்தாட்டச் சங்கத்தின் மாபெரும் இறுதிப் போட்டிகள் அச்சுவேலியில் இன்று

(அச்சுவேலி)

யாழ். மாவட்ட கரப்பந்தாட்டச் சங்கம் நடாத்திய மாபெரும் கரப்பந்தாட்டத் தொடரின் இறுதி ஆட்டங்கள் இன்று மாலை 6.00 மணிக்கு அச்சுவேலி ஸ்ரார் விளையாட்டுக்கழக மைதானத்தில் நடைபெறவுள்ளது. மாவட்ட அணிகள் பங்கு கொண்ட இப்போட்டித் தொடர் ஏ. பி என இரு பிரிவுகளாக நடாத்தப்பட்டன. ஏ பிரிவுக்கான இறுதிப் போட்டியில் ஆவரங்கால் மத்தி அணியும், ஆவரங்கால் இந்து இளைஞர் அணியும் மோதவுள்ள அதேவேளை, பி பிரிவுக்கான போட்டியில் சண்டிலிப்பாய் வசந்தசிநி அணியும் அச்சுவேலி கலைமகள் அணியும் மோதவுள்ளன.

இப்போட்டித் தொடரில் கிண்ணத்தை வெல்லும் அணிக்கு பெறுமதி வாய்ந்த பரிசில்கள் வழங்கப்படவுள்ள அதேவேளை, போட்டியின் ஆட்டநாயகன், தொடர் நாயகன் போன்ற விருதுகளும் வழங்கப்படவுள்ளதாக போட்டி அமைப்பாளர்கள் தெரிவித்துள்ளனர்.

இதேவேளை, இப்போட்டி நிகழ்வின் போது முத்த வீரர்கள் மற்றும் சிறந்த நடுவர், சிறந்த வீரர்கள் கௌரவிக் கப்படவுள்ளனர். இதில் க. ஜெயந்தி, சி. குகதாசன், சி. ராசதுரை ஆகியோர் கரப்பந்தாட்டத்திற்கு ஆற்றிய சேவை

யைக் கருத்தில் கொண்டு கௌரவிக் கப்படவுள்ளனர். இந்த ஆண்டின் சிறந்த நடுவராக சுரேஸ்குமார் கௌரவிக் கப்படவுள்ள அதேவேளை, 2013 மற்றும் 2014 ஆம் ஆண்டுக்கான சிறந்த வீரராக உடுப்பிட்டி நவஜீவன் அணியைச் சேர்ந்த நிதுசாந் கௌரவிக் கப்படவுள்ளார். கரப்பந்தாட்டத்தை வளர்க்கும் நோக்கிலேயே இந்த விருதுகள் வழங்குவதற்கு ஏற்பாடுகள் செய்யப்பட்டதாகவும், இது போன்ற விருதுகள் தொடர்ந்து வரும் காலங்களிலும் வழங்கப்படும் எனவும் கரப்பந்தாட்டச் சங்கத்தைச் சேர்ந்த அதிகாரி ஒருவர் தெரிவித்துள்ளார்.

யாழ். மாவட்ட கரப்பந்தாட்டச் சங்கத் தலைவர் மனோகரன் தலைமையில் நடைபெறவுள்ள இப்போட்டி நிகழ்வின் முதன்மை விருந்தினராக பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா கலந்து கொண்டு சிறப்பிக்கவுள்ளார்.

இப்போட்டி நிகழ்வில் விளையாட்டு நலன் விரும்பிகள், ஆர்வலர்கள், இரசிகர்கள் என அனைவரையும் கலந்து கொண்டு வீரர்களை உற்சாகப்படுத்துமாறு போட்டி அமைப்பாளர்கள் கேட்டுள்ளனர். (93)



மென்பந்து கிரிக்கெட் விளையாட்டில் மாதகலில்

(மாதகல்)

மாதகல் நாவலர் புயல் விளையாட்டுக் கழகத்தின் ஏற்பாட்டில் மென்பந்து கிரிக்கெட் சுற்றுப்போட்டி ஒன்று எதிர்வரும் 16,17,23,24 ஆம் திகதிகளில் நாவலர் புயல் விளையாட்டுக்கழக மைதானத்தில் நடைபெறவுள்ளது.

அணிக்கு 7 பேர் கொண்ட இச்சுற்றுப் போட்டி ஆறு ஓவர்கள் கொண்டதாக இடம்பெறவுள்ளன.

இச்சுற்றுப் போட்டித் தொடரில் கலந்துகொள்ள விரும்பும் அணிகளை நாளை மாலைக்குள் தமது விண்ணப்பங்களைப் பூர்த்தி செய்து ஒப்படைக்குமாறு கேட்டுக்கொள்ளப்பட்டுள்ளது. இப்போட்டித் தொடர் குறித்த மேலதிக விபரங்கள் தேவைப்படுவோர் 077 914 5482 என்ற தொலைபேசி இலக்கத்துடன் தொடர்பு கொண்டு அறிந்து கொள்ள முடியும் என போட்டி அமைப்பாளர்கள் தெரிவித்துள்ளனர். (48)

முன்னேற்றம்

ரோஜர்ஸ் கோப்பை டென்னிஸ் தொடரின் மகளிர் ஒற்றையர் பிரிவு 3ஆவது சுற்றில் விளையாட, ரஷ்ய வீராங்கனை மரியா ஷரபோவா தகுதி பெற்றார்.

இரண்டாவது சுற்றில் ஸ்பெயினின் கார்பைன் முகுருசாவுடன் நேற்று முன்தினம் மோதிய ஷரபோவா 4-6 என்ற கணக்கில் முதல் செட்டை இழந்து பின்தங்கினார்.

பின்னர் சுதாகரித்துக் கொண்டு அதிரடி ஆட்டத்தை வெளிப்படுத்திய அவர் 4-6, 6-4, 6-1 என்ற செட் கணக்கில் வென்று 3ஆவது சுற்றுக்கு முன்னேறினார்.

மற்றொரு 2ஆவது சுற்றில், செர்னா வில்லியம்ஸ் (அமெரிக்கா) 6-0, 6-2 என்ற நேர் செட்களில் அவுஸ்ரேலியாவின் சமந்தா ஸ்டோசரை எளிதில் வென்றார்.

கிணர்ணம் வென்றுது நாவாந்துறை சென். மேரிஸ்

(அரியாலை)

40 வயதிற்கு மேற்பட்டோருக்கான கால்பந்தாட்டத் தொடரின் வெற்றிக் கிண்ணத்தை நாவாந்துறை சென். மேரிஸ் அணிகைப்பற்றிக் கொண்டது.

யாழ்ப்பாணக் கால்பந்தாட்ட லீக்கின் அனுசரணையுடன் அரியாலை சனசமூக நிலையத்தினால் நடாத்தப்பட்ட 40 வயதிற்கு மேற்பட்டோருக்கான கால்பந்தாட்டத் தொடரின் இறுதி ஆட்டம் கடந்த செவ்வாய்க்கிழமை மின்னொளியில் நடைபெற்றது. இதில் அரியாலை ஐக்கியம் அணியும், நாவாந்துறை சென். மேரிஸ் அணியும் மோதின.

விறுவிறுப்பாக நடைபெற்ற இப்போட்டியில் முற்பாதி ஆட்டத்தில் சென். மேரிஸ் அணி அடுத்தடுத்து இரு கோல்களைப்போட்டு முன்னிலை பெற்றது. இதற்குப் பதிலடி கொடுக்கும் வகையில் அரியாலை ஐக்கிய அணி முழு வீச்சில் செயற்பட்டபோதிலும் சென். மேரிஸ் அணியின் பிற்கள வீரர்களின் சிறப்பான தடுப்பணையைத் தாண்டி உள்நுழையமுடியவில்லை. இறுதியில் சென். மேரிஸ் அணி 2-0 என்ற கோல் கணக்கில் வெற்றிபெற்று கிண்ணத்தைக் கைப்பற்றிக்கொண்டது.

மூன்றாமிடத்திற்கான போட்டியில் ஊரெழு ரோயல் அணியும் மயிலங்காடு ஞானமுருகன் அணியும் மோதின. இரு அணிகளும் ஒன்றுக்கொன்று சளைத்தவை அல்ல என்பதை வெளிப்படுத்தும் வகையில் முட்டி மோதிக் கொண்டன. இதன் காரணமாக இரு அணிகளும் இரு கோல்களைப் போட்டு சமநிலையில் இருந்த நிலையில் போட்டி நிறைவுக்கு வந்தது. இறுதியில் தண்ட உதை மூலம் வெற்றி தோல்வி தீர்மானிக்கப்பட்டது. இதில் ஊரெழு ரோயல் அணி 4-3 என்ற கோல் கணக்கில் வெற்றிபெற்று மூன்றாமிடத்தைப் பிடித்துக் கொண்டது.

இதேவேளை, இப்போட்டி குறித்து கருத்துத் தெரிவித்த யாழ்ப்பாணக் கால்பந்தாட்ட லீக்கின் தலைவர் அன்ரனிப்பிள்ளை, 40 வயதிற்கு மேற்பட்டோருக்கான போட்டியை நடாத்திய அரியாலை சனசமூக நிலையத்தினருக்கு எனது வாழ்த்துக்கள். இது போன்ற செயற்பாடுகளை ஏனைய கழகங்களும் முன்னெடுத்தால் கால்பந்தாட்டத்தை வளர்த்துக்கொள்ள பெரும் உதவியாக இருக்கும். சகல மட்டத்திலும் போட்டிகள் நடாத்தப்பட்டால்தான் கால்பந்தாட்டத்தில் விழிப்புணர்வு ஏற்பட வாய்ப்புகள் உருவாகும் எனத் தெரிவித்தார்.

முன்றாமிடம் உடுப்பிட்டி நவஜீவன்

(யாழ்ப்பாணம்)

குருநகர் பாடும் விளையாட்டுக்கழகத்தின் பொன் விழாவை முன்னிட்டு வடமாகாண ரீதியில் நடாத்தப்பட்ட மாபெரும் கால்பந்தாட்டத் தொடரின் மூன்றாமிடத்தை உடுப்பிட்டி நவஜீவன் அணி பிடித்துக் கொண்டது.

இப்போட்டித் தொடரின் இறுதி மற்றும் மூன்றாமிடத்திற்கான போட்டிகள் கடந்த 3ஆம் திகதி குருநகர் பாடும் விளையாட்டுக்கழக மைதானத்தில் நடைபெற்றது. மூன்றாமிடத்திற்கான போட்டியில் அரியாலை ஐக்கிய அணியும் உடுப்பிட்டி நவஜீவன் அணியும் மோதின. இரு அணிகளும் ஒன்றுக்கொன்று சளைத்தவை அல்ல என்பதை வெளிப்படுத்தும் வகையில் முட்டி மோதிக் கொண்டன.

2ஆவது சுற்று இன்று ஆரம்பம்

(கொழும்பு)

இவ்வாண்டுக்கான இலங்கை தென்கொரிய நட்புறவு கால்பந்தாட்ட சம்பியன் கிண்ணப் போட்டியின் இரண்டாவது சுற்று இன்று நடைபெறவுள்ளதாக இலங்கை கால்பந்தாட்ட சங்கம் தெரிவித்துள்ளது.

இப்போட்டிகள் கொழும்பிலும் கொழும்புக்கு வெளியேயுள்ள பிரதேசங்களிலும் சமநேரத்தில் இடம் பெறவுள்ளது. அதன்படி 19 வயதிற்கு கீழ்ப்பட்டோருக்கான இப்போட்டியின் முதலாவது நாள் மட்டக்களப்பு அணிக்கும் காத்தான்குடி அணிக்கும் இடையிலான போட்டி மட்டக்களப்பு இந்துக்கல் லூரி மைதானத்தில் நடைபெறவுள்ளது.

ஜெயவர்த்தனபுர அணிக்கும் பேருவல அணிக்கும் இடையிலான போட்டி ராஜகிரிய ஓயசேகரபுர மைதானத்தில் நாளை நடைபெறவுள்ள அதேவேளை நீர்கொழும்பு மற்றும் டியூலபிட்டி அணிகளுக்கு இடையிலான போட்டி நீர்கொழும்பு டொன்பொஸ்கோ மைதானத்தில் நாளை மறுதினம் நடைபெறவுள்ளது.

முல்லைத்தீவு மற்றும் யாழ்ப்பாண அணிகளுக்கிடையிலான போட்டி உடுப்பிட்டி மைதானத்திலும், திருகோணமலை மாதுரு ஓயா அணிகளுக்கிடையிலான போட்டி ஏகாம்பரம் மைதானத்திலும் அதேவேளை முதூர் கிண்ணியா அணிகளுக்கிடையிலான போட்டி முதூர் மத்திய கல்லூரி மைதானத்திலும் நடைபெறும்.

மேலும் அதேநாளில் புத்தளம் வென்னப்புல அணிகளுக்கிடையிலான போட்டி புத்தளம் சாகிரா கல்லூரி மைதானத்திலும் நுவரெலியா மொனரா கலை அணிகளுக்கிடையிலான போட்டி நுவரெலியா விலும், இரத்தினபுரி பதுளை அணிகளுக்கிடையிலான போட்டி இரத்தினபுரி சீவலி மைதானத்திலும், நாவலப்பிட்டி கண்டி அணிகளுக்கிடையிலான போட்டி நாவலப்பிட்டி ஜெயதிலக ஸ்ரேடியத்திலும் நடைபெறும்.

நாளை மறுதினம் பென்றாரா அம்பலாங்கொட அணிகளுக்கிடையிலான போட்டி பென்றாரா காமினி மைதானத்திலும், 13 ஆம் திகதி குருநாகல் அக்கரைப்பற்று அணிகளுக்கிடையிலான போட்டி குருநாகல் வெஹை மைதானத்திலும், நடைபெறவுள்ளதாக தெரிவிக்கப்பட்டுள்ளது.

இருப்பினும் உடுப்பிட்டி நவஜீவன் அணி சிறப்பான முறையில் பந்துகளை பரிமாற்றி எதிர்ணியை திணறச் செய்தது. முற்பாதி ஆட்டத்தில் இரு அணிகளாலும் கோல் எதனையும் பெறவில்லை முடியவில்லை.

பிற்பாதி ஆட்டத்தில் எழுச்சி பெற்ற உடுப்பிட்டி நவஜீவன் அணி அடுத்தடுத்து இரு கோல்களைப் போட்டு முன்னிலை பெற்றது. இறுதியில் நவஜீவன் அணி 2-0 என்ற கோல் கணக்கில் வெற்றிபெற்று மூன்றாமிடத்தைப் பிடித்துக் கொண்டது.

இதேவேளை, இப்போட்டித் தொடரில் வெற்றிக் கிண்ணத்தை யாழ். பல்கலைக்கழக அணி கைப்பற்றிக் கொண்டமை குறிப்பிடத்தக்கது. (எஸ்.பி.)



“உலகத்தை உய்விக்க வந்தவர்கள்” என்று மாமனிதர்களை அடையாளங் காண்கிறோம். மனிதராகப் பிறப்பெடுத்தவர்கள் மற்றவர்கள் படும்



இன்னல்களைத் தம்முடையதாகக் கருதி அவற்றைக் களையும் வழியில் நடக்கத் தலைப்பட்டவர்கள். அரண்மனையில் யுவராஜனாக வாழ்ந்த சித்தார்த்தன் உலகத் துயர்களைக் காணாமல் வளர்ந்தவன். நகர்வலத்தின்போது அவன் கண்களில்பட்ட மனித அலவங்கள் மூன்று அவனை நிலைகுலையச் செய்தன. ஒருவர் தீர்க்கவியலாப் பிணியுற்றிருந்ததைக் கண்டான். மற்றொருவர் மும்படைந்து குற்று யிராகக் கிடந்தார். இன்னோரிடத்தில் சவ ஊர்வலத்தைக் காண நேர்ந்தது. பிணி மூப்பு சாக்காடு என்னும் மூன்று கொடுமைகளைக் கண்டான் சித்தார்த்தன்.

அதற்குமேல் இளவரசனாய் இன்ப வாழ்வில் ஈடுபட்டமுடியவில்லை. எந்நேரமும் தாம் கண்டவை குறித்துச் சிந்தித்தான். அவற்றுக்குத் தீர்வு காணும் முகமாகத்தான் நள்ளிரவில் மாளிகையைவிட்டு வெளியேறுகிறான். பெரும் தேலின் முடிவில் போதி மரத்தடியில் துன்பங்களுக்குக் காரணம் என்ன வென்று புலப்பட்டது. தான் உற்று ணர்ந்ததை புத்தனாக உலகோர்க்குச் சொல்கிறான். பேரரசர்கள் மண்ணாசை தணிந்து போர்த்தொழில் துறந்து புத்தர் வழியில் அன்பு வழிக்குத் திரும்பினார்கள் என்பது வரலாறு.

அவர் எளிமையான வக்கீல். தென்னாபிரிக்காவில் வாழும் இந்தியரான அப்துல்லா என்னும் வணிகரின் சிறு வழக்குகளை எடுத்து நடத்த அந்நாட்டுக்கு வந்தவர். முதல் முறையாகத் தமக்குக் கிடைத்த வழக்கில் ஆஜராகி, நீதி மன்றத்தில் நீதிபதிமுன் நின்ற போது பேச்சே வராமல் நாக்கு மேலண்ணத்தில் ஒட்டிக்கொள்ள, பேந்த பேந்த விழித்த அப்பாவி மனிதர். இப்போது புகைவண்டி ஒன்றில்

முதல் வகுப்பிற்கான பயணச் சீட்டு பெற்று பயணம் செய்துகொண்டிருக்கிறார். அங்கே வந்த சக பயணியான ஆங்கிலேயன் ஒருவன் “கறுப்பனே... இங்கே என்ன செய்கிறாய்? உன் மூன்றாம் வகுப்புக்குப் போடா” என்று கத்துகிறான்.

பயந்து பணிந்து வாழ்ந்தே பழக்கப்பட்ட நம் வக்கீல் “ஐயா...

அடுத்தவர் துன்பம் நீக்கும் மனிதர்!

— கவிஞர் மகுடேசுவரன் —

நான் இந்த வசூப்பில் பயணிக்க உரிய பயணச்சீட்டு பெற்றுள் ளேன்” என்று விளக்குகிறார். “ஓ... உங்களைப் போன்ற ஆள்கள் முதல் வகுப்புச் சீட்டு வாங்கு மளவுக்குத் துணிந்துவிட்டீர்களா...?” என்று சீறியவன் அவர் கழுத்தைப் பிடித்துத் தூக்குகிறான்.

புகைவண்டியில் இருக்கும் பரிசோதகரும் வெள்ளையர்.

பயணிக்கு உதவ மறுத்ததோடு மட்டுமன்றி அவரும் நம் வக்கீலைத் தள்ளு முள்ளுவுக்கு ஆட்படுத்தி முர்க்கமாக வேளியேற்றத் துணிகிறார்.

சென் மாரிட்ஸ்பர்க் என்னும் நிலையத்தில் ஓர் அழுக்குத் துணியைப் போல் வண்டியிலிருந்து கழித்தெறியப் படுகிறார் அந்த இளம் வக்கீல். பெட்டி படுக்கைகள் அவர்மீது வன்மத்தோடு வீசியெறியப்படுகின்றன. நிலைகுலைய விழுகிறார். ராஜ்கோட் சமஸ்தானத்தில் அமைச்சருக்கு நிகரான பதவியில் இருந்தவர் அவர் தந்தை. குடும்பத்தில் செல்லப் பிள்ளை. தாய்ச்சொல் மீறாதவர். தமையன்களமீது தலைநிமிராப் பாசமும் அன்பும் மிக்கவர்.

இலண்டன் சட்டக் கல்லூரியில் சேர்ந்து நாள்நோறும் எட்டு மைல்கள் நடந்து சென்று படித்தவர். தென்னாபிரிக்காவில் ஒரு நிலையத்தில், விலங்கைப்போல் ஈவிர்க்கமின்றி நடத்தப்பட்டு, அவமானத்தின் அத்தனை கத்திகளையும் மார்பில் ஏந்தியவராய் நிற்கிறார்.

அங்கே அவர் நோற்றார் “இன்று நான் உற்ற இப்பேரிழிவை இனி-யொருவர் - என் தேசத்தவர் - உற அனுமதியேன். இதற்கெதிராய் என் இறுதி முச்சுள்ளவரை போராடுவேன். என் அனைத்தையும் அர்ப்பணிப்பேன். பிறழேன்” என்று.

அந்த நினைப்பும் சூளுரையும் நோற்பும் ஈந்த கனிதான் “இந்திய சுதந்திரம்”. அதற்குப் பிறகு அவர் புகைவண்டிகளில் மூன்றாம் வகுப்பில் மட்டுமே பயணித்தார். முப்பத்தெட்டு வயதில் இந்தியாவுக்குத் திரும்பிய மோகன்தாஸ் கரம்சந்த் காந்தி, சூரியன் அஸ்தமிக்காத சாம்ராஜ்யத்தை எப்படி எதிர்த்து வென்றார் என்பதை அறிவோம்.

நம் காலத்தில் இத்தகைய மனிதர்களைத்தாம் காண முடியவில்லை. அடுத்தவர் துன்பங்கண்டு தன்னை

ஒப்புக்கொடுக்கும் ஈக வாழ்க்கைக்கு இங்கே யாராவது தயாராயிருக்கிறார்களா என்று தேடுகிறோம். குறைந்தபட்சம் “நீ படும் துன்பத்திற்கு இதுதான் காரணம்” என்று யாரேனும் சுட்டிக்காட்டுகிறார்களா?

ஒருவர் எங்கள் பிரார்த்தனைக் கூட்டத்தில் கலந்துகொண்டு சர்வநிவாரணம் பெறலாம் என்கிறார்.

மற்றொருவர் எங்கள் கட்சி ஆட்சிக்கு வந்ததும் எல்லாம் மாறும் என்கிறார். திரும்பிய திசைபெய்கும் பித்தலாட்டம். என் நிலை என்ன வென்று, அதைப்போக்குவதற்கு இது வழிமுறையென்று - என்னை ஊன்றிக் கவனித்த ஒருவர் எடுத்துரைத்தால் எத்தனை உதவியாக இருக்கும்? அதைச் செய்ய இன்று ஆளில்லை. புலவர்களும் அறிஞர்களும் தாம் வாழும் காலத்து மாந்தர்களுக்கு ஒரு விடிவைச் சொல்லவேண்டும். ஒரு கண்திறப்பை ஏற்படுத்த வேண்டும். அந்த உண்மை எக்காலத்திற்கும் பொருந்தக் கூடியதாக இருப்பது அதை எழுதியவரின் மேதைமைக்குச் சான்று.

சனங்கள் படுகின்ற துன்பத்திற்கு என்ன காரணம்? நோற்பு இல்லை. நோற்பு என்றால் தவம் பெய்தல். ஒன்றைத் தவம்போல் என்னைச் செய்கின்ற எல்லாமே நோற்பு, தன் தவம் என்றால் பற்று நீங்கியவராய், எடுத்த செயலில் நூல்களத்தவையும் பிறழாமல் ஆற்றும் பெருஞ்செயல்.

நாட்டில் இல்லாமை அதிகமிருக்கிறது. கல்வி இல்லை, அறிவு இல்லை, ஞாபகம் இல்லை, கையில் செல்வமில்லை, ஊக்கம் இல்லை, என்ன செய்யவேண்டும் என்ற தெளிவு கூட இல்லை.

இப்படி இல்லாதப்பட்டவர்கள் பலர் பலராக இருக்கிறார்களே, என்ன காரணம்? இருக்கப்பட்டவர்கள் வெகு சிலராக இருக்கிறார்களே, என்ன காரணம்?

வள்ளுவர் தெள்ளத் தெளிவாக அடிக்கிறார்.

“இலர்பலர் ஆகிய காரணம் நோற்பார்

சிலர்பலர் நோலா தவர்.” (அதிகாரம் 27 : தவம், குறள் எண் 270)

இலர் பலர் ஆகிய காரணம் = இல்லாதவர்கள் பலர் என்று பல்கிப் பெருகி ஆனதற்குக் காரணம்.

நோற்பார் சிலர் = தவம்போல், கருதிச் செயலாற்றுகின்றவர்கள் சிலர் மட்டுமே.

பலர் நோலாதவர் = இல்லாமல் இன்மையில் உழலும் அந்தப் பலர் ஒன்றையும் நோற்றுச் செய்யாதவர். சோம்பித் திரிபவர். தம்மை வருத்திப் பாடுபடாதவர். நோலாதவர்.

இல்லாதவர்கள் உலகில் பல்கியிருக்கக் காரணம் எதையும் தவமெனக் கருதித் தம்மை வருத்திக்கொள்பவர்கள் சிலராக இருப்பதுதான். பலர் தம்மை வருத்திக்கொள்ளாதவர்கள்.

காலத்தை நீ கடக்கும்போது சற்று ஓய்வு எடுத்துக் கொள். காலம் உன்னைக் கடக்கும்போது கண் விழித்துக் கொள்.

வாழ்க்கை ஒரு கிரிக்கெட் மட்ச் மாதிரிதான். நாம் ரன் எடுக்க ஒருவர்தான் உதவுவார். ஆனால் 11 பேர் தடுப்பாங்க.

கஷ்டப்படுகிறவனிடம் சிரிப்பு இருக்காது. சிரிக்கிறவனிடம் கஷ்டம் இருக்காது. கஷ்டத்திலும் சிரிக்கிறவனிடத்தில் தோல்வி இருக்காது.

ஒழுக்கம் என்பது பெட்ரோல் போல... உருவாகப் பல காலம் ஆகும். செலவழிக்க சில நொடி போதும்.

யாருக்கேனும் குழி தோண்டவும் அவர்கள் மீது மண்களைப் போடவும் விரும்பினால்... அதை விதைகளுக்குச் செய்யவும்.

காதல் என்பது ரோட்டில் கிடக்கிற ரூபா மாதிரி... தொலைச்சவன் காலியாவான் கிடைச்சவன் ஜாலியாவான்

தவறுகள் செய்யும்போது மனசாட்சி தெரிவதில்லை தவறுகளை உணரும்போது மனசாட்சி விடுவதில்லை

மனதுக்குள் இருக்கும் வரை மகிழ்ச்சி கூட சுகம்தான். வெளிப்படுத்தும்போது வேதனை கூட சுகம்தான்

பணம் நிறைய இருக்கிறவன் காரை மாத்துவான்... கடன் நிறைய இருக்கிறவன் ஊரை மாத்துவான்...

கீந்த உலகத்தில் நமக்கு கிரண்டே கிரண்டு சோகங்கள்: 1. நமக்குத் தேவையானது கிடைக்காதது. 2. நமக்குத் தேவையற்றது கிடைப்பது.

வெற்றி பெறுவது மகிழ்ச்சியல்ல... மகிழ்ச்சியாய் இருப்பதே வெற்றி.

வாழ்க்கை என்பது சாகும் வரை அல்ல... மற்றவர்கள் மனதில் வாழும் வரை.

எதுவும் புரியாதபோது, வாழ்க்கை தொடங்குகிறது. எல்லாம் புரியும்போது வாழ்க்கை முடிகிறது.

கடைசியில் எல்லாம் சரியாகும் என்று நம்புங்கள்... சரியாகவில்லை என்றால்... அது கடைசி கில்லை என்று நம்புங்கள்!




எப்படி இருக்கின்றன இந்தப் புதுமொழிகள்?

“கண்ணால் காண்பதும் பொய் காதல் கேட்பதும் பொய்” என்று யாரோ கூறியிருக்கிறார்கள். அது உண்மை தான்... என்று கூறி, இணையத்தளத்தில் ஒரு நண்பர் தந்திருந்த சில உதாரணங்கள் இவை:

- பெட்டி, படுக்கைகளை உற்று உற்றுப் பார்க்கிறவன், திருடனாக இருக்க வேண்டுமென்பதில்லை; திருட்டுக் கொடுத்து விட்டுத் தேடுகிறவனாகவும் இருக்கலாம்.
- இருமிக் கொண்டிருப்பவன் நோயாளியாக இருக்க வேண்டுமென்பதில்லை; டாக்டராகவும் இருக்கலாம்.
- வகுப்பில் முன் வரிசையில் உட்காருவதால் மட்டும் ஒருவன் புத்திசாலி என்பதில்லை; காது கோளாறு காரணமாகவும் இருக்கலாம்.
- சுவரை வெள்ளையடிப்பது, அதைத் தூய்மைப்படுத்தத்தான் என்பதில்லை; கண்ட விளம்பரங்கள் எழுதி அசிங்கப்படுத்தவும் இருக்கலாம்.
- முதலாளி தொழிலாளியைத் திட்டுவது அவன் குற்றம் செய்து விட்டதற்காக என்பதல்ல; சம்பள உயர்வு கேட்டதற்காகவும் இருக்கலாம்.
- விமானம் ஏறுபவன் வெளிநாடு செல்கிறான் என்பதில்லை; “விமானக் கடத்தல்” செய்யவும் இருக்கலாம்.

என் தேசத்தை எனக்கு மறுப்பதா?



இந்தியாவில் ஆந்திர மாநிலம் இரண்டாகப் பிரிக்கப்பட்டு தெலங்கானா மாநிலம் புதிதாக உருவாகியது அறிந்ததே தெலங்கானா அரசு பதவி யேற்ற பிறகு, அம்மாநிலத்தின் நல்லெண்ணத் தூதுவராக ஹைதராபாத்தைச் சேர்ந்த ரென்னிஸ் வீராங்கனை சானியா மிர்சாவை அறிவித்தது.

இதைத் தொடர்ந்து, பாரதிய ஜனதா கட்சித் தலைவர்களில் ஒருவரான கே.லட்சுமணன், "சானியா, பாகிஸ்தானின் மருமகள்" என்று கூறியது அங்கு பெரும் பரபரப்பை ஏற்படுத்தியது.

இதைக் கேட்டு மனமுடைந்த சானியா மிர்சா அளித்த பேட்டியில், "எனது இந்தியத் தன்மையை நிரூபிக்க வேண்டிய கட்டாயத்துக்கு நான் தள்ளப்பட்டது எனது துரதிர்ஷ்டம்..!" என்று கூறியிருக்கிறார்.


"நான் இந்தியப் பிரஜைதான் என்று நிலைநாட்ட வேண்டிய நிலைமை எனக்கு ஏற்பட்டதற்கு மிகவும் வருந்துகிறேன். இப்படி நடப்பது இது முதல் தடவையல்ல. எனது வாழ்நாளில் பலமுறை இந்த தேசத்துக்காக விளையாடி பல வெற்றிகளைக் குவித்து இந்திய நாட்டுக்குப் பெருமை சேர்த்துள்ளேன். இருந்தும் ஏதோ அந்நிய நாட்டுப் பிரஜை போல என்னைச் சித்திரிப்பது கொடுமையாக இருக்கிறது.

நான் எனது தேசப்பற்றை வெளிக்காட்ட வேறு என்ன செய்ய வேண்டும் என்று எதிர்பார்க்கிறார்கள்? எனது கை நரம்புகளை வெட்டிக்கொள்ள வேண்டுமா?

நான் சோயப் மாலிக்கை முதன்முதலில் சந்தித்தபோது அவர் எந்த தேசத்தவர் என்றெல்லாம் எண்ணிக்கூடப் பார்க்கவில்லை. அவர் ஒரு மனிதர்.. அவர் மேல் எனக்குக் காதுகள் பிறந்தது அவ்வளவுதான்... இதற்கு வேறு காரணங்களைச் சூட்டிக்கொள்பவர்களைப் பற்றி நான் என்ன சொல்ல முடியும்?... என்று வருத்தத்துடன் கூறியிருக்கிறார் சானியா.

நலம் தரும் நாவல் பழம்

- மருத்துவக் குணம் கொண்ட நாவல் பழம் ஆயுர்வேத மருத்துவத்தில் முக்கிய இடம் பெற்றுள்ளது. நீரிழிவு நோய்க்கு மிகச் சிறந்த நிவாரணியாகக் கருதப்படுகிறது.
- வெப்ப மண்டலம் மற்றும் மிதவெப்ப மண்டலங்களில் வளரும்.
- நாவல் பழங்களில் இரண்டு வகைகள் உள்ளன. ஒன்று பெரியதாகவும், நீள் சதுர வடிவாகவும், அதிக சாறு உடையதாகவும், இனிப்பாகவும் நன்கு பழுத்த நிலையில் அடர் ஊதா அல்லது கருநீல நிறத்தில் இருக்கும். இவ்வகை ஜன், ஜலை மாதங்களில் அதிகம் கிடைக்கும்.
- கணிசமான அளவில் ஊட்டச்சத்து கொண்டது. கனிமங்கள், குளுக்கோஸ் மற்றும் புரதங்கள் தவிர இதில் இரும்புச் சத்தும் அதிகம் உள்ளது.
- சிறிதளவு பழச்சாறு வயிற்றுப்போக்கைக் குணப்படுத்தும்.
- நாவல் பழச்சாறு மற்றும் மாம்பழச்சாறு சம அளவு கலந்து நீரிழிவு நோயாளிகளுக்கு கொடுத்தால் தாகம் தணியும்.
- நாவல் பழத்தில் இருந்து தயாரிக்கப்படும் வினாகிரி பசியைத் தூண்டும்.
- சிறுநீர் பெருக்கியாகவும், இரைப்பை குடல்வழி நீக்கியாகவும், குளிர்ச்சி மற்றும் சமிபாட்டு பண்புகள் கொண்டது.
- தூளாக்கப்பட்ட நாவல் விதைகள் மிக விரைவில் நிரந்தரமாக சிறுநீரில் வெல்லத்தின் அளவைக் குறைக்க உதவுகிறது.
- படர் தாமரை நோயைக் குணப்படுத்தும் மருந்து தயாரிக்க உதவுகிறது.
- விதைகளில் அதிக அளவில் புரதம், மாப்பொருள் மற்றும் கல்சியம் உள்ளதால் விலங்குகளுக்குத் தீவனமாகப் பயன்படுகிறது.
- நாவல் மரம் ரயில் பெட்டிகளில் படுக்கைகள் செய்வதற்குப் பயன்படுத்தப்படுகிறது.




அற்புத உலகல் ஆல்ஸ்

ஆங்கில மூலம் : லூயிஸ் கரோல்
தமிழில் : சுருமாரன்

வண்ணத்துப் பூச்சி புழு, ஆலிஸை வியப்புடன் பார்த்தது. வாய் வழியாகப் புகையை வளையம் வளையமாக வெளியிட்ட புழு, அவளைப் பார்த்து, "யார் நீ?" என்று கேட்டது. இந்தக் கேள்விக்கு என்ன பதில் சொல்வது? ஐயா, நான் யாரென்று உறுதியாகக் கூற முடியவில்லை. அடிக்கடி என் உருவம் மாறுகிறது" என்றாள் ஆலிஸ். "நீ சொல்வது புரியவில்லை" என்றது புழு. "இப்போது இருக்கிற சிறிய பெண்ணாக இதற்கு முன் நானில்லை. ஒரு நாளிலேயே பலமுறை மாறிவிட்டேன்" என்றாள் ஆலிஸ். "ஒருபோதும் அப்படி நடக்காது" என்று புழு கூறியது. அதுவிட்ட புகையினால் ஆலிஸுக்கு இருமல் வந்தது. சிறிது நேரம் அமைதியாக உட்கார்ந்திருந்த புழு, மீண்டும் அவளைப் பார்த்து, "யார் நீ?" என்று கேட்டது. இந்தக் கேள்வியினால் கோபம்கொண்ட ஆலிஸ் புறப்பட்டாள். "போகாதே, இங்கே வா" என்று புழு அவளை அழைத்தது. "உன்னிடம் ஒரு முக்கியமான விஷயம் சொல்ல வேண்டும்" என்றது. ஆலிஸ் போகவில்லை. புழுவின் வார்த்தைகள் ஒரு எதிர்பார்ப்பை ஏற்படுத்தியது. "நீ பொறுமையாக இருக்க வேண்டும்" என்றது புழு. "இதுதான் முக்கியமான விஷயமா?" ஆலிஸ் கோபத்தை அடக்கியபடி கேட்டாள். "இல்லை. வேறு விஷயம் இருக்கிறது" என்றது புழு. பிறகு எதுவும் பேசாமல் புகைத்தபடியே கொஞ்ச நேரம் உட்கார்ந்திருந்தது. பிறகு வாயிலிருந்து ஊக்காவை எடுத்தபடியே புழு கேட்டது: "அப்படியானால் நீ யாராக மாறிவிட்டதாக நினைக்கிறாய்?" என்று கேட்டது. "அடிக்கடி என் உடம்பின் உயரம் மாறிக்கொண்டே இருக்கிறது. இப்போது நான் மூன்று அங்குல உயரம்தான் இருக்கிறேன்" என்றாள் ஆலிஸ். "சரியான உயரம்தான். என்னுடைய உயரம் மூன்று அங்குலம்தான்" என்றது புழு. "இதற்கு முன் நான் இவ்வளவு குறைந்த உயரத்தில் இருந்து பழக்கமில்லை" என்று ஆலிஸ் வருத்தப்பட்டாள்.

"இனிமேல் இதுவே பழக்கமாகி விடும்" என்று புழு புகைத்தபடி கூறியது. ஆலிஸுக்கு எரிச்சலாக வந்தது. ஆலிஸ் பொறுமை இழந்துவிட்டாள் என்பதைப் புரிந்துகொண்ட புழு "இந்தக் காளானின் ஒரு பக்கத்தைத் தின்றால் நீ பெரிதாக வளர்வாய் மறுபக்கத்தைத் தின்றால் சிறியதாகி விடுவாய்" என்று கூறிவிட்டுக் கிளம்பியது. "காளானில் எது எந்தப் பக்கம்?" என்று



கேள்வி கேட்டுக்கொண்ட ஆலிஸ், காளானின் வலது பக்கத்திலிருந்தும் இடது பக்கத்திலிருந்தும் கொஞ்சம் கொஞ்சம் கிள்ளி வைத்துக்கொண்டாள். முதலில் வலது பக்கத்திலிருந்து கிள்ளியதை வாயில் போட்டாள். ஆலிஸ் சட்டென்று தரையோடு தரையாகக் குள்ளமாகி விட்டாள். அதிர்ந்து போனவள், அவசர அவசரமாக காளானின் இடதுபக்கத்திலிருந்து கிள்ளியதை எடுத்து வாயில் போட்டாள். ஆலிஸின் கழுத்து மட்டும் கொக்குபோல

வளர்ந்துகொண்டே போனது. அவள் கீழ்நோக்கிப் பார்த்தபோது தோள்களே தெரியவில்லை. ஒரு பெரிய மரத்திற்கு மேலாக அவளுடைய தலை வளர்ந்திருந்தது. மரத்திலிருந்து புறாக்கூடு ஒன்று அவள் தலைமேல் இருந்தது. அவளுடைய கழுத்து ஒரு பாம்பைப்போல் வளைந்து திரும்பியது. அதைப் பார்த்த புறா "அய்யோ, பாம்பு!" என்று அலறியது. "நீ பாம்பேதான்" என்று புறா பயத்தில் படபடப்புடன் பேசியது. "நீ என்ன சொல்கிறாய் என்றே எனக்குப் புரியவில்லை" என்றாள் ஆலிஸ். "மரப்பொந்துகளிலும் குளக்கரை புற்களிலும் வாழும் பாம்புதானே நீ" என்று புறா தீர்மானமாகக் கேட்டது. "நான் சொல்வதைக் கேள். நான் பாம்பு அல்ல" என்று ஆலிஸ் சொன்னாள். "பாம்பு இல்லையென்றால் நீ யார்?" "நானா... ஒரு சிறிய பெண்" என்றாள் ஆலிஸ். அதைக் கேட்டுச் சிரித்தது புறா. "நான் பெண் குழந்தைகளைப் பார்த்திருக்கிறேன். என்னை ஏமாற்றப் பார்க்கிறாய். நீ என் முட்டைகளைச் சாப்பிட வந்திருக்கிறாய். முட்டைகூட சாப்பிட்டதில்லை என்று சொல்வாய் போலிருக்கிறதே!" என்றது புறா. "நான் கோழி முட்டைகள் சாப்பிட்டிருக்கிறேன்" என்று ஆலிஸ் உண்மையைப் பேசினாள். "அப்படியானால் சரிதான்" என்று கூறிவிட்டு புறா இலைகளுக்குள்ளே மறைந்தது. ஆலிஸ் தலையைக் குனிந்து வளைத்து வலது கையிலிருந்து காளானில் சிறிதளவு சாப்பிட்டாள். வளர்ந்தும் குறுகியும் எப்படியோ அவளுக்குப் பழைய உருவம் கிடைத்தது. ஆலிஸ் எங்கே போவது என்று வழி தெரியாமல் நடந்தாள். எவ்வளவோ குழப்பங்கள் நடந்துவிட்டன. அந்த அழகிய தோட்டத்தை இன்னும் கண்டுபிடிக்க முடியவில்லை. தனக்குத் தானே பேசிக்கொண்டு நடந்தவள் நான்கு அடி உயரமே உள்ள ஒரு வீட்டின் முன் வந்து நின்றாள். அவளுடைய உயரத்தைக் குறைத்துக்கொண்டுதான் அந்த வீட்டிற்குள் போக முடியும் என்று ஆலிஸ் நினைத்தாள். அதனால் வலது கையிலிருந்து காளானிலிருந்து கொஞ்சம் கடித்துச் சாப்பிட்டு ஒன்பது அங்குல உயரத்திற்குத் தன்னைக் குறைத்துக் கொண்டாள்.


(தொடரும்...)

புதிர்*பேர்டி இல.01

புதிர் வினா இலக்கம் 1.3

குறுக்கெண் கூட்டல்

ஒரு கணிதப் புதிர் ஆகும். கணக்கு கட்டங்களின் ஓர் ஓரத்தில் மட்டும் சீல எண்கள் கொடுக்கப்பட்டிருக்கும். காலியான கட்டங்களில் ஒன்று முதல் ஒன்பது வரையிலான எண்களைத் தகுந்தபடி கீட்டு ஓரத்தில் உள்ள எண்களில் கூட்டுதொகையைப் பெறவேண்டும்.



சரியான விடைகளை எழுதி பாராட்டுப் பெறுவோர்

- பெயர் :- க.தனுஜா நெகேமி
தரம் :- 10
பாடசாலை:- யா/ நெடுந்தீவு நோ.க. மகாவித்தியாலயம்.
- பெயர் :- க.துளசிசா
தரம் :- 7
பாடசாலை:- கிளி/ பாரதி வித்தியாலயம்.
- பெயர் :- ர.சோபிஜா
தரம் :- 12
பாடசாலை:- யா/ உடுப்பிட்டி மகளிர் கல்லூரி.
- பெயர் :- சி.சுபர்ணா
தரம் :- 5
பாடசாலை:- யா/ வல்வை மகளிர் கல்லூரி.
- பெயர் :- ஸ்ரீகௌஷிகன்
தரம் :- 7
பாடசாலை:- யாழ்/ வட்டு இந்துக் கல்லூரி.
- பெயர் :- சி.சபிதா
தரம் :- 12
பாடசாலை:- யா/ கோப்பாய் கிறிஸ்தவ கல்லூரி.
- பெயர் :- கு.ஜெயராமன்
தரம் :- 10
பாடசாலை:- யா/ மத்திய கல்லூரி.
- பெயர் :- ஈ.சுமன்ராஜ்
தரம் :- 7
பாடசாலை:- கிளி/ பாரதி வித்தியாலயம்.
- பெயர் :- த.நிலவன்
தரம் :- 7
பாடசாலை:- கிளி/ செல்லியாதீவு அ.த.க. பாடசாலை
- பெயர் :- இ.கஜிந்தன்
தரம் :- 6
பாடசாலை:- கிளி/ தருமபுரம் மத்திய கல்லூரி.
- பெயர் :- அ.மற்றில்டா
தரம் :- 6
பாடசாலை:- மானிப்பாய் மகளிர் கல்லூரி.
- பெயர் :- வி.அனஸ்ரன்
தரம் :- 9
பாடசாலை:- யாழ். ஆனைக் கோட்டை நோ.க.த.க. பாடசாலை.

அனுப்பவேண்டிய முகவரி
புதிர்*பேர்டி இல: -----
373, பிரதான வீதி,
யாழ்ப்பாணம்.

இதற்கான விடைகள் எதிர்வரும் சனிக்கிழமை வெளியாகும் புதிர்*பேர்டியில் வெளியிடப்படும் அதற்கு முன்னதாக பெயர் விபரத்துடன் உங்களது பதில்கள் புகைப்படத்துடன் குறித்த முகவரிக்கு அனுப்பிவைத்தல் வேண்டும். வெற்றியாளர்களுக்கு பெறுமதியான பரிசில்கள் கிடைப்பதோடு பாடங்களுடன் பெயர்களும் பிரசுரிக்கப்படும்.

கண்டு பிடியுங்கள் வெற்றிபெறலாம்

- விமானப் பயணம்**
ஒரு விமானம் ஓரிடத்திலிருந்து மற்றொரு இடத்துக்கு 1 மணி 20 நிமிடங்களில் சென்று சேர்கிறது. ஆனால், அதே ஊரிலிருந்து திரும்பி வருவதற்கு 80 நிமிடங்களே ஆகிறது. இது எப்படி நடக்கும்?
- அன்பளிப்பு**
இரண்டு அப்பாக்கள் தங்களுடைய மகன்களுக்கு ரொக்கப் பரிசு கொடுத்தனர். ஒருவர் தன் மகனுக்கு 150 ரூபாயும், மற்றொருவர் 100 ரூபாயும் கொடுத்தார்கள். இரண்டு மகன்களும் சேர்ந்து தங்கள் கையிருப்பை எண்ணிப் பார்த்தபோது, மொத்தமாகவே 150 ரூபாயே இருந்தது. இது எப்படி சாத்தியம்?
- கிரண்டு இலக்கங்கள்**
இரண்டு இலக்கங்களைக் கொண்டு எழுதக்கூடிய மிகச் சிறிய முழு எண் என்ன?
- 0 முதல் 9 வரை பத்து பல வகை எண் முறை இலக்கங்களில் எல்லாவற்றையும் பயன்படுத்தி 1 யை கொண்டு வர முடியுமா?
- ஐந்து 9களைக் கொண்டு 10 யை எழுத முடியுமா?
- நான்கு வழிகள்
ஒரே மாதிரியான ஐந்து இலக்கங்களைக் கொண்டு 100யை கொண்டு வருவதற்கான நான்கு வெவ்வேறு வழிகளைக் காட்டுங்கள்.
- நான்கு 1களைக் கொண்டு எழுதக்கூடிய மிகப் பெரிய எண் எது?
- கடிகாரம்**
வட்ட வடிவ கடிகாரத்தை பார்த்திருக்கிறீர்கள் தானே. அந்த கடிகாரத்தை மனதில் நினைத்துக் கொள்ளுங்கள். அதை 6 துண்டுகளாகப் பிரிக்க வேண்டும். ஆனால் ஒவ்வொரு துண்டிலும் கிடைக்கும் எண்ணிக்கையின் கூட்டுத்தொகை ஒரே மாதிரி வரவேண்டும். உங்களுடைய சாமர்த்தியத்தை சோதிப் பதற்கான பரீட்சை இது.
- எண்களின் சக்கரம்**
கீழ்க்கண்ட சக்கரத்தை கற்பனை செய்து கொள்ளுங்கள். இதில் ஒவ்வொரு காலியிடத்திலும் 1 முதல் 9 வரை எண்களை எழுத வேண்டும். ஆனால் எந்த விட்டத்தின் திசையில் உள்ள மூன்று எண்களைக் கூட்டினாலும் அதன் கூட்டுத் தொகை 15 வர வேண்டும். இதை செய்து காட்டுங்கள்.
- முக்கால்**
ஒரு முக்காலியின் மூன்று கால்கள் வெவ்வேறு நீளமுடையதாக இருந்தாலும் கூட, முக்காலி சாய்ந்து விடாமல் உறுதியாக நிற்கும்படி சொல்கிறார்கள். இது சரிதானா? (நீங்கள் முக்காலியை பார்த்திருக்கிறீர்களா? நான்கு கால்களைக் கொண்டது நாற்காலி. மூன்று கால்களைக் கொண்ட அதன் மாற்று வடிவம் முக்காலி)

புதிர் வினா இலக்கம் 1.2 மன்னன் தண்டனை



மன்னன் ஒருவன் அவனது நாட்டில் யாராவது மரங்களை வெட்டினார்கள் என்று கேள்விப்பட்டான் என்றால், அவ்வாறு வெட்டியவர்களுக்கு, அவனது தோட்டத்தில் கடுமையான தண்டனை கொடுத்துவிடுவான். ஒருமுறை மன்னனது காவலாளிகள், இரண்டு பேரை இழுத்து வந்து, "மன்னா இவர்கள் இருவரும் ஊருக்கு எல்லையில், பெரிய மரம் ஒன்றை வெட்டிக்

கொண்டிருந்தனர், இவர்களுக்கு என்ன தண்டனை? எனக் கேட்டனர். மன்னன் அந்த இருவரையும் பார்த்து, தோட்டத்தில் இரண்டு வாளிகள் (BUCKET) உள்ளது, ஒன்று 7 லீற்றர் அளவுடையது, இன்னொன்று 5 லீற்றர் அளவுடையது. அவைகளை வைத்து நான் ஒரு புதிர் கூறுவேன், அதை வைத்து நீங்கள் தப்பித்துக்கொள்ளலாம்" என்று புதிரின் விதிகளையும் தெரிவித்தான்.

விதி1: அருகில் உள்ள குளத்தில் தண்ணீரை எத்தனை முறை வேண்டுமானாலும் இரண்டு வாளிகளிலும் எடுத்துக் கொள்ளலாம். ஆனால் வாளிகளில் தண்ணீரை முழுவதுமாக நிரப்பி எடுத்து வரவேண்டும்.


விதி2: அவ்வாறு எடுத்து வரும் தண்ணீரை முழுவதுமாக தோட்டத்தில் உள்ள மரங்களில் ஊற்ற வேண்டும். இல்லை

யெனில் ஒரு வாளியிலிருந்து அடுத்த வாளியில் முழுவதுமாக ஊற்றிக் கொள்ளலாம்.

விதி3: சரியாக பெரிய வாளியில் 6 லீற்றர்வரும்போது மணி அடிக்கப்படும். நீங்கள் நிறுத்திக்கொள்ளலாம். நீங்கள் மாற்றி மாற்றி தோட்டத்திலும், வாளியிலும் ஊற்றும்போது, ஒரு கட்டத்தில் சரியாக 6 லீற்றர் வரும், அதுவரை ஊற்றிக் கொண்டேயிருக்க வேண்டும். ஒவ்வொரு வராக முயற்சி செய்யவேண்டும்.


இதைக் கேட்டவுடன், முதலாமானவன் பல முறை முயற்சி செய்கிறான். தோட்டத்திலும் வாளியிலும் நீரை மாறிமாறி பாய்த்து, வழி தெரியாமல், மயங்கி விழுந்து விடுகிறான். அடுத்தவன், சற்று புத்திசாலி. கொஞ்சம் யோசித்து வழியை கண்டுபிடித்துவிடவே, சிறிய தண்டனையுடன் தப்பித்துவிடுகிறான். அவன் எப்படி இந்தச் சவாலை சமாளித்திருப்பான்.

வினாக்குறி உள்ள கிடத்திற்கு பொருத்தமான விடை எது.



- (i) 2, 5 (ii) 1, 2 (iii) 2, 1

படத்தில் புரட்டப்பட்ட அமைப்புக்கு ஏற்ப இலக்கம் 3 கிறுதியாக அமையப்பெறும் முறை எது.



கணிதச் செய்கையை அவதானித்து விடை தருக.

N	E	C	K	=	1	2	5	4
C	O	C	K	=	1	5	3	1

- N** னின் பெறுமானம் யாது?
- (i) 1 (ii) 4 (iii) 5
- K** னின் பெறுமானம் யாது?
- (i) 5 (ii) 2 (iii) 1
- கட்டத்தினுள் வரும் விடைக்கு பொருத்தமான விடை யாது?
- 70 + 58 - 19 = 109
- (i) 27 - 6 (ii) 76 - 57 (iii) 84

புதிர் வினா இலக்கம் 1.4

மேலோட்டமாக தொடர்பற்ற எழுத்து வரிசைகள் ஒரு சதுர பெட்டகத்தில் கிடப்பட்டிருக்கும். அந்த எழுத்துக்களில் மறைந்திருக்கும் சொற்களை கண்டுபிடித்தலே சொல் தேடல் என்ற புதிர் விளையாட்டின் இலக்கு ஆகும் சொற்கள் கிடையாகவோ, செங்குதாயோ, அல்லது முலைவிட்ட மாகவோ இருக்கலாம்.

W	V	E	R	T	I	C	A	L	L	Week
R	O	A	F	F	L	S	A	B		Find
A	C	R	I	L	I	A	T	O	A	Random
N	D	O	D	K	O	N	W	D	C	Sleuth
D	R	K	E	S	O	O	D	D	K	Backward
O	E	E	P	Z	E	G	L	I	W	Vertical
M	S	I	I	H	O	A	E	R	A	Diagonal
A	L	R	K	R	R	I	R	E	R	Wikipedia
K	O	D	I	D	E	D	R	C	D	Horizontal
H	E	L	W	S	L	E	U	T	H	Word Search

விண்ணப்பதாரரின் விபரம்

முழுப்பெயர் :- _____

பாடசாலை :- _____

கல்வி கற்கும் தரம் :- _____

வீட்டு முகவரி :- _____

தொ.பேசி இலக்கம் :- _____

குடும்பத்தினருடைய அன்பும் அக்கறையும் இளம் சமூகத்தினருக்கு அவசியமானது

ஒருங்கிணைப்பாளர் ஜெகன் தெரிவிப்பு



சமூகப் பெரியவர்களது கண் காணிப்பும் குடும்பத்தினரது அரவணைப்பும் இளம் சமூகத்தினருக்கு அதிகளவு கிடைக்குமாயின் அந்தச் சமூகத்திலுள்ள எதிர்கால இளம் சமூகம் மிகச் சிறந்ததாக வளர்க்கப்படும் என முன்னாள் நாடாளுமன்ற உறுப்பினரும் அமைச்சர் டக்ளஸ் தேவானந்தாவின் யாழ்.மாவட்ட ஒருங்கிணைப்பாளருமான கே.வி.குஜேந்தன் (வி.கே.ஜெகன்) தெரிவித்துள்ளார்.

பெண்களைத் தலைமைத்துவமாக கொண்ட குடும்பங்களின் வாழ்வாதார தேவைகள் தொடர்பான விடையங்களை கண்டறிந்து அவர்களது வாழ்வியலை மேம்படுத்துவது தொடர்பான சந்திப்பு கன்னாகம் தெற்கு

காந்தருபி சனசமூக நிலையத்தில் அண்மையில் நடைபெற்றது. இச்சந்திப்பில் கலந்துகொண்டு உரையாற்றியபோதே அவர் இவ்வாறு தெரிவித்தார் அவர் மேலும் தெரிவிக்கையில் - தற்போது தமிழர்களது கலாசாரம் குறிப்பாக குடாநாட்டு இளைஞர்களது கலாசாரம் முற்றாக மாறுபட்ட வகையில் சென்றுகொண்டிருப்பதை அவதானிக்கமுடிகின்றது. இந்த மாற்றத்தை ஆரம்பத்தில் கட்டுப்படுத்தாது விடுவோமானால் யுத்தத்தின் அழிவுகளிலிருந்து மீண்டுமும் தமிழ்ச் சமூகம் மறுபடியும் ஒரு பாரிய சமூக சீரழிவுகள் மூலம் அழிக்கப்படக்கூடிய நிலைக்கு வரவேண்டிய சூழ்நிலை ஏற்படும்.

இன்று தமிழர்களுக்கு இலங்கை அரசைவிட மிக மோசமான சக்தியாக இருப்பவர்களும் தற்போது மக்களது வாக்குகளை பெற்று சுயநலத்துக்காக மக்களை ஏமாற்றிக் கொண்டிருப்பவர்களும் தமிழ்த் தேசியக் கூட்டமைப்பினர்தான். இவர்களது மோசமான அரசியல் செயற்பாடுகளால்தான் இன்றுவரை தமிழர்கள் எந்தவொரு தீர்வையும் பெற்றுக்கொள்ள முடியாதுள்ளதற்கு காரணம் என்பதை தமிழர்கள் புரிந்து கொள்ளவேண்டும்.

தமிழ் மக்களை நீண்ட அரசியல் வரலாற்றில் அமைச்சர் டக்ளஸ் தேவானந்தா தலைமையிலான ஈழ மக்கள் ஜனநாயகக் கட்சியின் பங்கு அபிவிருத்தி சார்ந்ததாகவே இருக்கின்றது. அரசியல் சார்ந்ததாக எமது செயற்பாடுகள் வலுப்பெறுவதற்கு உங்களது பலம்மிக்க அரசியற் பிரதிநிதித்துவத்தை அமைச்சர் டக்ளஸ் தேவானந்தாவிடம் கொடுத்தால் நிச்சயமாக நீங்கள் எதிர்பார்க்கும் அரசியல் மாற்றத்துடன் தமிழ் மக்களது அரசியல் பிரச்சினைக்கான நிரந்தரத் தீர்வையும் பெற்றுக்கொள்ள முடியும் என்றார்.

இந்தச்சந்திப்பில் வலி.தெற்கு அமைப்பாளர் வலன்ரயன், வலி.தெற்கு எதிர்க்கட்சித் தலைவர் அரிகரன், சமுர்த்தி உத்தியோகத்தர் கௌரி ஆகியோருடன் அப்பகுதி மக்களும் கலந்து கொண்டனர்

முழுநிலா நாள் கலைவிழா

தென்மராட்சி பிரதேச மக்களுடன் இணைந்து வடமாகாணக் கல்வித் திணைக்கள அனுசரணையுடன் நடாத்தும் முழுநிலா நாள் கலை விழா -2014இற்கான ஏற்பாடுகளை தென்மராட்சி வலயக் கல்விச் சமூகத்தினர் மேற்கொண்டுள்ளனர்.

தென்மராட்சி வலய கல்விப்பணிப்பாளர் கிருஷ்ணகுமார் தலைமையில் நாளை காலை 9 மணிக்கு ஆரம்பமாகவுள்ள இக்கலை விழாவிற்கு பிரதம விருந்தினராக வடமாகாண கல்வி அமைச்சர் பார்ட்டிலுவல்கள் விளையாட்டுத்துறை மற்றும் இளைஞர் விவகார அமைச்சர் த.குருகுலராசா, சிறப்பு விருந்தினராக வடமாகாண கல்வி பண்பாட்டலுவல்கள் விளையாட்டுத்துறை மற்றும் இளைஞர் விவகார அமைச்சின் செயலர் எஸ்.சத்தியசீலன் கலந்து சிறப்பிக்கவுள்ளனர்.

இவ் விழாவில் தென்மராட்சிப் பிரதேசத்தைச் சேர்ந்த ஒன்பது பாடசாலைகளது ஆசிரியர்கள், மாணவர்கள், பெற்றோர்கள் இணைந்து தமது பாரம்பரிய பெருமைகளை பறைசாற்றும் வகையில் ஊர்திப்பவனிகளில் ஊர்வலமாக, கலை நிகழ்ச்சிகளை நிகழ்த்தியபடி வருவதற்கான ஏற்பாடுகளை மேற்கொண்டுள்ளனர்.

இவற்றுடன் கைதடி கண்ணன் தலில் நாதஸ்வரக் குழுவினரது மங்கள இசை, வரவேற்பு நடனம், மெல்லிசைப் பாடல், ஹஸ்தா பினய விபூசன் நடனம், பல்லியம், கானாப் பாட்டு அன்பின் ஐந்திணை நடன நாடகம், பெண் பெருமை கருத்தாடல் நடனம் என்பவற்றோடு மாற்றுவலுவுள்ள மாணவர்களது கலைநிகழ்ச்சிகளும் இடம் பெறவுள்ளன.

இக் கலை விழா நிகழ்வில் தென்மராட்சி பிரதேசத்தைச் சேர்ந்த பேராதனைப் பல்கலைக்கழக முன்னாள் தமிழ்த்துறைப் பேராசிரியர் க.அருணாசலம் அறிஞர் கௌரவிப்பில் விருது வழங்கி கௌரவிக்கப்படவுள்ளார்.



காரைநகர் வியாவில் ஐயனார் கோவில் வருடாந்த தீர்த்த உற்சவம் அண்மையில் இடம்பெற்றபோது...ஆலயத்தில் உள்ள தீர்த்தக் கடற்கரையில் சவாமி தீர்த்தம் ஆடுவதைக் காணலாம். (50)

டெங்குத்தொற்று மூவர் அனுமதி

(யாழ்ப்பாணம்)
யாழ். போதனா வைத்திய சாலையில் நேற்று முன்தினம் மூவர் டெங்கு நோய்த் தாக்கத்திற்கு இலக்காகிய நிலையில் சிகிச்சைக்கு அனுமதிக்கப்பட்டிருப்பதாக வைத்தியசாலை அதிகாரி ஒருவர் தெரிவித்துள்ளார். குருநகர், கொக்குவில் மற்றும் நெடுங்கேணிப்பகுதிகளில் இருந்தே இம் மூவரும் சிகிச்சைக்கு அனுமதிக்கப்பட்டுள்ளனர். (பா)

வருடாந்த மஹோற்சவம்

(அச்சுவேலி)
கோப்பாய் வடக்கு கொழு வியம்பதி அருள்மிகு ஸ்ரீசக்கராழ்வார் ஆலய வருடாந்த மஹோற்சவம் இன்று சனிக்கீழமை கொடியேற்றத்துடன் ஆரம்பமாகி 12 நாட்கள் திருவிழாக்கள் இடம்பெறவுள்ளன. பகல் நேரப்பூசை காலை 9.30 மணிக்கு முல்ஸ்தான பூசையுடன் ஆரம்பமாகி 10 மணிக்கு நாகஸ்தம்ப அபிஷேகப்பூசை நடைபெற்று மு.ப.10.30 மணிக்கு வசந்த மண்ப பூசையைத் தொடர்ந்து சவாமி உள்விதி வலம் வரும் காட்சி இடம் பெறும் - எதிர்வரும் 17ஆம் திகதி ஞாயிற்றுக்கீழமை சப்பறத்திருவிழாவும் திங்கட்கீழமை தேர்த்திருவிழாவும் மறுநாள் தீர்த்தத்திருவிழாவும் இடம்பெறும். 12 நாட்களும் அன்னதான நிகழ்வும் இடம் பெறவுள்ளதுடன் அடியாசன் பால் தயிர் இளநீர், புஸ்பம், துளசி, பூமாலை போன்றவற்றைக் கொடுத்து உதவும் வண்ணம் கேட்டுக்கொள்ளப்பட்டுள்ளனர். (85)



அன்று "அளுக்கம்" இன்று "சப்ரகமுவ" நாளை?....



இனப்பிரச்சினைக்கு ஒரு தீர்வு கிடைக்கும் வரை இனவாதிகளின் கடும்கு போக்கினை யாரும் தடுக்க முடியாது. போருக்குப்பின் சிறுபான்மையினங்களிற் கெதிராக வில்வரும் எடுத்துள்ள ஓர் புதுவடிவம் இது. இதற்கும் ஒரு துருவத்தில் நாங்கள் தான் காரணம்.

சப்ரகமுவ பல்கலைக்கழகத் தாக்குதல் தொடர்பாக வெளியிடப்பட்ட செய்திக் குறிப்பில் 'அப்பாவி தமிழ் மாணவர்கள் தாக்கப்படுவது எந்த வகையிலும் ஏற்படையதன்று இதற்கு அரசு உடனடி விசாரணை நடவடிக்கை எடுக்க வேண்டும். உரிய விசாரணை நடாத்தி குற்றவாளிகளை இனங்கண்டு மாணவர்களின் பாதுகாப்பை உறுதிப்படுத்த வேண்டும்.' என அமைச்சர் டக்ளஸ் தேவானந்தா அரசுக்கு விடுத்த கோரிக்கையினை அடுத்து அங்கு பாதுகாப்பு மும்மடங்காக அதிகரிக்கப்பட்டுள்ளது.

இலங்கையில் ஜனநாயகத்திற்கு அப்பால் இன ஐக்கியத்தை சீர் குலைக்கும் வகையில் ஓர் புது வடிவமொன்று உருபெற்றுள்ளது. இது யாரால் தூண்டப்படுகின்றது. அவர்களின் இலக்கு என்ன? என்பது தொடர்பாக இனக்குரோதங்களிற்கப்பால் அமைதியாகவும், ஆழமாகவும் சிந்திக்கவேண்டிய தேவை எழுந்துள்ளது.

நாம் இழப்புகளின் மத்தியில் ஆக்ரோசத்தில் பலதையும் பத்தையும் கூறலாம் ஆனால் உண்மை அதுவல்ல. அரசினால் சிறுபான்மை இனங்களிற்கெதிராக திட்டமிட்டு செயற்படுத்தப்படும் செயற்பாட்டில் இது. அவ்வாறான சிந்தனை அரசுக்கு இருந்தாலும் இந்த நேரத்தில் அது அரசிற்குப் பாதகமானது என்று தெரிந்துகொண்டும் செய்யும் முட்டாளாக இராது.

ஆனால் இதைத் தூண்டுபவர்களை அரசினால் தண்டிக்க முடியவில்லை. இதுவே அரசு தற்போது இழைத்துவரும் தவறாகும்.

இது ஒரு புறமிருக்க இதை என் தூண்டுகின்றார்கள். இதன் பின்னணியென்ன? மீண்டும் ஓர் இனக்கலவரத்தையும் உயிரழிவுகளையும் இவர்கள் எதிர்பார்க்கின்றார்களா? அல்லது சிறுபான்மையினங்கள் இலங்கையில் தலையெடுக்கக்கூடாது என்கின்ற இனக்குரோதமா?....

இவற்றையெல்லாம் ஆழமாக சிந்தித்தால் சுத்திச் சுத்தி சுப்பர்ரை கொல்லல்க்குள் பதில் வந்து நிற்கும். தென்னிலங்கை இனவாதக் கும்பல்களுக்கு இடம் கொடுத்து மீண்டும் ஓர் இனக்கலவரத்தைத் தூண்டுவதற்கு அடிப்படையாக இருப்பவர்கள் தமிழ்த்தேசியக் கூட்டமைப்பினர்.

இலங்கையில் பிரச்சினைகளைத் தூண்டி அதில் குளிர்காய நினைப்பவர்கள் இரு தரப்பினர். அதில் ஒருவர் தென்னிலங்கை இனவாதக்கட்சிகள் மற்றொருவர் தமிழ்த் தேசியக் கூட்டமைப்பினர்.

'சப்ரகமுவ' சலசலப்பால் சந்தோசப்படும் முதல் நபர்கள் எங்கள் தமிழ்த்தேசியக் கூட்டமைப்பினரேயாகும். முன்பு விடுதலைப்புலிகள் இவ்வாறான சந்தர்ப்பங்களை தமது பிரசார பேசுபொருளாக பயன்படுத்தியது போல் இவர்களுக்கும், பிரச்சினையைத் தொடர்வதற்கும் தீர்வினை இழுத்தடிப் பதற்கும் இவையேயார் நல்ல சந்தர்ப்பம்.

தீர்வுநிலைப் பின் தள்ளலே இனவாதிகளின் இவ்வாறான செயற்பாடுகளிற்கு சாதகமாக இருக்கின்றது. ஒரு கட்டத்தில் அரசினால் கூட இதைக் கட்டுப்படுத்த முடியாத நிலை உருவாகலாம்.

'ஊர் இரண்டுபட்டால் கூத்தாடிக்குக் கொண்டாட்டம்' என்பார்கள் இந்நிலை தான் இலங்கையிலும் தற்போது உருவெடுத்துள்ளது. இணக்க அரசியல் மூலம் சிலவற்றைப் பேசி முரண்பாடுகளிற்கப்பால் கிடைப்பதை ஏற்று இருப்பதை வலுப்படுத்த முற்படுவோமேயானால் அடுத்தவர் ஆக்கிரமிக்க தமிழர் அரசியல் பக்கங்களில் இடைவெளிகள் இருக்காது.

வண்டியில் தாங்குதிறன் வரை பொருட்கள் உள்ளது. இதற்கு மேல் மயிரளவு சுமை ஏற்றினாலும் அச்சானி உடையும் நிலையில் உள்ளது. இதே போல் இலங்கையரசியலிலும் இனக்குரோதங்கள் மலிந்துள்ளன. மயிரளவு பிரச்சினைகள் கூட பாரிய உயிரிழப்புகளை ஏற்படுத்தும் இனக்கலவரங்களாக வெடிக்கலாம்.

'அளுக்கம்' இற்கும் 'சப்ரகமுவ' இற்கும் தொடர்பில்லையென சிலர் வாதிட முடியும். ஆறு மாத காலங்களுக்கு முன்னர் இடம்பெற்ற சமூக விஞ்ஞானத் துறை வகுப்புக்களின் ஆரம்பம் தொடர்பான பேராட்டத்திற்கு உடனடி தீர்வு காணப்பட்டு பிரச்சினை தீர்க்கப்பட்டது. இருப்பினும் ஏன் நீண்ட இடைவெளியின் பின் மீண்டும் இது புகைய வேண்டும்? பிரச்சினையைத் தூண்ட வேண்டும் என்கின்ற ஓர் திட்டமிட்ட செயற்பாடு இதுவாகும்.

எது எப்படி இருப்பினும் மக்கள் இதைத் தெளிவாகச் சிந்திக்கவேண்டும். மீண்டும் மீண்டும் இலங்கையில் சிறுபான்மையினங்கள் இழப்புகளை சந்திக்க முடியாது. காலத்திற்குக் காலம் எமது சந்ததியின் சாவுக்கு யாரோ மணியடித்துக் கொண்டேயிருக்கின்றார்கள்.

எமது சந்ததி வாழவேண்டும். இதற்கு யதார்த்தம் புரிந்த அரசியல் வாதிகள் எமக்கு வேண்டும். யாரும் வால்காட்ட முடியாத தீர்வு நிலை தமிழர்க்கு வேண்டும். இதுவே இந்த இனவாதிகளிற்கெல்லாம் பதிலடி கொடுக்கும்.

மன்னார் பெரியமடு வைத்தியசாலையில் சிகிச்சைபெறச் சென்ற இளைஞனுக்கு

வழங்கப்பட்ட காலாவதியான மருந்துகள்



(மன்னார்)
மன்னார் மாவட்டம் மாந்தை மேற்கு பிரதேச செயலாளர் பிரிவுக்குட்பட்ட பெரிய மடு வைத்தியசாலைக்கு சிகிச்சை பெறச் சென்ற இளைஞர் ஒருவருக்கு காலாவதியான மாத்திரைகள் வழங்கப்பட்டதோடு இது தொடர்பாக கேட்கச் சென்ற குறித்த இளைஞரை உரிய தாதி அச்சுறுத்தியுள்ளமை குறித்து பாதிக்கப்பட்ட இளைஞன் நேற்றுமுன்தினம் மன்னார் பிரதேச செயலாளர் முறைப்பாடு செய்துள்ளார். இச்சம்பவம் தொடர்பாக மேலும் தெரிவருவதாவது,

சச்சலவக்கை கிராமத்தைச் சேர்ந்த குறித்த இளைஞன் கடந்த 5 ஆம் திகதி பெரிய மடு வைத்தியசாலைக்கு மருந்து பெற்றுக் கொள்வதற்காக சென்றுள்ளார். இதன் போது வைத்தியரின் பரிசோதனைக்கு பின் மருந்து பெற்றுக்கொள்வதற்காக மருந்து கொடுக்கும் இடத்திற்குச் சென்ற போது அங்குள்ள தாதி ஒருவர் மருந்தை வழங்கியுள்ளார். அதனைப் பெற்றுக்கொண்டு வீடு சென்று மருந்துகள் சில வற்றை உட்கொண்டு விட்டு அதன் உற்பத்தித் திகதியை பார்த்த போது காலாவதி ஆண்டு

விளக்கமறியல் நீடிப்பு

(மன்னார்)
மன்னார் கடற்பரப்பில் கடந்த 21 ஆம் திகதி அத்துமீறி நுழைந்து மீன்பிடியில் ஈடுபட்ட குற்றச்சாட்டில் கைது செய்யப்பட்டு ஏற்கனவே விளக்கமறியலில் வைக்கப்பட்டிருந்த 20 இந்திய மீனவர்களுக்கும் மீண்டும் விளக்கமறியல் நீடிக்கப்பட்டுள்ளது. தமிழக மீனவர்கள் 20 பேரும் நேற்று வெள்ளிக்கிழமை மன்னார் நீதிமன்றில் முற்படுத்தப்பட்டனர். வழக்கை விசாரித்த நீதிவான் இவர்களை எதிர்வரும் 22 ஆம் திகதி வரை விளக்க மறியலில் வைக்குமாறு உத்தரவிட்டார்.

இனந்தெரியாதோர் தாக்குதல் படுகாயமடைந்தார் இளைஞர்

(தொண்டைமானாறு)
தொண்டைமானாறு, மயிலியத்தைப் பகுதியில் வைத்து இளைஞர் ஒருவர் இனந்தெரியாதவர்களால் தாக்கப்பட்டு படுகாயமடைந்தார். நேற்று முன்தினம் இரவு 7 மணிக்கு இடம்பெற்ற இச்சம்பவத்தில் அதே இடத்தைச் சேர்ந்த ரஞ்சன் ரமணன் (வயது 26) என்ற இளைஞனை இவ்வாறு படுகாயமடைந்தார். நான்கு பேர் கொண்ட இனந்தெரியாத குழுவினரே தாக்குதல் மேற்கொண்டனர் எனத் தெரிவிக்கப்பட்டது. கழுத்திலும் கால்களிலும் காயமடைந்த இவர், வல்வெட்டித் துறை ஊழலி வைத்தியசாலையில் சேர்க்கப்பட்டு மேலதிக சிகிச்சைக்காக பருத்தித்துறை ஆதார வைத்தியசாலைக்கு அனுப்பிவைக்கப்பட்டார். இது தொடர்பாக வல்வெட்டித்துறைப் பொலிஸார் விசாரணைகளை மேற்கொண்டு வருகின்றனர்.

புராதன வாள்விற்பனை 2 சந்தேகநபர்கள் கைது

(கொழும்பு)
சுமார் நூறு வருடங்கள் பழமைவாய்ந்த புராதன வாள் ஒன்றை 31 இலட்சம் ரூபாவுக்கு விற்பனை செய்ய முற்பட்ட இரண்டு சந்தேகநபர்கள் ஹட்டன் பகுதியில் கைதுசெய்யப்பட்டுள்ளனர். இதுதொடர்பாக கிடைத்த இரகசிய தகவலை அடுத்து சந்தேகநபர்களை நேற்றுமுன்தினம் கைது செய்துள்ளதாக பொலிஸார் தெரிவித்தனர்.

2013 என காணப்பட்டது. இவ்விடயம் தொடர்பாக குறித்த இளைஞன் உடனடியாக குறித்த வைத்தியசாலைக்குச் சென்று உரிய தாதிவரை சந்தித்து கதைத்துள்ளார். இதன் போது குறித்த தாதி நீர் எங்கு சென்று கூறினாலும் அதைப்பற்றி எனக்குத் தெரியாது என மிரட்டி கூறியுள்ளார். இந்த நிலையில் குறித்த இளைஞர் மன்னார் பிரதேச செயலாளர் முறைப்பாடு செய்துள்ளதோடு காலாவதியான மாத்திரைகளையும் அங்கு ஒப்படைத்துள்ளார்.

தென்மராட்சி வலய பாடசாலைகளின் விஞ்ஞான விநாடி வினா முடிவுகள்

(தென்மராட்சி)
தென்மராட்சி கல்விலய பாடசாலைகளிடையே அண்மையில் தமிழ்மொழி மூலம் நடாத்தப்பட்ட விஞ்ஞான விநாடிவினா போட்டி முடிவுகள் வருமாறு, தரம் - 06, சுகஸ்தூரிகா, தெ.கீர்த்திகன், அ.பிரணவன், த.நிகேதன், ர.தவினுகன், சி.கௌசிகன் (யா/சாவகச்சேரி இந்துக்கல்லூரி), ம.திகல்யா, அ.உசாந்தினி (யா/மட்டுவில் கமலாசனி வித்தி), ம.திருமாறன் (யா/கைதடி குருசாமி வித்தி), ம.சவின்சன் (யா/மீசாலை விக்னேஸ்வரா வித்தி), தரம் - 07, வி.அபர்ணன், ப.வைஷ்ணவி, கெ.மதுசங்கர், சி.கதம்பிவி, ச.சுகபரன், உ.யசிந்தன், (யா/சாவகச்சேரி இந்துக்கல்லூரி), த.யதுகோபன் (யா/மீசாலை அ.த.க.பா), இ.அபிராமி (யா/மட்டுவில் கமலாசனி வித்தி), ச.சுவர்ணா (யா/மட்டுவில் சந்திரமௌலீசா வித்தி), பா.சுஜிந்தன் (யா/வறணி ம.க.), தரம் - 08, ப.விதூர்சன், சி.சுபாங்கன் (யா/கைதடி முத்துக் குமாரசுவாமி வித்தி), இ.லக்ஷியின், செ.இளங்கதிர், த.சுந்தர்பவன், சி.அஜந்தன் (யா/சாவகச்சேரி இந்துக்கல்லூரி), ச.பாலமுருகன், செ.கோகிலவதனி (யா/டிப்பேர்க் கல்லூரி), வினுஜா (யா/கொடி

குடாநாட்டில் அதிக விலையில் அரிசி விற்கப்படுவதாக முறையீடு

(யாழ்ப்பாணம்)
யாழ்ப்பாணத்திலுள்ள வர்த்தக நிலையங்களில் அரிசிவகைகள் அதிக விலைக்கு விற்பனை செய்யப்பட்டு வருவதாக தமக்கு முறைப்பாடுகள் கிடைக்கப்பெற்றுள்ளதாக யாழ்ப்பாண மாவட்ட பாவனையாளர்கள் அலுவல்கள் அதிகார சபையினர் தெரிவித்தனர். மேற்படி முறைப்பாடு தொடர்பாக யாழ்ப்பாண செயலர் சுந்தரம் அருமைநாயகத்தின், ஆலோசனைக்கு அமைவாக வெகு விரைவில் நடவடிக்கை எடுக்கப்படவுள்ளதாகவும் அவர்கள் தெரிவித்தனர். யாழ்ப்பாண அரசு அதிபரின் உத்தரவின் படி, சம்பா அரிசி 77 ரூபாய், சிவப்பு நாடு 66 ரூபாய், வெள்ளைநாடு 68 ரூபாய், சிவப்பு பச்சை 60 ரூபாய், வெள்ளைப் பச்சை 66 ரூபாய் என்ற விலை அடிப்படையில் விற்பனை செய்யப்படவேண்டும். பல வகை சிவப்பு நாடு அரிசி இருப்பதனால் அவற்றிற்கு கட்டுப்பாடு விதிப்பதில் தாமதம் இருக்கின்றது. அது தொடர்பில் இணக்கப்பாட்டிற்கு வரும்வரையில், பல வகையான சிவப்பு நாடு அரிசிகளின் அதிக விலைக்கு விற்பனை செய்யும் வர்த்தகர்கள் கட்டாயமாக 66 ரூபாய் சிவப்பு நாடு அரிசியினையும் விற்பனை செய்ய வேண்டும் என அதிகார சபையினர் மேலும் தெரிவித்தனர்.


காமம் திருநாவுக்கரசு ம.க), ப.பவினயா (யா/மட்டுவில் சந்திரமௌலீசா வித்தி), ஜெ.கஜவதனி (யா/மீசாலை வீரசிங்கம் ம.க.), தரம் - 09, அ.கீர்த்தனன், ம.கங்காதீபன், சி.டனுஜா, ஜெ.பானுஜா (யா/சாவகச்சேரி இந்துக்கல்லூரி), சி.சுருகா, கு.கார்த்திகா, அ.அஜீனா, அ.சுகண்யா (யா/வறணி ம.க.), ஜெ.குணரூபா, கு.தர்மீகன், த.தனுஜன் (யா/மீசாலை வீரசிங்கம் ம.க.), த.ஜீவிதா (யா/மீசாலை அ.த.க.பா), தரம் - 10, நா.நவீன்சங்கர், த.லதீசனா, தி.டினோஜன் (யா/சாவகச்சேரி இந்துக்கல்லூரி), பா.சங்கீதன், அ.சௌசிகன் (யா/மீசாலை வீரசிங்கம் ம.க.), சி.கஜனன், (யா/மட்டுவில் சந்திரமௌலீசா வித்தி), பா.விஜினா, க.கஜ்வன், க.அகல்யா (யா/வறணி ம.க.), மதிவ்யா (மட்டுவில் கமலாசனி வித்தி) தரம் - 11, ம.சுர்திகா, கி.தேனுஷ, ர.வினாணி, மு.பிரணவன், ஆ.சாரங்கன் (யா/சாவகச்சேரி இந்துக்கல்லூரி), த.சதுலக்ஷன் (யா/மட்டுவில் கமலாசனி வித்தி), க.கீர்த்தனா, வே.கோகுலன் (யா/வறணி ம.க.), க.சசிசுமார் (யா/கொடிகாமம் திருநாவுக்கரசு ம.க.), யோ.பிந்துசன் (யா/மட்டுவில் சந்திரமௌலீசா வித்தி). (தொடரு...)

வடக்கு உட்பட 3 மாகாணங்களுக்கு பேருந்துகள் வழங்கப்பட்டன

(கொழும்பு)
வடக்கு, வடமத்திய மற்றும் கிழக்கு மாகாண சபைகளுக்கு பேருந்துகளை வழங்கும் நிகழ்வு நேற்றுமுன்தினம் கொழும்பு நிருவாக அபிவிருத்தி நிறுவனத்தில் (சில்டா) பொருளாதார அபிவிருத்தி அமைச்சர் பசில் ராஜபக்ஷ தலைமையில் நடைபெற்றது. இந்த நிகழ்வில் பொதுநிருவாக பிரதி அமைச்சர் விஜய தனுநாயக்க, பொருளாதார அபிவிருத்தி அமைச்சின் செயலாளர் டாக்டர் நிஹால் ஜயதிலக்க, ஜப்பான் சர்வதேச ஒத்துழைப்பு முகவரமைப்பின் பிரதிநி



திகள் எனப் பலரும் கலந்து கொண்டனர். வடக்கு, வடமத்திய மற்றும் கிழக்கு மாகாண சபைகளின் யுத்தத்தினால் பாதிக்கப்பட்ட பகுதிகளின் வெளிக்கள உத்தியோகஸ்தர்களுக்கு பயிற்சி அளிக்கும் திட்டத்தின் கீழ் அவர்களை அழைத்துச் செல்வதற்கு வசதியாகவே ஒவ்வொரு மாகாண சபைகளுக்கும் இந்த பேருந்துகள் வழங்கப்பட்டுள்ளன. வடக்கு, வடமத்திய மற்றும் கிழக்கு ஆகிய மாகாண சபைகளை உள்ளடக்கிய யாழ்ப்பாணம் கிளிநொச்சி, மன்னார், வவுனியா, முல்லைத்தீவு திருகோணமலை, மட்டக்களப்பு, அம்பாறை, அனுராதபுரம், பொலன்னறுவை ஆகிய பத்து மாவட்டங்களில் இந்த உத்தியோகஸ்தர்களுக்கான பயிற்சிகள் நடைபெறுகின்றன. பொருளாதார அபிவிருத்தி அதிகாரிகள், விவசாய ஆராய்ச்சி உத்தியோகஸ்தர்கள் கிராம அதிகாரிகள், குடும்ப சுகாதார சேவை அதிகாரிகள், விவசாய ஆலோசகர்கள், கூட்டுறவு அபிவிருத்தி அதிகாரிகள் போன்ற இந்தப் பயிற்சித் திட்டத்தில் உள்வாங்கப்பட்டுள்ளனர்.



கல்விமுரசுப் பகுதியில் கடந்த தினங்கள் வெளியான பயிற்சி வினாக்களின் விடைகள்

03.08.2014 ஞாயிற்றுக்கிழமை

- 01)
1. காடழிப்பினால் ஏற்படும் விளைவுகள் - தீங்குகள்
2. 04, நான்கு தடவை
3. மனிதன் காடுகளை ஆக்குகிறான் - அழிக்கவில்லை
4. 1) வனங்கள் 2) உருவாக்குதல்
5. அழிக்கிறான்
6. மேலும் மேலும்
7. விலங்குகளுக்கு வாழ்விடம் இல்லை - மழைவீழ்ச்சி குறையும்.
8. மக்களின் வீடுகள் அமைக்கப்பட்டு குடிமனைகள் உருவாகுதல்
9. எம்மை அழிப்பதற்கு
10. காடு + அழிப்பு
- 02)
1. இளமையில் பயில இயலாதது முதுமையில் பயில இயலாது
2. முயற்சி மேல் முயற்சி பயனளிக்கும்
- 03)
1. மனம் மகிழ்தல் 2. எதிர்கொள்ளுதல்
- 04)
1. ஒலி 2. பன்னீர் 3. அறிவித்தல்
4. உறுமும் 5. கிறுகிறு 6. பேரும்புகழும்
- 05)
1. தபாற்பெட்டி 2. எழுபது
3. சுற்றாடல்
- 06)
1. எனது பாடசாலை 2. நான் சோறு சாப்பிட்டேன்
3. அக்கா பூப்பறிக்கிறார்
- 07) ரதன்
08) 751743
09) வடக்கு
10) 15
11) (1,4,6,2,3,5)
12) 12 தடவைகளுக்குள்
- 13)
1. 0 2. அமோனியா
3. கலாவாவி 4. சூரியன், புவி, சந்திரன் என்பன ஒரே நேர்கோட்டில் வரும்
5. எல்லாம் 6. பூமியதிர்ச்சி
7. கையுறை 8. யாழ்ப்பாணம், வெற்றிலை
9. 3 10. 4.00
11. பூப்பந்து 12. சூடுமிதிப்பாடல்

04.08.2014 திங்கட்கிழமை

வினா விடை	வினா விடை	வினா விடை	வினா விடை
(01) 3	(11) 2	(21) 1	(31) 2
(02) 4	(12) 1	(22) 4	(32) 3
(03) 3	(13) 3	(23) 4	(33) 2
(04) 2	(14) 3	(24) 3	(34) 3
(05) 3	(15) 4	(25) 2	(35) 2
(06) 4	(16) 3	(26) 1	(36) 1
(07) 3	(17) 1	(27) 4	(37) 4
(08) 1	(18) 4	(28) 4	(38) 2
(09) 2	(19) 2	(29) 2	(39) 4
(10) 3	(20) 2	(30) 1	(40) 2

05.08.2014 செவ்வாய்க்கிழமை

(01) 3	(08) 1	(15) 2	(22) 2	(29) 3
(02) 2	(09) 3	(16) 1	(23) 1	
(03) 3	(10) 2	(17) 3	(24) 3	
(04) 1	(11) 3	(18) 2	(25) 2	
(05) 2	(12) 2	(19) 2	(26) 4	
(06) 1	(13) 4	(20) 3	(27) 2	
(07) 2	(14) 3	(21) 1	(28) 1	

08.08.2014 வெள்ளிக்கிழமை

- | | |
|-------------------|-----------------------|
| (01) 675 | (16) 4 kg 250 g |
| (02) 1725 | (17) 54/= |
| (03) 100m | (18) 06: 30 h |
| (04) 56 m | (19) 5 |
| (05) 10 | (20) 1 |
| (06) 50/= | (21) 1 |
| (07) 42 kg | (22) 6.30 |
| (08) 6 வருடம் | (23) 25 பேர் |
| (09) 50 | (24) 165 |
| (10) 8 cm | (25) 72 |
| (11) 150 | (26) 120/= |
| (12) 7/1 | (27) 8 மணி 30 நிமிடம் |
| (13) 25/= | (28) A, C |
| (14) 7.20 நிமிடம் | (29) 90 cm |
| (15) 25/= | |

வரலாறு

1. இலங்கை வரலாற்றினை எடுத்துக் கூறும் மூல நூலாகக் கொள்ளத் தக்கது.
1) சூளவம்சம் 2) மகாவம்சம்
3) ராஜாவலிய 4) தீபவம்சம்
2. இந்தியாவின் ஆரியக்குழுவினரின் இராச்சியத் தலைவர்கள் எவ்வாறு அழைக்கப்பட்டனர்?
1) காமினி 2) மகாபிரஹ்ம
3) ராஜன் 4) ஜீவக
3. பாகிஸ்தான், பதியகம்பல, பொம்பரிப்பு ஆகிய பிரதேசங்களின் பொது இயல்பாவது
1) ஆதிக்குடிகள் வாழ்ந்தமைக்கான சான்றுகள் உள்ளன.
2) வெளிநாட்டவரின் ஆக்கிரமிப்பிற்குட்பட்டமைக்கான சான்றுகள் உள்ளமை.
3) புராதன குளங்கள் அமைந்த பகுதிகள்.
4) புராதன பெளத்த சின்னங்களைக் காணலாம்.
4. 4 ஆவது பெளத்த மாநாடு நடைபெற்றது எம்மன்னது ஆட்சியில்?
1) பிம்பிசாரன் 2) அஜாதசத்துரு
3) தர்ம அசோகன் 4) கனிஷ்க
5. கி.பி 5 ஆம் நூற்றாண்டில் இலங்கையில் வாழ்ந்தவர்களுக்கு பொருத்தம் இல்லாத விடயம்
1) திரிபிடகம் நூல் வடிவம் பெற்றமை.
2) ருவன்வெலிசாய அமைக்கப்பட்டமை.
3) புனிதத்தாது இந்நாட்டிற்குக் கொண்டு வரப்படல்
4) குட்டம்பொக்குள நிர்மாணம்.
6. "எல்லா நாட்டு மக்களும் என் குழந்தைகளே அவர்களது சுயநலனைப் பேணுதல் என் கடமையாகும்" எனக் கூறிய இந்திய ஆட்சியாளன்,
1) பிம்பிசாரன் 2) சந்திர குப்த மௌரியன்
3) அசோகச்சக்கரவர்த்தி 4) சமுத்திர குப்த மௌரியன்
7. இலங்கை வரலாற்றில் குறிப்பிடப்பட்டுள்ளவாறு இலங்கையை மிக நீண்ட காலம் ஆட்சிசெய்த மன்னன்
1) பண்டுகாபயன் 2) துட்டைகைமுனு
3) 2 ஆம் பராக்கிரமபாகு 4) மாயாதுன்னை
8. கிழக்கு உரோமப் பேரரசின் தலைநகரமான கொன்ஸ்தாந்தினோபிளை துருக்கியர் கைப்பற்றியது
1) கி.பி 1215 2) கி.பி 1453
3) கி.பி 1688 4) கி.பி 1789
9. கப்டன் டோசன், மேஜர்ஸ்கின்னர் ஆகியோர் இலங்கையில் எத்துறை விருத்தியில் அக்கறை காட்டினர்?
1) கல்வி 2) தபால் சேவை
3) பெருந்தோட்டத்துறை 4) பெருந்தெரு
10. மத்தியகால ஐரோப்பாவில் வாழ்ந்த புகழ்பெற்ற கலைஞர்களான டாண்டே, பெட்ரக், பொக்காசியோ ஆகியோர் வாழ்ந்த நாடு எது?
1) ஜேர்மனி 2) பிரித்தானியா
3) இத்தாலி 4) பிரான்ஸ்

கணனி பற்றிய அறிமுகம்

1) கணனி என்றால் என்ன?

தரவுகளை (data) ஏற்றுக்கொண்டு அத்தரவுகளை தொடராக பல்வேறுபட்ட செயன்முறைகளுக்கு உட்படுத்தி வெளியீடாக தகவலை உருவாக்கும் கருவியே கணனி ஆகும். இது ஒரு இலத்திரனியல் சாதனம் ஆகும்.

2) கணனி ஒன்றுக்கு இருக்கவேண்டிய இயல்புகளை பட்டியல்படுத்துக. வேகம் (Speed), திருத்தம் (Accuracy), நம்பகத்தன்மை (Reliability), சேமிக்கும் தன்மை (Storage capability), குறைந்த செலவு (Reducecost), தொட்டுணர முடியாத அனுசூலங்கள் (Intragible benetils)

3) தரவு, தகவல் என்றால் என்ன என்பதை விளக்கி அவற்றை வேறுபடுத்துக.

தரவு	தகவல்
குழலில் அல்ல நிறுவனத்தில் ஏற்படும் நிகழ்வுகள் பற்றிய விபரங்கள்	தரவுகளை பயன்படுத்துவதற்கு உகந்த முறையில் மாற்றுவது,

முறையாக ஒழுங்குபடுத்தப்படாமல் காணப்படும் குறித்தவொரு செயற்பாட்டுக்கான அடிப்படை விபரங்கள்	முறையாக ஒழுங்குபடுத்தப் பட்டிருக்கும் குறித்தவொரு தேவைக்காக ஒழுங்குபடுத்தப்பட்டிருக்கும்
--	--


செயற்பாடு ஒன்றின்போது வழங்கப்படும் உள்ளீடுகள் (inputs) தரவுகள் எனப்படும். உதாரணமாக வரைபு ஒற்றை வரைவதற்கு வழங்கப்படும் x, y பெறுமானங்கள் இதற்குரிய தரவுகளாகும்.

தரவுகளைப் பயன்படுத்தி வெளியீடுகளை (Output) பெற்றுக் கொள்ளும்போது அவை தகவல்களாக இருக்கின்றன.

4) தரவு முறைவழியாக்கம் (Data Processing) என்றால் என்ன? தரவுகளை பயனுறுதிமிக்க தகவல்களாக மாற்றுகின்ற செயற்பாடு ஆகும். தரவு முறைவழியாக்கத்தில் பின்வரும் தொழிற்பாடுகள் உள்ளடக்கப்படலாம்.

- | | |
|------------------|----------------------|
| 1. வகைப்படுத்தல் | 2. ஒழுங்குபடுத்தல் |
| 3. கணிப்பீடு | 4. சாராம்சப்படுத்தல் |

5) தரவு செய்முறைப்படுத்தலை ஒரு உதாரணத்துடன் எளிய விளக்கப் படத்தில் காட்டுக.



- | | | |
|----------|---------|-------|
| A. 8 மணி | 8x50/= | 400/= |
| B. 6 மணி | 6 x50/= | 300/= |

- 6) தகவலானது கொண்டிருக்க வேண்டிய இயல்புகளைத் தருக.
- முழுமையானது (Completeness)
 - பிழையற்றுத் திருத்தமானதாக இருத்தல் (Accuracy)
 - விளக்கமானதாகவும், தெளிவானதாகவும், எளிமையானதாகவும் இருத்தல் (Understandability)
 - தேவையான நேரத்தில் கிடைக்கக்கூடியதாக இருத்தல் (Timeliness)
 - வரையறை (Breadth)
 - உற்பத்தி (Origin - தகவல் எங்கிருந்து பெறப்படுகிறது என்பதைக் குறிக்கிறது. நிறுவனத்திற்கு உள்ளிருந்தா? அல்லது வெளியாக வளங்களிலிருந்தா? என்பதாகும்)
 - அதிர்வெண் (Frequency - தகவலானது எவ்வளவு காலத்தில் தேவைப்படுகிறது. சேகரிக்கப்படுகிறது என்பதன் அளவையாகும்)
 - மாதிரி

- 7) கணனியில் தகவல்கள் எவ்வாறு சேமிக்கப்படுகின்றன? Binary முறையில்
- 8) கணனிக்குச் சீராக மின்னோட்டத்தை வழங்குவது எனது UPS - Uninterruptable Power Supply
- 9) கணனியில் ஓரிடத்திலிருந்து மற்றொரிடத்திற்குத் தரவுகள் அல்லது தகவல்கள் பரிமாற்றம் செய்யப்படும் போது எவ்வகையான முறைமைகளின் கீழ் பரிமாற்றம் செய்யப்படுகின்றன? Binary முறையில் இரண்டு வகை
1. ASCII 2. EBCDIC
- 10) முதலாவது கணனியை வடிவமைத்த நிறுவனம் யாது? IBM
- 11) கணனி வன்பொருள் பாகங்களாக எவற்றைக் குறிப்பிடலாம்? Input Devices, Ouput Devices, CPU, Storage, Communication Devices, Storage, Communications Device.

தெரிந்துகொள்ளுங்கள்

2012 ஆம் ஆண்டு

- 2012 ஆம் ஆண்டு 2012 .01.21 இல் ஜனாதிபதியால் மும்மொழி இலங்கைக்கான ஆண்டாகப் பிரகடனம் செய்யப்பட்டது.
- மும்மொழி இலங்கையொன்றுக்கான பத்தாண்டு வேலைத்திட்டமும் ஆரம்பிக்கப்பட்டுள்ளது.

உலக நீர் தினம்

- ஒவ்வொரு வருடமும் மார்ச் 22 இல் அனுஷ்டிக்கப்படுகின்றது.
- இவ் ஆண்டின் தொனிப்பொருள் நீர் மற்றும் உணவுப் பாதுகாப்பு என்பதாகும்.
- 2025 ஆம் ஆண்டளவில் உலக சனத்தொகையில் 40% மானோர் சுத்தமான குடிநீர் இன்றி காணப்படுவர் என எதிர்வு கூறப்பட்டுள்ளது.

சாரணிய நூற்றாண்டு

- சாரணர் இயக்கத்தின் தந்தை பேடன் பவல் பிரபு ஆவார்.
- 1907 இல் இங்கிலாந்தின் பிரவுன்ஸ் தீவில் பேடன் பவல் பிரபுவால் உலக சாரணர் இயக்கம் ஆரம்பிக்கப்பட்டது.
- 1912 இல் பயிர்ச்செய்கையாளராக இருந்த பிரான்ஸில் ஜோர்ஜ் ஸ்டீவன் என்பவரால் இலங்கைக்கு சாரணியம் அறிமுகப் படுத்தப்பட்டது.
- முதலாவது சாரணத் துருப்பு மாத்தளை Christ church கல்லூரியில் உருவாக்கப்பட்டது.
- 2012 ஏப்ரலில் இலங்கை சாரணிய நூற்றாண்டு அனுஷ்டிக்கப்பட்டது.
- உலக சாரணர் தினம் பெப்ரவரி 22 இல் அனுஷ்டிக்கப்படுவது குறிப்பிடத்தக்கது.

இலங்கை ரூபவாஹினி கூட்டுத்தாபனம்

- நாட்டின் தொடர்பாடல் துறையில் முன்னோடியான இலங்கை

ரூபவாஹினி கூட்டுத்தாபனம் 2012 ஏப்ரலில் 30 வருடங்கள் நிறைவை கொண்டாடியுள்ளது.

- இக் கூட்டுத்தாபனம் 1982 இல் உருவாக்கப்பட்டது.
- மூல மணித்தியாலம்**
- உலக வனவிலங்கு நிதியத்தினால் வருடாந்தம் அனுஷ்டிக்கப்படும் சர்வதேச தினமாகும்.
- இத்தினம் 2007 ஆம் ஆண்டு அவுஸ்ரேலிய சிட்னி நகரில் 2.2 மில்லியன் வீடு மற்றும் வணிக நிறுவனங்களில் ஒரு மணி நேரம் மின்சார ஒளியை நிறுத்தி காலநிலை மாற்றத்திற்கு எதிராக அனுஷ்டித்ததன் மூலம் தொடங்கப்பட்டது.
- இவ் வருடத்திற்கான தினம் 2012 மார்ச் 31 இல் அனுஷ்டிக்கப்பட்டது.

டெங்கு

- வைரஸ் மூலம் உண்டாகும் ஒரு நோயாகும்.
- ஈ.டி.ஸ், ஈஜிப்ரி மற்றும் ஈடிஸ் அல்போபிக்ரஸ் எனப்படும் நுளம்புகள் கடிப்பதன் மூலம் இந்நோய் உண்டாகிறது.
- டெங்குக் காய்ச்சலைத் தடுக்க அதைப் பரப்பும் நுளம்புகள் உண்டாவதைத் தடுத்தல் வேண்டும். இந்நுளம்புகள் நீர் தேங்கி நிற்கும் பாத்திரங்களில் உண்டாவது குறிப்பிடத்தக்கது.
- இதற்கு எதிராக வக்சீன் இல்லை.
- இதற்கு குறித்த விஞ்ஞான சிகிச்சை இல்லை
- இதன் காரணமாக இறப்பவர்களின் எண்ணிக்கை புகையிலையை பயன்படுத்துவதன் விளைவாக இறப்பவர்களின் எண்ணிக்கையிலும் குறைவாகும்.
- இலங்கையில் தற்போது 12,336 டெங்கு நோயாளிகளும், 75 பேர் வரை மரணமடைந்தும் உள்ளனர்.

சேதமடைந்து காணப்படும் நவாலி வழக்கை ஆற்றுப்பாலம்

புனரமைக்க கோரிக்கை (ஏழாலை)

நவாலி கட்டுடை வீதியில் வழக்கை ஆற்றை நோக்கி கழிவுநீர் பாயும் வாய்க்கால் பகுதி. பாலம் சேதமடைந்து காணப்படுவதுடன் பாலத்தின் அருகே வெடிப்புக்களும் காணப்படுவதால் இதனூடாக போக்குவரத்து செய்வது அபாயகரமாகவுள்ளதுதாக பொதுமக்கள் விசனம் தெரிவிக்கின்றனர்.

குறித்த இப்பகுதியில் பாலம் சேதமடைந்துள்ளது. கனரக வாகனங்கள் பயணிப்பதற்கு தடை விதிக்கப்பட்ட

துடன் ஏனைய பயணிகள் வேகத்தை தணித்து பயணம் செய்யுமாறு அறிவுறுத்தல் பலகை வைக்கப்பட்டுள்ளதாகவும் மக்கள் தெரிவிக்கின்றனர்.

குறித்த பாலம் உள்ள வீதி போக்குவரத்துக்கு பிரதான வீதியாக காணப்படுவதுடன் நாளாந்தம் பலர் பயணம் செய்கின்ற வீதியாகவும் காணப்படுகின்றது.

மேலும் வயல் பிரதேசமாகவுள்ள இப்பகுதியில் விவசாய நடவடிக்கைகளுக்காக கனரக வாகனங்களை

பயன்படுத்த வேண்டிய நிலையில் இப்பாலம் சேதமடைந்துள்ளதால் வாகனங்கள் செல்லமுடியாத நிலை ஏற்பட்டுள்ளதாகவும் விவசாயிகள் தரப்பில் தெரிவிக்கப்படுகிறது.

எனவே போக்குவரத்துக்கு பிரதான வீதியாக காணப்படும் இவ்வீதியிலுள்ள பாலத்தை புனரமைக்க உரியவர்கள் தகுந்த நடவடிக்கை எடுக்க வேண்டும் என பொதுமக்கள் கோரிக்கை விடுக்கின்றனர். (66)

இராஜகோபுர திருப்பணி

(திருநெல்வேலி)

சுவிஸ் நாட்டில் இரு சைவத்திருக்கோவில்களில் இராஜகோபுரத் திருப்பணி வேலைகள் ஆரம்பமாகியுள்ளன.

புகழ்பெற்ற இந்திய சிற்பக் கலைஞரான க.புருஷோத்தமன் குழுவினர் இரண்டு பெரும் கோவில்களின் கோபுரங்களைக் கட்டுவதற்காக அந்நாட்டுக்கு சென்றுள்ளனர்.

தெல்லிப்பளை தூர்க்கை அம்மன் கோவில் நயினை நாகபூஷணி அம்மன் கோவில் போன்ற பல கோவில்களில் தன் கை வண்ணத்தை வெளிப்படுத்திய சிலரைப் புலம் பெயர்ந்து வாழும் தமிழர்கள் தாம் கட்டிய கோவில்களை சிறப்பிப்பதற்காக அங்கு அழைத்துள்ளார்கள். யாழ்ப்பாணத்தில் 11 கோபுரங்களை க.புருஷோத்தமன் அமைத்துள்ளார் என்பது குறிப்பிடத்தக்கது. (137)

சுகாதார மேம்பாடு குறித்து மாணவருக்கு பயிற்சி முகாம்

வலிகாமம் கல்வி வலய பாடசாலை மாணவர்களுக்கான சுகாதார மேம்பாடு தொடர்பான வதிவிட பயிற்சி முகாம் வலிகாமம் கல்வி வலயத்தினரால் வட்டுக்கோட்டை யாழ்ப்பாணக் கல்லூரியில் கடந்த சனிக்கிழமை வரை 3 தினங்கள் காலை 6.30 மணி தொடக்கம் இரவு 9.30 மணிவரை முழுநேர பயிற்சியாக இடம்பெற்றது. இப்பயிற்சி முகாமில் 90 மாணவர்கள் பங்கு கொண்டனர்.

சுகாதார மேம்பாடு தொடர்

சிரேஷ்ட பிரஜைகளுக்கான அறிவு வினாவிடைப் போட்டி



சர்வதேச முதியோர் தினத்தை முன்னிட்டு நாடளாவிய ரீதியில் நடத்தப்படும் சிரேஷ்ட பிரஜைகளுக்கான அறிவு வினாவிடைப் போட்டியின் முதல் சுற்று சமூக சேவைகள் அமைச்சின் அறிவுறுத்தலுக்கமைய நேற்று முன்தினம் யாழ் மாவட்ட செயலக மாநாட்டு மண்டபத்தில் இடம்பெற்றது.

யாழ் மாவட்ட செயலகத்தின் ஏற்பாட்டில் ஆரம்பித்த இந்த நிகழ்வு யாழ் மாவட்ட மேலதிக அரசாங்க அதிபர் திருமதி ரூபினி வரதலிங்கம் தலைமையில் நடைபெற்றது.

இந்த நிகழ்வில் யாழ் மாவட்டத்தின் 15 பிரதேச செயலக

பிரிவுகளில் இருந்தும் குழுவிற்கு 5 சிரேஷ்ட பிரஜைகள் வீதம் அணிகள் கலந்து கொண்டன. இப்போட்டியில் வெற்றியீட்டும் அணி தேசிய மட்டத்தில் இடம் பெறும் சிரேஷ்ட பிரஜைகளுக்கான அறிவு வினாவிடைப் போட்டிக்கு தெரிவுசெய்யப்படும் என்பது குறிப்பிடத்தக்கது.

இந்த நிகழ்வில் முதியோர்களுக்கான தேசிய செயலக உத்தியோகத்தர்கள், ஓய்வு பெற்ற அரச ஊழியர்கள், முதியோர் கழக உறுப்பினர்கள் மற்றும் மாவட்ட செயலக உத்தியோகத்தர்கள் கலந்துகொண்டனர்.


முருகண்டியில் இந்து மாமன்ற அலுவலகம் திறக்க ஏற்பாடு

(திருநெல்வேலி)

முருகண்டிப் பிள்ளையார் கோவிலுக்கு அருகாமையில் ஏ-9 வீதியில் அகில இலங்கை இந்து மாமன்றத்துக்கான வன்னிப் பிராந்திய அலுவலகம் அமைக்கப்படவுள்ளது.

இதற்கான காணி கிடைக்கப்பெற்றுள்ளது. இந்து மாமன்ற அலுவலகமும், இந்து ஆராய்ச்சி நிலையமும் அமையப்போகும் இக்கட்டத்தில் இயங்கவுள்ளன. (137)

சுவாமி சித்ரூபானந்தாவின் உருவச்சிலை திறக்க ஏற்பாடு



(வடமராட்சி)

பருத்தித்துறை ஸ்ரீ இராம கிருஷ்ண சாரதாசேவாச்சிரம பீடாதிபதி அமரர் வண சுவாமி சித்ரூபானந்தாவின் திருவுருவச் சிலை சேவாச்சிரமத்தில் திறந்து வைக்கப்படவுள்ளது.

சுவாமிகளின் இத்திருவுருவச் சிலை நிர்மாணிப்பதற்கான நடவடிக்கைகள் மேற்கொள்ளப்பட்டுள்ளதாக பருத்தித்துறை ஸ்ரீ இராம கிருஷ்ண சாரதா சேவாச்சிரம முகாமைப் பணிப்பாளர் பேராசிரியர் எம்.நடராஜசுந்தரம்

தெரிவித்தார்.

இவர் பருத்தித்துறையில் ஸ்ரீ இராமகிருஷ்ண சாரதா சேவாச்சிரமத்தை நிறுவி சமய, சமூக, ஆன்மீகப் பணிகளை மிகச் சிறப்பாக மேற்கொண்டு வந்தவர்.

இச் சேவாச்சிரமத்தில் பூரண தினங்கள் தோறும் 11 பூரண ஆராதனைகளும் மஹோற்சவ பூசையும் தொடர்ந்து நடைபெற்று வருகின்றன.

இதன்படி நாளை ஞாயிற்றுக்கிழமை விசேட பூரண ஆராதனைகளும் மகேஸ்வர பூசையும் நடைபெறுமென சேவாச்சிரமம் அறிவித்துள்ளது. (01)


கொடியேற்றம்

கிளிநொச்சி - வட்டக்கச்சி ஸ்ரீரங்கநாதப் பெருமான் கோவிலின் வருடாந்த மஹோற்சவம் நாளை ஞாயிற்றுக்கிழமை முற்பகல் 10 மணிக்கு கொடியேற்றத்துடன் ஆரம்பமாகி தொடர்ந்து 12 நாட்கள் நடைபெறவுள்ளன.

இதில் எதிர்வரும் 17 ஆம் திகதி ஞாயிற்றுக்கிழமை வேட்டைத் திருவிழாவும் அன்றைய தினம் இரவு சப்பறத்திருவிழாவும் மறுநாள் திங்கட்கிழமை அதி

காலை 5 மணிக்கு பூசைகள் ஆரம்பமாகி அதனைதொடர்ந்து தேர்த் திருவிழாவும் இரவு உறியடி உற்சவமும் மறுநாள் 19 ஆம் திகதி செவ்வாய்க்கிழமை தீர்த்தத் திருவிழாவும் இரவு கொடியிறக்க பூசையும் இடம்பெறவுள்ளன.

புதன்கிழமை பூங்காவனமும் வியாழக்கிழமை ஆஞ்சநேயர் உற்சவமும் இடம்பெறவுள்ளதாக ஆலய பரிபாலன சபையினர் அறிவித்துள்ளனர். (63)



முன்று நாள் போர் நிறுத்தத்தை முடிவிற்கு கொண்டுவந்தது ஹமாஸ்

போர் நிறுத்தம் முடிவுக்கு வருவதற்கு 3 மணி நேரத்துக்கு முன்னதாகவே ஹமாஸ் தீவிரவாதிகள் தெற்கு இஸ்ரேல் பகுதியில் 2 ரொக்கெட் ஏவுகணைகளை வீசி தாக்குதல் நடத்தினர். இதற்கு பதிலடி கொடுக்கும் முகமாக இஸ்ரேலும் வான் வழித் தாக்குதல்களை ஆரம்பித்துள்ளது.

இஸ்ரேலுக்கும், பலஸ்தீனம் காஸா பகுதியை ஆளும் ஹமாஸ் தீவிரவாதிகளுக்கும் இடையே கடந்த ஒரு மாதமாக போர் நடந்தது. அதில் பலஸ்தீனத்தை சேர்ந்த சுமார் 2 ஆயிரம் பேரும், இஸ்ரேலை சேர்ந்த 66 பேரும் பலியாகியுள்ளனர்.

அமெரிக்கா மற்றும் ஐ.நா. சபையின் தீவிர முயற்சியால் 72 மணி நேர போர் நிறுத்தம் ஏற்படுத்தப்பட்டது. அதை மேலும் நீடிக்க எகிப்து தலைநகர் கெய்ரோவில் பேச்சுவார்த்தை நடந்து வருகிறது. அதில் இருதரப்பினரும் பங்கேற்றுள்ளனர்.

இந்த போர் நிறுத்தம் நேற்று வெள்ளிக்கிழமை காலை 8 மணியுடன் முடிவுக்கு வருகிறது.



ஆனால் போர் நிறுத்தத்தை ஹமாஸ் தீவிரவாதிகள் மீறி விட்டதாக இஸ்ரேல் புகார் தெரிவித்துள்ளதுடன் குற்றச் சாட்டையும் விடுத்துள்ளது.

போர் நிறுத்தம் முடிவடைய 3 மணி நேரத்துக்கு முன்னதாகவே ஹமாஸ் தீவிரவாதிகள் தெற்கு இஸ்ரேல் பகுதியில் 2 ரொக்கெட் ஏவுகணைகளை வீசி தாக்குதல் நடத்தினர். ஆனால் அவை வெட்ட வெளியில் விழுந்ததால் உயிர்

சேதம் எதுவும் இல்லை என இஸ்ரேல் இராணுவம் 'டுவிட்டர்' இணையத் தளத்தில் தெரிவித்துள்ளது.

ஐ.எஸ்.ஐ.எஸ்.தீவிரவாதிகள் மீது வான்வழித் தாக்குதல் நடத்தப்படும் ஒபாமா தெரிவிப்பு

ஈராக்கில், அப்பாவி பொது மக்களை தங்கள் கட்டுப்பாட்டுக்குள் வைத்துள்ள ஐ.எஸ்.ஐ.எஸ். கிளர்ச்சியாளர்கள் மீது வான்வழித் தாக்குதல் நடத்த அமெரிக்க அதிபர் பராக் ஒபாமா உத்தரவிட்டுள்ளார்.



மேலும் வடமேற்கு ஈராக்கின், மலைப்பகுதியில் ஐ.எஸ்.ஐ.எஸ். கிளர்ச்சியாளர்கள் பிடியில் சிக்கிக் கொண்டிருக்கும் "யசீதி" சிறுபான்மை சமூகத்தினருக்கு வான்வழியாக உணவுப் பொதிகள், தண்ணீர் போன்ற அத்தியாவசியப் பொருட்களை வழங்க உத்தரவிட்டுள்ளார்.

நேற்றுமுன்தினம் வியாழக்கிழமை இரவு தொலைக்காட்சியில் பேசிய ஒபாமா: "இனப்படுகொலைக்கு ஆளாகி வரும் சிறுபான்மை சமூகத்தினரைக் காப்பாற்ற வழி இருக்கிறது எனத் தெரிந்தும், அமெரிக்காவால் அதைக் கண்டு கொள்ளாமல் இருக்க முடியாது. ஈராக்கின், குர்திஷ் பிராந்தியத்தின் தலைநகரான எர்பில் நோக்கி தீவிரவாதிகள் மேலும் முன்னேறினால் அமெரிக்கா அவர்கள் மீது வான்வழித் தாக்குதல் நடத்தும். இருப்பினும், ஈராக்கில் அமெரிக்கப் படைகள் தரைவழித் தாக்குதல் நடத்த நிச்சயம் வாய்ப்பில்லை" என்றார்.

- குற்றச் செயல்களில் ஈடுபடும் சிறுவர்களை -

வயதுவந்தவர்களாக கருதும் சட்ட மூலத்துக்கு அங்கீகாரம்

இந்தியாவில் பாலியல் துஷ்பிரயோகங்கள் மற்றும் கொலைகளில் ஈடுபடும் 16 வயதிற்குட்பட்ட சிறுவர்கள் வயதுவந்தவர்களாக கருதும் சட்டமூலத்திற்கு அங்கீகாரம் வழங்கப்பட்டுள்ளது.

இதன்பிரகாரம் குற்றச்சாட்டப்பட்ட சிறுவர்களுக்கு 3 வருடகால சிறைத்தண்டனை வழங்கப்படலாம் என குறிப்பிடப்பட்டுள்ளது.



நீண்ட காலங்கள் சிறைத்தண்டனை வழங்கப்படுவதற்கு இந்தச் சட்டமூலத்தின் மூலம் அனுமதியுள்ள போதிலும் ஆயுட்தண்டனையோ மரண தண்டனையோ வழங்கப்படமாட்டாது எனத் தெரிவிக்கப்பட்டுள்ளது.

கடந்த வருடம் டிசம்பர் மாதம் டில்லியில் மருத்துவ கல்லூரி மாணவியொருவர் குழுவொன்றினால் பாலியல் வன்முறைக்குட்படுத்தப்பட்டு கொலை செய்யப்பட்டமையை அடுத்து சட்டங்களில் பல திருத்தங்களும் மேற்கொள்ளப்பட்டன.

பாதிக்கப்பட்டவர்களுக்கு நியாயத்தை பெற்றுக் கொடுப்பதற்கும் குற்றவாளிகளுக்கு உரிய தண்டனைகளை வழங்குவதற்கும் இவ்வாறான சட்டமூலம்



ஒன்று கொண்டுவரப்படும் என ஏற்கனவே பெண்கள் மற்றும் குழந்தைகள் மேம்பாட்டுத்துறை அமைச்சர் மேனகா காந்தி தெரிவித்திருந்தார்.

எவ்வாறாயினும் சில மனித உரிமை அமைப்புகள் இந்த சட்டமூலத்திற்கு கண்டனம் வெளியிட்டுள்ளன.

அத்துடன் இதனை நிராகரிக்க மாறு சர்வதேச மன்னிப்புச் சபை இந்திய அரசாங்கத்தை கோரியுள்ளமையும் குறிப்பிடத்தக்கது.



ஆயிரக்க நாடுகளில் மிகவேகமாக பரவி வரும் எபோலா வைரலால் உயிர் இழந்தவர்களின் சடலங்களை தெருவில் தூக்கி வீசும் அவலநிலைகள் நீடித்து வருவதைக் காணலாம்

கல்பாக்கம் தோரியம் அணு உலை அருக்த ஆண்டு செயற்பட ஆரம்பிக்கும்

சென்னையை அடுத்த கல்பாக்கத்தில் தற்போது கட்டப்பட்டு வரும் தோரியம் அணு உலை அடுத்த ஆண்டு முதல் செயற்பட ஆரம்பிக்கும் என நாடாளுமன்றத்தில் தெரிவிக்கப்பட்டுள்ளது.

மாநிலங்களவையில் இது குறித்த கேள்வி ஒன்றுக்குப் பதிலளித்த மத்திய இணை அமைச்சர் ஜிதேந்திர சிங் கூறிய தாவது:

தோரியம் அணு உலை கட்டுமானத்தின் பெரும்பகுதி முடிவடைந்துவிட்டது. இது அடுத்த ஆண்டு முதல் செயற்பட ஆரம்பிக்கும். இந்தியாவில் முதன்முறையாக, உள்நாட்டிலேயே தோரியம் அணு உலை தயாராகி வருகிறது. உலகிலேயே தோரியம் அதிகமாக உள்ள மூன்றாவது நாடாக இந்தியா உள்ளது. இந்தியா போன்ற மக்கள் தொகை அதிகமாக உள்ள நாட்டில், அதிகரித்து வரும் மின்சாரத் தேவைகளைப் பூர்த்தி செய்ய நம் நாட்டில் உள்ள வளங்களை அதிகளவு பயன்படுத்த வேண்டும்.



இதைக் கருத்தில் கொண்டு நம் நாட்டில் அதிகமாக உள்ள தோரியத்தைக் கொண்டு அணு மின்சாரம் தயாரிக்க முயற்சிகள் மேற்கொள்ளப்பட்டு வருகின்றன.

தோரியத்தைப் பயன்படுத்தி அணு மின்சாரம் தயாரிக்க தோரியத்துடன் யுரேனியமோ அல்லது புளூட்டோனியமோ கலந்து பயன்படுத்த வேண்டும்.

ஆனால் நம் நாட்டில் குறைந்த அளவே யுரேனியம் இருக்கிறது. எனினும், ஈனலைகளில் இருந்து பெறப்படும் புளூட்டோனியத்தை தோரியத்துடன் சேர்த்து நம்மால் மின்சாரம் தயாரிக்க முடியும்.

அணு மின்சாரம் தயாரிக்கும்

போது பசுமை இல்ல வாயுக்கள் எதுவும் தோன்றாது. எனவே, இந்த அணு மின்சாரம் சுற்றுச்சூழலுக்கு இசைந்த சுத்தமான மின்சாரம் ஆகும்.

தமிழகம், கேரளம், ஒரிஸா மற்றும் நாட்டின் இதர சில இடங்களில் தோரியம், கடற்கரை மணலில் உள்ள மோனாசைட் வடிவத்தில் காணக்கிடைக்கின்றன.

சட்டத்திற்குப் புறம்பாக தோரியம் எடுக்கப்படுவதைத் தடுக்க விண்வெளித் தொழில் நுட்பத்தைப் பயன்படுத்துவது மற்றும் துறைமுகங்களில் கண்காணிப்பை வலுப்படுத்துவது போன்ற நடவடிக்கைகள் மேற்கொள்ளப்பட இருக்கின்றன, என்று அவர் கூறினார்.

கெமரூர்ச் ஆட்சியாளருக்கு ஆயுள் தண்டனை விதிப்பு

கம்போடியாவில் இனப்படுகொலை செய்த கெமரூர்ச் ஆட்சியாளர்கள் இருவருக்கு ஆயுள் முழுவதும் சிறைத்தண்டனை அனுபவிக்குமாறு தீர்ப்பளித்துள்ளது ஐ.நா வின் சர்வதேச



விசாரணை நிதிமன்றம். 30 வருடங்களாக நடந்த இந்த வழக்கில் போர்க் குற்றவாளிகளாக இனங்காணப்பட்ட நௌவான்சியா (88 வயது), கெஹியூசம்பான் (83 வயது) ஆகியோருக்கே நேற்று முன்தினம் வியாழக்கிழமை இந்தத் தீர்ப்பு வழங்கப்பட்டது.

1975-79 ஆண்டுகள் வரை கம்போடியாவை பொல்பொட் தலைமையில், யங்சரே, நௌவான்சியா, கெஹியூசம்பான் ஆகியோர் ஆட்சி செய்தனர். வியட்நாமில் இருந்து பிழைப்புத் தேடிச் சென்ற மக்கள் இவர்களின் ஆட்சியை எதிர்த்திருந்தனர். தம்மை எதிர்த்துப் போராடிய அந்த மக்களில் 17 இலட்சம் பேரை இந்த ஆட்சியாளர்கள் கொன்று குவித்திருந்தனர் என்று கூறப்பட்டது.

மிகப்பெரிய இனப்படுகொலையை செய்த இந்த ஆட்சியாளர்கள் மீது ஐ.நா.வின் சர்வதேச நிதிமன்றம் போர்க்குற்ற விசாரணைகளை நடத்தியது. கடந்த 30 வருடங்களாக நடத்தப்பட்ட இந்த விசாரணைக் காலத்தில் தலைமை ஆட்சியாளரான பொல்பொட், இயங்சரே ஆகியோர் மரணமடைந்து விட்டனர். இந்நிலையிலேயே தற்போது உயிருடன் உள்ள நௌவாடியா, கெஹியூ சத்பா ஆகியோருக்கு சாகும் வரை சிறைத் தண்டனை அனுபவிக்குமாறு சர்வதேச நிதிமன்றம் தீர்ப்பளித்தது.

விதிகளை மீறும் பொலிஸார் மீது ஒழுக்காற்று நடவடிக்கை நிச்சயம்

போக்குவரத்துப் பொலிஸார் வீதி ஒழுங்கு விதிகளுக்கு முரணான விதத்தில் சட்ட ஒழுங்கை மீறி செயற்பட்டால் அது குறித்து பொலிஸ் உயரதிகாரிகளிடம் முறையிட முடியும் என யாழ். மாவட்ட சிரேஷ்ட பொலிஸ் அத்தியட்சகர் டபிள்யூ.டி.விமலசேன தெரிவித்தார்.

வீதிப் போக்குவரத்து விதி குறித்து சாரதிகளுக்கும் தெரி

யும். ஆனாலும் சுயலாபத்திற்காக போக்குவரத்துப் பொலிஸார் வீதி ஒழுங்கு விதிகளையும் மீறி சட்டத்திற்கு முரணான வகையில் போக்குவரத்து செயற்பாட்டை மாற்றியமைத்தாலோ அல்லது சட்டத்திற்கு புறம்பான காரியத்தை மேற்கொள்ள பணித்தாலோ அவற்றை பொலிஸ் அத்தியட்சகரிடமோ அல்லது பொலிஸ் உயரதிகாரிகளிடமோ

உடனடியாக முறையிடுங்கள். அவ்வாறான செயற்பாடுகளை தடுத்து அந்த பொலிஸார் மீது நடவடிக்கை எடுக்கப்படும் என்றார்.

போக்குவரத்துப் பொலிஸாரின் சட்டத்திற்கு முரணான செயற்பாடுகள் குறித்து செய்தியாளர்கள் கேட்ட கேள்விக்கு பதிலளிக்கையிலேயே அவர் இதனைத் தெரிவித்தார். (இ)

வியட்நாமுடன் வர்த்தக உறவு இலங்கைக்கு அதிக வருவாய்

வியட்நாம் தூதுவர் தெரிவிப்பு



இலங்கை மற்றும் வியட்நாமுக்கு இடையிலான இருநாட்டு வர்த்தக வளர்ச்சி வீதம் கடந்த வருடத்திலிருந்து இவ்வருடத்திற்கு 88 சதவீத வளர்ச்சியைப் பெற்றுள்ளது என இலங்கைக் கான வியட்நாமின் ஒய்வுபெற்ற தூதுவர் டொன் சிங் தான்ஹா தெரிவித்துள்ளார்.

வியட்நாம் தூதுவருக்கான பிரியாவிடை நிகழ்வு அண்மையில் கொழும்பில் இடம்பெற்ற போது கைத்தொழில் மற்றும் வர்த்தக அமைச்சர் றிசாட் பதியு தீனுடனான கலந்துரையாடலிலே இவ்வாறு தெரிவித்துள்ளார்.

இருநாட்டினராலும் சேவை செய்யும் சமூகத்துவம் வந்த ஏழு சந்திர வர்த்தக ஒப்பந்தங்களினூடாக எங்களுடைய ஏற்றுமதி வருவாய் தற்போது 130 பில்லி

யன் அமெரிக்க டொலரினை அடைந்துள்ளது. இவ்வளர்ச்சியின் மூலம் இலங்கை ஏற்றுமதியாளர்கள் இருதரப்பு வர்த்தக ஒப்பந்தங்களை மேற்கொள்ள ஏதுவாக அமையும். இதனைவிடவும் இருநாட்டினர்களிடம் சார்பாக விருப்பு வர்த்தக ஒப்பந்தம் சார்பாகவும் அவதானிக்க வேண்டும்.

கடந்த மூன்று வருடங்களாக தனது சிறப்பான சேவையின் மூலம் இலங்கை வியட்நாமுக்கிடையிலான சிறந்த வர்த்தக பரிமாற்றம் மற்றும் நட்புறவுக் கொள்கைகளை வகுத்த தான்ஹா இலங்கையிலிருந்து பிரியாவிடை பெற்று தற்போது இந்தியாவின் புதுடில்லிக்கு செல்லவுள்ளார்.

நடைபெற்ற இந்நிகழ்வில்

இலங்கை சார்பாக கைத்தொழில் மற்றும் வணிக அமைச்சர் றிசாட் பதியுதீன், வணிக திணைக்களப் பணிப்பாளர் ஆர்.டி.எஸ்.குமாரரத்தன், பந்துல எகோடகே கலந்து கொண்டனர்.

இரு நாட்டுக்கும் இடையிலான வர்த்தக பெறுமதி 2014 ஆம் ஆண்டின் முதல் அரையிறுதியில் 109 மில்லியன் அமெரிக்க டொலர்களாகும். எனவே இப்பெறுமதியை எதிர்வரும் வருடங்களில் மென்மேலும் அதிகரிக்க வேண்டும் என நிகழ்வில் கருத்து தெரிவித்த தூதுவர் தான்ஹா தெரிவித்துள்ளார்.

இவ்வாறான வர்த்தக உடன்பாட்டுக் கொள்கைகள் மேலும் தொடர வேண்டும். இலங்கையின் தேயிலை, இரத்தினக்கற்கள், சுற்றுலாத்துறை படகுகள், வியட்நாமுக்கு இன்னமும் தேவை, எனவே அவற்றின் ஏற்றுமதி சார்பான வர்த்தகம் அதிகரிப்பதையே நாம் விரும்புகிறோம் எனத் தெரிவித்துள்ளார். அதே சமயம் வியட்நாமிலிருந்தும் சில பொருட்களை இலங்கைக்கு இறக்குமதி செய்வதில் பெருமையடைகிறோம் என்றார். இந்த ஏற்றுமதி இறக்குமதி சேவைகளை முன்னிட்டே இலங்கையில் வியட்நாமுக்கான வர்த்தக நிலையம் அமைக்கப்பட்ட தற்கால காரணமாகும்.

இதுவரை காலமும் வியட்நாமில் இலங்கை பொருட்களின் ஏற்றுமதியை ஊக்குவிக்கும் வகையில் எந்தவொரு நிறுவனமும் அமைக்கப்படவில்லை, இனிவரும் காலங்களில் இவ்வாறானதொரு வியாபார நிறுவனம் மொன்று வியட்நாமிலும் நிறுவப்பட்டு வேண்டுமென அவர் மேலும் தெரிவித்தார்.

விதிகளை...

மேலும் இந்த முறைப்பாடுகளில் ஆறு முறைப்பாடுகளுக்கு விசாரணைகள் நடைபெற்று தீர்வுகள் பெற்றுக் கொடுக்கப்பட்டிருப்பதுடன் எஞ்சிய ஆறு முறைப்பாடுகள் குறித்தும் விசாரணைகள் நடைபெற்று வருவதாகவும் கலாநிதி க.தியாக ராசா தெரிவித்துள்ளார். (பா)

சர்வதேச...

அபிவிருத்தி, சுற்றாடல் பாதுகாப்பு தொடர்பான விடயங்களிலும் இந்த நிலை மையை காண முடிவதாகத் தெரிவித்துள்ளார். பயங்கரவாதத்திற்கு எதிரான யுத்தம் முடிவுக்குக் கொண்டு வரப்பட்டு ஐந்து ஆண்டுகளில் நாட்டில் பாரியளவில் மாற்றம் ஏற்பட்டுள்ளதாகக் குறிப்பிட்டுள்ளார்.

ஊடகவியலாளர் மீது பொலிஸார் அச்சுறுத்தல்

யாழ். பொலிஸ் அத்தியட்சகர் விளக்கம்

(யாழ்ப்பாணம்) கரைநகர் சிறுமி துஷ்பிர யோக வழக்கு கடந்த 25 ஆம் திகதி யாழ். சிறுவர் நீதிமன்றில் இடம்பெற்றபோது பொலிஸாரினால் பெண் ஊடகவியலாளர் ஒருவர் அச்சுறுத்தப்பட்டதாக வெளியான செய்தி தொடர்பில் எம்மிடம் எந்த முறைப்பாடும் செய்யப்படவில்லை. இதனால் அது குறித்து நடவடிக்கை எடுக்க முடியாது என யாழ். மாவட்ட சிரேஷ்ட பொலிஸ் அத்தியட்சகர் டபிள்யூ.டி.விமலசேன தெரிவித்தார்.

ஊடகவியலாளர் அச்சுறுத்தப்பட்டமை தொடர்பில் சிரேஷ்ட பொலிஸ் அத்தியட்சகரிடம் நேற்று இடம் பெற்ற செய்தியாளர் சந்திப்பின்போது செய்தியாளர்கள் கேட்ட கேள்விக்கு பதிலளிக்கையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில்,

இவ்வாறான அச்சுறுத்தல் சம்பவம் நடந்ததாக பத்திரிகைகளில் செய்தி வெளியிடப்பட்டுள்ள

ளதே தவிர, பொலிஸ் நிலையத்தில் முறையிடவில்லை. நாம் எப்படி நடவடிக்கை எடுக்க முடியும்.

முறைப்பாடு செய்திருந்தால் நடவடிக்கை எடுத்திருப்போம். ஆனாலும் செய்தித்தாளில் வெளியான செய்தி குறித்து பிரதிப் பொலிஸ் மா அதிபர் விசாரணை செய்து அறிக்கை சமர்ப்பிக்குமாறு பணித்ததற்கு மைய நாம் அன்று சிறுவர் நீதிமன்றில் கடமையிலிருந்த பொலிஸாரிடம் வாக்குமூலம் பெற்றோம். கடற்படை போன்றோரிடம் விசாரித்தோம்.

ஆனால் அவ்வாறான சம்பவம் ஒன்றும் அங்கு நிகழவில்லை எனத் தெரிவிக்கப்பட்டது. அவ்வாறு நடந்திருந்தால் ஏன் பொலிஸ் நிலையத்தில் முறையிடவில்லை.

செய்தி வெளியிடுவதைப் போல பொலிஸ் நிலையத்திலும் முறையிட்டிருந்தால் நாம் தகுந்த நடவடிக்கை எடுத்திருப்போம். எனவே அவ்வாறான சம்பவம் நடைபெறவில்லை என்றே நாம் கருதுவேண்டியுள்ளது என்றார். (இ)

மன்னாரில் காணிக்கச்சேரி

காணியற்றவர்களுக்கு காணிக்ந்துண்டுகள்

(மன்னார்)

மன்னார் பிரதேச செயலர் பிரிவுக்குட்பட்ட எருக்கலம்பிட்டிப் பகுதியில் உள்ள மூன்று கிராம சேவையாளர் பிரிவுகளில் வதியும் பொதுமக்களுக்கான காணிக்கச்சேரி கடந்த இரு தினங்களாக நடைபெற்றதாக சிரேஷ்ட காணி அதிகாரி கே.வசந்தன் தெரிவித்தார்.

அரசின் கற்றுக்கொண்ட பாடங்கள் மற்றும் நல்லணக்க ஆணைக்குமுவின வேலைத்திட்டத்திற்கு அமைவாக மன்னார் பிரதேச செயலர் பிரிவுகளில் வதியும் பொதுமக்களுக்கு குடியிருப்பதற்கு அரசு காணிகளை வழங்கும் வேலைத்திட்டங்கள் முன்னெடுக்கப்பட்டு வருகின்றது. இதனடிப்படையில் மன்னார் பிரதேச செயலர் பிரிவைச் சேர்ந்த எருக்கலம்பிட்டி கிராமத்தில் உள்ள 4 கிராம சேவையாளர் பிரிவுகளில் 3 பிரிவுகளில் வதியும் பொதுமக்களுக்கான காணிக்கச்சேரியே இவ்வாறு இடம்பெற்றுள்ளது. சிரேஷ்ட காணி அதிகாரி கே.வசந்தன் மேலும் தெரிவித்தார்.

எருக்கலம்பிட்டி பெரியபள்ளி வாசல் மதிரிசா கட்டடத்தில் கடந்த புதன்கிழமை இடம்பெற்ற குறித்த காணிக்கச்சேரிக்கு மன்

னார் பிரதேச செயலர் கே.எஸ். வசந்தகுமார் தலைமை தாங்கிய துடன் மன்னார் பிரதேச செயலக காணிக்கினை உத்தியோகத்தர்கள் மற்றும் கிராம சேவையாளர்கள் உட்பட பெரும் எண்ணிக்கையான பொதுமக்களும் கலந்து கொண்டதாக காணி அதிகாரி கே.வசந்தன் தெரிவித்தார்.

மேலும் நேற்று நாகதாழ்வு மற்றும் மாதோட்டம் கிராமங்களிலும் இந்த நிகழ்வு இடம்பெற்றது. மேலும் எதிர்வரும் 12 ஆம் திகதி செவ்வாய்க்கிழமை சிறுத்தோப்பு கிராமத்திலும் பொதுமக்களுக்கான காணிக்கச்சேரி நடைபெறவுள்ளதாக சிரேஷ்ட காணி அதிகாரி கே.வசந்தன் மேலும் தெரிவித்தார்.

யாழ்ப்பாணத்தை...

மீட்டுள்ளோம். அவை யாழ்ப்பாணத்துக்கு கொண்டு வந்து விற்பனை செய்யப்பட்டுள்ளன.

ஆனால் அந்த வாள்கள் யாரால், எங்கே, எப்போது கொண்டு வந்து விற்பனை செய்யப்பட்டுள்ளன என்பது பற்றி இன்னும் தெரியவில்லை. அது தொடர்பான புலன்விசாரணைகளை மேற்கொண்டு வருகின்றோம்.

மேலும், போதைப் பொருட்கள் இலங்கைக்கு எவ்வாறு கொண்டு வரப்பட்டு விற்பனை செய்யப்படுகின்றனவோ அவ்வீதம், வாள்களும் கடத்தப்பட்டிருக்கொண்டு வந்து விற்பனை செய்யப்படுவதாக அவர் மேலும் தெரிவித்தார். (இ)

வலி.வடக்கில்...

செய்யப்பட்ட முறைப்பாட்டையடுத்து குறித்த சந்தேகநபர் காங்கேசன் துறை பொலிஸாரினால் கைதுசெய்யப்பட்டு நீதிமன்றில் ஆஜர்படுத்தப்பட்டதாக தெரிவிக்கப்படுகிறது. (இ)

காணாமற்போன...

கடந்த 2013 ஆம் ஆண்டு ஆகஸ்ட் மாதம் ஜனாதிபதி மகிந்த ராஜபக்ஷவினால் நியமிக்கப்பட்ட இந்த ஆணைக்குழுவுக்கு இதுவரையில் 18,789 முறைப்பாடுகள் கிடைத்துள்ளன.

இவற்றுள் 5000 முறைப்பாடுகள் காணாமற் போன படை வீரர்களின் உறவினர்களால் முன்வைக்கப்பட்டுள்ளன.

இதுவரை யாழ்ப்பாணம், கினிநொச்சி, முல்லைத்தீவு மற்றும் மட்டக்களப்பு மாவட்டங்களில் இந்த ஆணைக்குழு விசாரணைகளை நடத்தியுள்ளது.

ஆணைக்குழுவின் கால எல்லை 2015 ஆம் ஆண்டு பெப்ரவரி மாதம் 15 ஆம் திகதி வரையில் நீடிக்கப்பட்டுள்ளமை குறிப்பிடத்தக்கது.

மன்னாரில்...

பட்டதன் பின்னர், தமது பிள்ளைகள் வீடு திரும்பாமல் காணாமற் போயிருப்பதாக சிலர் கூறினர்.

தமது வீடுகளுக்கு வந்து கடத்திச் செல்லப்பட்ட அல்லது பிடித்துச் செல்லப்பட்ட பிள்ளைகளைக் காணவில்லை என்றும் மற்றும் சிலர் தமது சாட்சியத்தில் தெரிவித்துள்ளனர். இந்த ஆணைக்குழுவின் விசாரணைக்காலம் மேலும் ஆறு மாதங்களுக்கு அடுத்த ஆண்டு பெப்ரவரி மாதம் வரையில் ஜனாதிபதியினால் நீடிக்கப்பட்டிருக்கின்றது.

தமது விசாரணைக்காலம் நீடிக்கப்பட்டிருப்பதனால், இந்த ஆணைக்குழு முன்னிலையில் சாட்சியமளிப்பதற்கு சந்தர்ப்பம் கிடைக்காமல் போகலாம் என்று அச்சம் கொண்டிருந்தவர்களுக்கும் சந்தர்ப்பம் கிட்டியுள்ளது என்று ஆணைக்குழுவின் செயலாளர் குணதாஸ் சுட்டிக்காட்டியுள்ளார்.

அனர்த்த தணிப்பு...

குறிப்பாக இவ்வேலைத்திட்டம் வேலணை, பருத்தித்துறை, மருதங்கேணி, ஊர்காறுத்துறை மற்றும் யாழ்.நகர்ப்பகுதி, சண்டிலிப்பாய் பகுதிகளில் அனர்த்த தணிப்பு நடவடிக்கைகள் மேற்கொள்ளப்படவிருக்கின்றன.

கடந்த வருடம் 2013 ஆம் ஆண்டு, அனர்த்த தணிப்பு கிராமமாக தெரிவு செய்யப்பட்டு, அனர்த்த தணிப்பு மேற்கொள்ளப்பட்ட இராஜ கிராமம் வேலைத்திட்டமும் தொடர்ச்சியாக மேற்கொள்ளப்பட்டு, நிரந்தரமாக அனர்த்த தணிப்பினை தடைசெய்வதற்கான செயற்பாடாக மாற்றுவதற்குரிய வேலைத்திட்டமாக அமைந்திருக்கின்றது.

இச்செயற்றிட்டம் சிறந்த முறையில் செயற்படுத்துவதற்கு அனைத்துத் தரப்பினரும் ஒத்துழைத்து வழங்கி வருகின்றார்கள்.

இவ்வேலைத்திட்டமானது, எதிர்வரும் ஒக்ரோபர் அல்லது நவம்பர் மாதத்திற்கு இடையில் நிறைவுபடுத்த வேண்டுமென்பதுடன், எமது செயலாற்றுகை நடவடிக்கை அமைந்திருக்கின்ற காரணத்தினால் சிறந்த அனர்த்த தணிப்பு நடவடிக்கையினை மேற்கொள்வதற்கு அரசு மற்றும் அரசு சார்பற்ற நிறுவனங்களும் ஒத்துழைப்பு வழங்க வேண்டுமென அனர்த்த முகாமைத்துவ நிலையத்தின் யாழ். மாவட்ட உதவிப்பணிப்பாளர் மேலும் கேட்டுக் கொண்டார். (25)

யாழ்ப்பாணம் பொருள் உற்பத்தி: கிழக்கு மாகாண உற்பத்தியாளர்கள் பார்வை



(யாழ்ப்பாணம்)

யாழ்ப்பாணத்தில் மேற் கொள்ளப்பட்டு வரும் பனைசார் உணவு உற்பத்தி யையும் பயிற்சி நெறிகளையும் பார்வையிடுவதற்காக கிழக்கு மாகாணத்திலிருந்து உற்பத்தியாளர்கள் குடாநாட்டிற்கு வருகை தந்து பார்வையிட்டுள்ளனர்.

இலங்கை மத்திய வங்கியின் அனுசரணையுடன் மட்டக்களப்பு மாவட்ட பனைசார் உற்

பத்தியாளர்கள் இவ்வாறு குடாநாட்டில் பனைசார் உற்பத்திகளைப் பார்வையிட்டனர்.

கடந்த திங்கட் கிழமை வடமராட்சி, புலோலி சிங்கை நகர் பதநீர்சார் உற்பத்திகளைப் பார்வையிட்டனர். சுமார் 55 பேர் கொண்ட உற்பத்தியாளர்கள் இவ்வாறு வருகை தந்து பனைசார் உணவு உற்பத்தியையும் பயிற்சி நெறிகளையும் பார்வையிட்டனர்.

குடாநாட்டில் கைதடி பனை ஆராய்ச்சி நிலையம், சண்டிக் குளி, பண்டத்தரிப்பு, சரசாலை மற்றும் கண்டாவளை ஆகிய உற்பத்தி நிலையங்களைப் பார்வையிட்டனர்.

பனை அபிவிருத்திச் சபையின் மட்டக்களப்பு மாவட்ட இணைப்பாளர் தம்பிமுத்து விஜயன் தலைமையில் இவ்வற்பத்தியாளர்கள் குடாநாட்டிற்கு வருகை தந்திருந்தனர். வடமராட்சி, சிங்கைநகர் பதநீர்சார் உற்பத்தி நிலையத்திற்கு வருகை தந்தபோது பருத்தித்துறை பிரதேசசபை எதிர்க்கட்சித் தலைவர் ஜயாத்துரை சிறிரங்கேஸ் வரனுடன் கலந்துரையாடினர்.

மீனவரைக் காணவில்லை

நயினாத்தீவு 4 ஆம் வட்டாரத்திலிருந்து கடலுக்கு மீன்பிடிக்க கடந்த வெள்ளிக்கிழமை அதிகாலை சென்ற மீனவர்கள் கரேந்திரன் (வயது 26) என்ற 2 பிள்ளைகளின் தந்தையான மீனவரைக் காணவில்லை யென யாழ்கடற்பொழில் நீரியல் வளத்துறை திணைக்களப் பிரதிப்பணிப்பாளர் நடராசா கணேசமூர்த்தி தெரிவித்தார். மேற்படி மீனவர் கடலுக்குச் சென்ற கட்டுமரம் நயினாத்தீவுக் கடற்கரையில் கரையொதுங்கியுள்ளதாகவும் அவர் தெரிவித்தார்.

இன்று பாராட்டு விழா

நவாலியில் இன்று இரு கழகப் பெரியார்களுக்கு பாராட்டு விழா முரசொலி சன சமூக நிலையத்தில் இடம்பெறவுள்ளது.

முரசொலி சனசமூக நிலையத் தலைவர் தலைமையில் இன்று மாலை 4.00 மணிக்கு பாராட்டு விழா இடம்பெறும்.

கலாபூஷணம் நவாலியூர் நா. செல்லத்துரைக்கும், சுப்புரா தரநீர்வாக அதிகாரி செ.சிவபாலன் (வலிகாமம் தென் மேற்கு பிரதேச செயலகம்) ஆகியோரது சேவையைப் பாராட்டி சிறப்புரை இடம்பெறும்.

இதேவேளை, காலஞ்சென்ற

சின்னப்பேரி எனப்படும் அமரர் செ.தேவதாசனின் சேவையை நினைவு கூர்ந்து அஞ்சலி செலுத்தப்படும். (92)

மட்டக்களப்பில் விபத்து; மூவர் நேற்று படுகாயம்

(மட்டக்களப்பு) மட்டக்களப்பு, வந்தாறு மூலை பிரதேசத்தில் நேற்று இடம்பெற்ற வாகன விபத்தில் மூவர் படுகாயமடைந்துள்ளதாகவும், அதில் ஒருவரின் நிலை கவலைக்கிடமாகவும் இருப்பதாகவும் பொலிஸார் தெரிவித்தனர்.

நேற்று மாலை வந்தாறுமூலை பிள்ளையார் ஆலயத்திற்கு முன்பாக முச்சக்கர வண்டி ஒன்றுடன் மோட்டார் சைக்கிள் மோதியதில் இவ்விபத்து ஏற்பட்டுள்ளதுடன், மோட்டார் சைக்கிளில் பயணித்தவரின் நிலை கவலைக்கிடமாக உள்ளதாக தெரிவிக்கப்படுகிறது.

இவ்விபத்தில் படுகாயமடைந்தவர்கள் வைத்தியசாலையில் அனுமதிக்கப்பட்டுள்ளனர். இவ்விபத்துத் தொடர்பான மேலதிக விசாரணைகளை போக்குவரத்துப் பொலிஸார் மேற்கொண்டு வருகின்றனர்.

சுகாதாரமற்ற குளிர்்பாணம் வியாபாரிக்கு தண்டம்

(கிளிநொச்சி) கிளிநொச்சிச் சந்தைப் பகுதியில் சுகாதார நடைமுறைகளுக்கு ஒவ்வாத வகையில் குளிர்்பாணம் தயாரித்து விற்பனை செய்து வந்தவருக்கு 1000 ரூபா தண்டம் விதித்ததுடன், குளிர்்பாணம் செய்வதற்கு பயன்படுத்திய உபகரணங்களை அழிக்கும் படியும் கிளிநொச்சி நீதவான் நீதிமன்ற நீதவான் எம். ஜ.வகாப்தீன் கடந்த வியாழக் கிழமை உத்தரவிட்டார்.

இந்நபர், சுகாதாரமற்ற முறையில் குளிர்்பாணம் தயாரித்து விற்பனை செய்துகொண்டிருந்த போது, கிளிநொச்சி மாவட்ட பிராந்திய சுகாதார சேவைகள் பணிமனை பொதுச் சுகாதாரப் பரிசோதகர்களினால் கடந்த புதன்கிழமை கைது செய்யப்பட்டார்.

இவருக்கு எதிராக கிளிநொச்சி நீதிமன்றத்தில் வழக்குத் தாக்கல் செய்யப்பட்டது. இவ்வழக்கு கடந்த வியாழக்கிழமை விசாரணைக்கு எடுத்துக்கொள்ளப்பட்ட போது, மேற்படி நபர் தனது குற்றத்தினை ஒப்புக்கொண்டார். இதனையடுத்து நீதவான் தண்டம் விதித்துத் தீர்ப்பளித்தார்.

விழிப்புணர்வுச் செயலமர்வு

கிளிநொச்சி மாவட்டச் செயலக தேசிய சிறுவர் பாதுகாப்பு அதிகார சபையின் ஏற்பாட்டில், கிளிநொச்சி பாரதிபுரம் பகுதியிலுள்ள மக்களுக்கு சிறுவர் உரிமைகள் தொடர்பாக விழிப்புணர்வுட்டும் செயலமர்வு பாரதிபுரம் வித்தியாலயத்தில் கடந்த வியாழக்கிழமை நடைபெற்றது.

இந்நிகழ்வில், சிறுவர் பாதுகாப்பு அதிகார சபையின் உத்தியோகத்தர் ராஜரட்ணம் செந்தூரன் பிரதான வளவாளராகக்

கலந்துகொண்டு கருத்துரைகளை வழங்கினார். இதன் போது, சிறுவர்களின் உரிமைகளைப் பாதுகாப்பது எவ்வாறு என்பது தொடர்பாகவும், சிறுவர்களுக்கு இழைக்கப்படும் துஷ்பிரயோக நடவடிக்கைகளில் இருந்து சிறுவர்களைப் பாதுகாப்பது தொடர்பாகவும், சிறுவர்களின் அபிவிருத்தி நடவடிக்கைகளில் பெற்றோர்கள் எவ்வாறு ஈடுபடலாம் என்பது தொடர்பாகவும் விளக்கங்கள் அளிக்கப்பட்டன.

பாராட்டி வாழ்த்துகிறோம்

திரு. மா. தங்கவேல் அவர்கள்



எமது ஆலயத்தின் தொண்டர் திரு.மா.தங்கவேல் அவர்கள் வலி கிழக்கு பிரதேசசபையின் உறுப்பினராக உள்ளூராட்சி தேர்தலின் போது ஈழமக்கள் ஜனநாயகக் கட்சியின் சார்பில் போட்டியிட்டு தெரிவாகி அண்மையில் பிரதேசசபையின் வெற்றிடத்திற்கு உறுப்பினராகத் தெரிவு செய்யப்பட்டு பதவிப்பிரமாணம் செய்தமையினைப்பாராட்டி வாழ்த்துகிறோம்.

ச.இராசரத்தினம் ஐயர்,
இ.நித்தியகஜேந்திரன் ஐயர்,
ஆலய பரம்பரை தாயரிப்பாளரும், பூசகரும்,
அச்சுவேலி வடக்கு (சரசாணி) அருள்மிகு ஸ்ரீ சித்திரவேலாயுதர் தேவஸ்தானம். (R/267)

பேருந்துகள் கையளிப்பு



(கொழும்பு)

யுத்தத்தினால் பாதிக்கப்பட்ட பகுதிகளில் அரசாங்க சேவையின் தரத்தை உயர்த்தும் நோக்கத்துடன் கள உத்தியோகத்தர்களை பயிற்றும் திட்டத்துக்கு பேருந்துகள் வழங்கப்பட்டன.

இந்தத் திட்டம் வட, வடமத்திய, கிழக்கு மாகாணங்களிலும் அபிவிருத்தி நிர்வாகத்துக்கான நிறுவனத்திலும் செயற்படுத்தப்படுகின்றது.

இது தொடர்பான விசேட நிகழ்வு கொழும்பிலுள்ள அபிவிருத்தி நிர்வாகத்துக்கான நிறுவனத்தில் பொருளாதார அபிவிருத்தி அமைச்சர் பசில் ராஜபக்ஷவின் தலைமையில் நேற்று முன்தினம் நடைபெற்றது.

பச்சிலைப்பள்ளி பிரதேச சபையில் செயலாளர் பதவி வெற்றிடம்

(யாழ்ப்பாணம்) இதனையடுத்து கடந்த மாதம் 24 ஆம் திகதி முதல் இன்று வரை செயலாளர் இன்றியே சபை இயங்கி வருகின்றது. எனவே வடமர்காண ஆளநர் பச்சிலைப்பள்ளி பிரதேச சபையில் வெற்றிடமாய் உள்ள சபையின் செயலாளர் வெற்றிடத்தை நிரப்பி பிரதேச நிர்வாகத்திற்கும், அபிவிருத்திக்கும் ஒத்துழைப்புத் தரவேண்டுமென சபையின் தவிசாளர் கேட்டுள்ளார்.

கடந்த மாதம் 9 ஆம் திகதி பதவியேற்ற பச்சிலைப்பள்ளி யின் புதிய செயலாளர் செ. ரமேஷ்வரின் பதவி இரத்துச் செய்யப்பட்டதால் இந்த நிலை உருவாகியுள்ளது.

ஆசிரிய உதவியாளர்கள் விண்ணப்பிக்க வாய்ப்பு

கல்வியமைச்சின் கீழ் பெருந்தோட்ட தமிழ் மொழி மூல பாடசாலைகளுக்கு ஆசிரியர் உதவியாளர்களை இணைத்து கொள்வதற்கான போட்டிப் பரீட்சை 2014 வர்த்தமானி அறிவித்தல் நேற்று வெளியாகியிருக்கின்றது.

பெருந்தோட்ட புறங்களில் வெற்றிடமாகவுள்ள கல்வி பொதுத் தராதர உயர்தர தகமையைக் கொண்டவர்களை ஆசிரியர் உதவியாளர்களாக சேர்த்து கொள்வதற்காகவே இந்த வர்த்தமானி அறிவித்தல் வெளியாகியுள்ளது.

இந்த வர்த்தமானி அறிவித்தலில் வெளியாகியுள்ள விண்ணப்பங்களைப் பூர்த்தி செய்து அனுப்புவதன் மூலம் பெருந்தோட்ட தமிழ்மொழி மூல பாடசாலைகளுக்கான ஆசிரியர் உதவியாளர் போட்டி பரீட்சை பெறும்.

கொழும்பில் வர்த்தகக் கண்காட்சி

(யாழ்ப்பாணம்) தேசிய நிர்மாண சங்கத்தினால் கொழும்பு ஸ்ரீமாவோ பண்டாரநாயக்க நினைவு மண்டபத்தில் ஏற்பாடு செய்யப்பட்ட 'நிர்மாணம் 2014' வர்த்தகக் கண்காட்சியை ஜனாதிபதி மகிந்த ராஜபக்ஷ நேற்று திறந்துவைத்தார்.

நிர்மாணத்துறையில் ஆர்வம் காட்டும் சீனா, கொரியா, மலேசியா மற்றும் ஐப்பான் உட்பட பல நாடுகள் இக்கண்காட்சியில் 300 இற்கும் அதிகமாக காட்சிக்கூடங்களை அமைத்துள்ளன.

நேற்று ஆரம்பமாகிய இந்த வர்த்தகக் கண்காட்சி எதிர்வரும் 10 ஆம் திகதிவரையில் நடைபெறும்.

நிர்மாணத்துறையில் தற்போது பின்பற்றப்படும் நவீன தொழில்நுட்பம், குறைந்த விலையில் நிர்மாணப் பணிகளை மேற்கொள்ளுதல், சூழலுக்கு அச்சுறுத்தல்கள் ஏற்படாவண்ணம் நிர்மாணப் பணிகளை முன்னெடுத்தல் என்பன தொடர்பில் பொது மக்களுக்கு இக்கண்காட்சியில் விளக்கமளிக்கப்படும். அமைச்சர்களான பிரதேச அமைச்சர் களான பியசேன விமல் வீரவன்ச, பிரதியமைச்சர் லசந்த அழகியவண்ண ஆகியோர் உட்பட முக்கியஸ்தர்கள் இன்றைய ஆரம்ப வைபவத்தில் கலந்துகொண்டனர்.